



## Матфейица бицараб Рохалил хабар

«Матфейица бицараб Рохалил хабар» хъван буго нильер эраялъул I гIасруялъул кIиабилеб башалъиялда. Гьелда жанир руго ГIиса МасихIил гIумруялъулги вагIза-насихIатазулги хIакъалъулъ харбал. Матфей ккола ГIисада цадахъ рукIарал муридазул цояв.

«Матфейица бицараб Рохалил хабаралда» баян гъабулеб буго ГIиса хIакълъунго МасихI вукIин. Гадамал мунагъалдаса ва хвалдаса хвасар гъаризе гъев дунялалде витIиялдакъун Аллагъас тIубазабулеб бугин цIакъго цебе заманаялда нахъего Жинда божулезе гъабун букIараб къотIи. Гьединлъидал Матфейица ГIемер рехсолел руго Библиялъул тIоцебесеб бутIаялда – жугъутIазул Хирияб ТIехълъун кколеб «НекIсияб КъотIиялда» – калимаби. Матфейидасан бачIараб Рохалил хабар букIана ГIиса жидеда гъоркъов гъавураб ва гIураб жугъутI халкъалде ва гъебго заманаялда тIолабго гIаламалде хитIаблъун. Гъеб байбихъулеб буго ГIиса гъавиялдасан, цинги бицунеб буго гъев лъадалъ ччун вахъиялъул, илбисаль къосинавизехъин вукIиналъул, Галилея улкаялда гъес гъарурал насихIатазул ва унтарал сахлъизариялъул. Гьелдаса хадуб батула Иерусалималде ГIисаца гъабураб ахирисеб сапаралъул, дунялалда ГIисал гIумруялъул ахирисеб анкъалда жанир ккарал лъугъа-бахъиназул, ахиралдаги гъев хъанчида ваялъул ва хваралгуса вахъиналъул хIакъалъулъ.

«Матфейица бицараб Рохалил хабаралда» ГIисаца халкъалда бичIчIизабулеб буго Муса аварагасдалъун загъирлъизарурал Аллагъасул амруязул магIна ва лъазабулеб буго Зобалазул ПарччахIлъи гIагарлъулеб бугилан.

## 1 бетIер

### *ГIиса МасихIил цIаразул рахас*

<sup>1</sup>Ибрагьимил наслуялгул Давудил кьибилалгул вас ГIиса МасихIил умумузул цIаразул рахас гьадиаб буго:

<sup>2</sup>Ибрагьимие гьавуна ИсхIакъ, ИсхIакъие гьавуна Якъуб, Якъубие гьаруна Ягьуда ва гьесул вацал. <sup>3</sup>Ягьудае Тамарица гьаруна Перецги Зараги, Перецие гьавуна ХIецрон, ХIецроние гьавуна Рам, <sup>4</sup>Рамие гьавуна ГIаминадаб, ГIаминадабие гьавуна НахIшон, НахIшоние гьавуна Шалмон, <sup>5</sup>Шалмоние Рагьабица гьавуна БогIаз, БогIазие Рутица гьавуна Йобед, Йобедие гьавуна Йишай, <sup>6</sup>Йишаие гьавуна парччахI Давуд.

Уриял йикIарай чIужуяль парччахI Давудие гьавуна Сулайман; <sup>7</sup>Сулаймание гьавуна Регьобоам, Регьобоамие гьавуна Абиягь, Абиягьие гьавуна Аса; <sup>8</sup>Асае гьавуна Иегьошапат, Иегьошапатие гьавуна Иегьорам, Иегьорамие гьавуна Уззия; <sup>9</sup>Уззияе гьавуна Иотам, Иотамие гьавуна Агьаз, Агьазие гьавуна Гьезекиягь; <sup>10</sup>Гьезекиягьие гьавуна Манассегь, Манассегьие гьавуна Амос, Амосие гьавуна Иосиягь; <sup>11</sup>жугьутIал Вавилоналде гочинарилалде Иосиягьие гьаруна Йехониягь ва гьесул вацал;

<sup>12</sup>Вавилоналде гочун хадув Йехониягьие гьавуна Шеалтиэл, Шеалтиэлие гьавуна Зеруббабел, <sup>13</sup>Зеруббабелие гьавуна Абиуд, Абиудие гьавуна Элиаким; Элиакимие гьавуна Азор; <sup>14</sup>Азорие гьавуна Садок, Садокие гьавуна Ахим, Ахимие гьавуна Элиуд; <sup>15</sup>Элиудие гьавуна Элиазар, Элиазарие гьавуна Маттан, Маттание гьавуна Якъуб; <sup>16</sup>Якъубие гьавуна жинда МасихIилан цIар лъурав ГIисал эбелалгул – Марямил – рос Юсуп.

<sup>17</sup>Гьедин Ибрагьимидасан Давудиде швезегIан анцIила ункъо наслу лъугьана; Давудидасан байбихьун жугьутIал Вавилоналде гочинаризегIанги лъугьана анцIила ункъо наслу; Вавилоналде гочараб заманалдаса МасихIиде швезегIанги лъугьана гьебго анцIила ункъо наслу.

### *ГIиса МасихI дунялалде вачIин*

<sup>18</sup>ГIиса МасихI дунялалде вачIин гьадин ккана: гьесул эбел Марям йикIана Юсупие абурай яс; амма гьес гьей ячиналдего Аллагьасул Илагьияб РухIалдалъун гьельгул ургьибе лъимер ккун букIин лъана. <sup>19</sup>Гьельгул абурав Юсупица, яхI-намус бугев чи

вукИндал, хІукму гьабуна гьей халкъалда суризе бокъичІого, бальгого гьелъулгун ригьин хвезабизе. <sup>20</sup>Гьединаб пикруялда гьев вукІаго, макъиль тІаде вачІун Бичасул малаикас абуна:

– Я, Давудил наслуялъул вас Юсуп! Марям лъадильтун ячине мун хІинкъуге. Гьелъул ургьибе ккараб лъимер Аллагъасул Илагъияб РухІалдалъун букІин лъай дуда. <sup>21</sup>Гьель дуе вас гъавила; Писаян цІарги лъезе ккола дуца гьесда, гьес жиндирго халкъ мунагъаздаса хвасар гъабизе бугелъул\*.

<sup>22</sup>Гьеб кинабго ккана цо аварагасда Аллагъас абураб гъадианаб калима ритІухълъизе: <sup>23</sup>«Гъале ясІаданалъул ургьибе лъимер ккела ва гьель вас гъавила. Гьесда цІарги лъела Имануэл». (Гьелъул маГІна ккола «Аллагъ нилъгун вуго» абураб.)

<sup>24</sup>Гъале Юсуп макъидаса вигъана, Бичасул малаикас абураб гъабун, жиндирго бахІарайги рокъое ячана. <sup>25</sup>Амма гьель вас гъавизегІан, аскІов вегун, гьелда квер хъвачІо Юсупица. Васасда цІарги Писа абун лъуна.

## 2 бетІер

### *ЦІабазул гІелму лъалел гІадамал рачІуна Лъимер бихъизе*

<sup>1</sup>Ягъудиялъул Бетлегъем шагъаралда Писа гъавуна Гьерод ханлъун вугеб заманалда. Гьебмехаль бакъбаккул рахъалдасан Иерусалималде рачІана цІабазул гІелму лъалел гІадамал. Гьез абуна:

<sup>2</sup>– ЖугъутІазул ПарччахІлъун вукІине гъавурав дов вас кив вугев? Зобалазул бакъбаккул рахъалда баккун бихъана нижеда гьев гъавунилан бицунеб цІва. Гьесие сужда гъабизе рачІун руго ниж.

<sup>3</sup>Гьерод ханги, гьесдаго цадахъ Иерусалималъул тІолабго халкъги бихха-хочун лъугъана гьеб хабар рагІидал. <sup>4</sup>Гьеб халкъалъул киналго чІахІиял кашишзабиги диниял гІалимзабиги данде ракІарун, Гьеродица гьезда гьикъана МасихІилан абулев парччахІ кив гъавизе кколевилан. <sup>5</sup>Гьез абуна МасихІ Ягъудиялъул Бетлегъем шагъаралда гъавизе кколилан, цо аварагас Аллагъасул калима гъадин хъван бугилан: <sup>6</sup>«Мунги, Бетлегъем, Ягъудал наслуялъул ракъалдайин бугеб, Ягъудал наслуялъул ракъалда ругел аслиял шагъараздаса къураб жо щибниги гьечІебин дур.

---

\* <sup>1:21</sup> Писа (ЙешуагІ) абураб рагІуль жугъутІ мацІалда «Бичас хвасар гъарула» абураб маГІнаги буго.

Дур гъенив вахъина Дир хирияб Исраилил халкъалъул тІалаб гъабулев Цевехъан».

<sup>7</sup> Гъебмехаль Гъеродица, цІвабазул гІелму лъалел гІадамал бальго жиндихъего ахІун, гъезда цІехон, мухІканго лъазабуна доб цІва кида баккун бихъарабали. <sup>8</sup> Цинги гъел Бетлегьемалде ритІана, гъеб лъимадул хІакъалъуль кинабго хІакъикъат лъазабеян. Гъеб Лъимер батараб мехаль жинда лъазабизе рачІайиланги абуна Гъеродица. Жиндиеги бокъун бугила гъеб Лъимералъе сужда гъабизе.

<sup>9-10</sup> Ханасулгун хабар-накъит лъугІидал, рахъун ана цІвабазул гІелму лъалел гІадамал. Бакъбаккуда доб мехаль бихъараб цІваги унеб букІана зодисан гъезда себе-себе. Кутакаб рохел лъугъана гъезул рекІелье гъебмехаль. Ахирги доб лъимер бугеб бакІалда тІад чІана гъеб цІва. <sup>11</sup> Рокъоре жанире лъугъиндал, лъимерги батана, лъимадул эбел Марямги ятана. Нодо гІодоб цун сужда гъабуна гъесие цІвабазул гІелму лъалел гІадамаз. Цере рахъун, гъесие цІакъго хириял сайигъаталги къуна: меседги, мирраги\*, къеккен гъабулеб гъуинаб махІалъул пицІги. <sup>12</sup> Гъезда макъиль лъазабуна Гъеродихъе унгейилан. Гъелги батІияб нухаль тІадрусун ана жидерго улкаяде.

*Лъимерги бачун, Мисриялде лъутула Юсупги Марямги*

<sup>13</sup> Гъел нахъе индал, гъале Бичасул малаик вачІун вуго Юсупихъе макъиль.

— Гъеб лъимерги бачун, гъесул эбелги ячун, мун вахъун Мисриялде лъуте, — ян абуна малаикас. — ТІадвуссайилан дица абизегІан гъенив чІа. Гъеродида ракІалда буго гъеб Лъимер балагъизе ва чІвазе.

<sup>14</sup> ГъебсагІат тІаде вахъана Юсуп; васги вачун, гъесул эбелги ячун, сардилъго Мисриялде ана. <sup>15</sup> Гъерод хвезегІан Мисриялда чІана. Гъеб гъедин ккана, цо аварагасда Аллагъас абураб гъади-наб калима ритІухълъизе: «Мисриялдаса нахъе айилан амру гъабуна дица дирго васасда».

*Гъеродица лъимал чІваян амру гъабула*

<sup>16</sup> Дол цІвабазул гІелму лъалел гІадамаз живго гуккаравлъи лъайдал, Гъеродил ццин гъалагълъана. Бетлегъем шагъаралдаги

---

\* 2:11 *Мирра* — хварав чиясда бахунеб махІгъуинаб нах.

ва гьелда сверухъ ругел бакІаздаги кІиго соналде бахинчІеб би-  
хьинабщинаб лъимер цо течІого чІвазе чагІи ритІана. ЦІвабза-  
зул гІелму гьалел гІадамаз бицун, мухІканго лъан букІиндалха  
гьесда доб Лъимер гьабураб заман. <sup>17</sup>Гьедин ритІухълъана Иере-  
мия аварасда Аллагъас абураб гьадианаб калима:

<sup>18</sup>«Рамаялдасан\* рагІулеб буго

кутакаб магІил гьаракъ.

Ракел гІодилей йиго жиндирго лъималазухъ,

ракІ-макІ гьабуниги, гІенеккулей гьечІо гьей.

ТІокІал гьечІелъулха гьел!»

### *Юсуп Мисриялдаса тІадруссуна*

<sup>19</sup>Гьерод хвараб мехаль, Мисриялда вукІарав Юсупихъе Би-  
часул малаик вачІана макъиль. <sup>20</sup>Гьес Юсупида абуна:

— Васги вачун, гьесул эбелги ячун, вахъун ГІизраилалъул  
ракъалде а. Гьеб Лъимер чІвазе къасд гьабулел рукІарал чагІи  
хун руго.

<sup>21</sup>Васги вачун, гьесул эбелги ячун, ГІизраилалъул ракъалде  
ана Юсуп. <sup>22</sup>Амма Гьеродил бакІалда Ягъудиялъул ханлъун гьес-  
сул вас Архелай вугин рагІидал, гьениве ине хІинкъунги вукІа-  
на Юсуп. Макъиль лъазабун хадуб, <sup>23</sup>Галилея улкаялде вачІун,  
Назарет абулеб шагъаралда чІана. Гьедин ритІухълъана назаре-  
талдасевилан абиллин хадуб гьесдаян аваразабазда Аллагъас би-  
цун букІараб калимаги.

## **3 бетІер**

### *ЯхІя авараз халкъалда цеве вахъуна*

<sup>1</sup>Гьеб заманаялда Ягъудиялъул гІицІаб авлахъалде вачІуна  
ЯхІя авараз.

<sup>2</sup>— Нуж кантІе, Аллагъасде русса, Зобалазул ПарччахІлъиялъул  
заман тІаде гІунтІун бугебин! — абун лъазабулеб букІана гьес.

<sup>3</sup>«Цо ахІи буго авлахъалда рагІулеб: БетІергъанасе нух къа-  
чІай, битІизабе гьесда себе шагъра!» — Гьедиал рагІаби Ал-  
лагъас Ишя аварасда жиндир хІакъалъулъ абурав чи вукІана  
ЯхІя. <sup>4</sup>ЯхІяцайин абун, варанидул квасул ретІел ретІунаан,  
рачлихъ борчунги букІана хъвацІил рачел. Гьес кваналей жогі

---

\* 2:18 *Рама* — Бетлегьемалда гІагарлъухъ букІараб шагъар.

букІана гарцІги гІалхул гьоцІоги. <sup>5</sup>Гьесухъе рачІунел рукІана Иерусалим шагьаралдаса, Ягьудия улкаялдаса, Иордан гІурул тІолабго сверухълъгиялдаса гІадамал. <sup>6</sup>Жидерго мунагьал рехсон хадур, Аллагьасде руссун, гьезул мунагьал чуризе, Иордан гІурул лъадалъ ччун рахъулаан ЯхІяца гІадамал.

<sup>7</sup>Лъадалъ ччун рахъизе ГІемерисел фарисеялги саддукеялги жиндихъе рачІунел рукІин бихъидал, ЯхІяца гьезда абуна:

– ГІай, нуж чІегІераб борхьил наслу! Нужеде гІагарлъун бугеб Аллагьасул тамихІалдаса лъутизе лъица малъараб? <sup>8</sup>Нужерго мунагьаздаса руссун, кантІиялъул гьотІода пихъ барщизабе. <sup>9</sup>Ниж Ибрагьимил наслуялъул лъимал ругилан гаргадизеги ракІалде ккоге. Гьале дица нужеда абулеб буго: жиндие бокъани, гьал ганчІаздасанги Ибрагьимил наслуялъул лъимал лъугьинаризе кІола Аллагьасда. <sup>10</sup>ГьутІбузда гьоркъ гІаштІи лъун тун бугеблъи лъай нужеда. ЛъикІаб пихъ гІад бижичІеб гьветІ къотІун цІадаб лъезе бугебха! <sup>11</sup>Дица нуж кантІизелъун, мунагьал чуризе лъадалъ ччун рахъун, рацІцІад гьарулел руго. Амма дида хадув вачІунев вуго ГІемерго дидаса къудрат цІикІарав чи. Гьес тІаса рахъарал хьитал кодоре росизецин мустахІикъав гьечІо дун. Лъадаца гуреб, Илагьияб РухІалдалъун ва цІаялдалъун чурун рацІцІад гьарила гьес нуж. <sup>12</sup>Гьес бугъун хъатикъ ккун буго, жиндирго гьоцІиб рольги бацІцІад гьабун, гьеб цагърахъе буссинабизе, наккуги ссвинго гьечІеб цІадабе бан бухІила.

*ГІиса Аллагьасул Вас вукІин загьирлъула*

<sup>13</sup>Гьеб заманаялда Галилеялдаса вахъун ГІисаги вачІана Иорданалде ЯхІяца лъадалъ ччун вахъизе. <sup>14</sup>Амма ЯхІя разилъулев вукІинчІо, гьес ГІисада абуна:

– Лъадалъ ччун вахъизе дун духъе вачІине кколеб бакІалда, мун дихъе щай вачІарав? – ан.

<sup>15</sup>Гьесие жавабалъе ГІисаца абуна:

– Цин гьадин букІине те. Гьадин швалде щун тІубазабизе ккола нилъеца Аллагьас нилъедаса тІалаб гьабулебщинаб жо.

ГІисаца абухъе гьабизе разилъана гьебмехаль ЯхІя.

<sup>16</sup>Лъадалъ ччун вахъун гьебсагІат къватІиве лъугъун вачІана ГІиса. Гьебмехаль зобги кІибикъизабун, миккидул сураталда боржун бачІун, Аллагьасул РухІ ГІисахъе рещтІунеб бихъана.

<sup>17</sup>Гьале гьаракъги рагІана зобалаздасан:

– Гъав вуго дие вокъулев дир Вас. Гьесдаса вохун вуго дун!

#### 4 бетер

##### *Илбисаль хІалбихьула ГІиса кьосинавизе*

<sup>1</sup>Цинги гьєб РухІаль ГІиса гІицІаб авлахьалде вачана. Илбисаль хІалбихьана гьєв кьосинавизе кІвелародайилан. <sup>2</sup>Гьєнив кІикього кьояль ва кІикього сордоляль кІал ккун вукІарав ГІиса ахирги вакьана. <sup>3</sup>БачІун илбисаль абуна гьєсда:

– Мун Аллагьасул Вас ватани, чадазде сверайилан амру гьабе гьал ганчІазе.

<sup>4</sup>Гьєлье жаваб гьабун, ГІисаца абуна:

– Тєхьалда хьван буго: «ЦохІо чадица гурєбин чиясе чІагољи кьезе бугєб, Аллагьасдасан бачІараб щибаб рагІияльгин».

<sup>5</sup>Цинги Мукьадасаб шагьар Иерусалималде вачун, илбисаль ГІиса Мукьадасаб Рукьальул сиялда тІад льола. <sup>6</sup>Гьєль абула:

– Мун Аллагьасул Вас ватани, гьоркьє кІанцІє! Тєхьалда хьван бугельул: «Аллагьас малаикзабазе дур рахьаль амру гьабун буго» ва: «Гьєз мун кодов ккун восила, ганчІидацин дур хІєтє тункичІого букІине».

<sup>7</sup>ГІисаца абуна:

– «Дурго Бєтєргьан Аллагьасул хІалбихьугє!» – янги хьван буго Тєхьалда.

<sup>8</sup>Гьанже илбисаль ГІиса цІакьго борхатаб мєтєральул тІогьивє вачуна ва дуниялальул киналго пачалихьалги ва гьєзул кинабго кІодолъи-кьудратги бихьизабула гьєсда.

<sup>9</sup>Цинги ГІисаца абула гьєль:

– Гьаб кинабго дєє кьєла дица, бєтєр кьулун дуца дие сужда гьабуни.

<sup>10</sup>ГІисаца гьєлда абула:

– ТІагІа дида цєбєса, шайтІан! Тєхьалда хьван буго: «ЦохІо Аллагьасє – дурго Бєтєргьанасє – гурони сужда гьабугє. ЦохІо Гьєсיע гьабе гІибадат!»

<sup>11</sup>Гьєбмєхаль илбисаль ГІиса живго тола. Гьале малаикзаби рачІана гьєсיע хьулухьалъє.

##### *Галилеялда ГІисал вагІза-насихІат*

<sup>12</sup>ЯхІя гвандинив тІамун вугилан рагІидал, ГІиса Галилеялде ана. <sup>13</sup>Амма Назареталда чєчІо гьєв. Забулонил ва Нафталимил рақалда, Галилеяльул ральдал рагІалда бугєб Капернаум

шагъаралде ун, гъенив чІана. <sup>14</sup>Гъеб гъедин ккана Ишая авара-гасда Аллагъас абураб гъадиаб калима ритІухълъизе:

<sup>15</sup>«Забулонил ракъ ва Нафталимил ракъ!

Ральдахъе унаго нухда бугеб ракъ!

Иордан гІурул доб рахълда бугеб ракъ!

Галилея – цогидал халкъазул ракъ!

<sup>16</sup>БецІлуда букІараб нужер халкъалъе гвангъараб нур за-гъирлъана,

нужер улкаялда хвалил рагІдукъ рукІаразе рогъалил бакъ ба-ккана».

<sup>17</sup>Гъелдаса хадуб халкъалъе вагІза-насихІат гъабизе байбихъа-на ГІсаца.

– Нуж кантІе, Аллагъасде русса! – ян абулеб букІана гъес. – Зобалазул ПарччахІлъиялъул заман тІаде гІунтІун бугебин!

#### *ГІисал тІоцѳересел муридал*

<sup>18</sup>Галилеялъул ралъдал рагІалдасан унаго, ГІсада вихъана ччугІие гъин рехулев кІиге вац: Пѳѳр\* абун гъес тІокІцІар лъу-рав Симонги гъесулго вац Андрейги. Гъел рукІана ччугІихъаби.

<sup>19</sup>– Дида цадахъ рилълъа, – ян абуна гъезда ГІсаца. – Дица нуж лъугъинарила гІадамал кколел ччугІихъабилъун.

<sup>20</sup>Гъенибго гъинги тун, гъебсагІат гъел ГІсада цадахъ уна.

<sup>21</sup>Гъениса унаго кІиге чи вихъана гъесда. Гъел рукІана Зебеда-йил вас Якъубги гъесулго вац Иоаннги. Жидерго эмен Зебеда-йун цадахъ лъугъун ччугІа кквезе гъин къачІалел рукІана гъел росода тІад. Дида цадахъ рилълъайилан ахІана гъездеги ГІсаца.

<sup>22</sup>Росода тІад эменги вукІаралъув тун, гъебсагІатго гъелги ана ГІсада цадахъ.

#### *ТІолабго Галилеялда хъвадулев вукІана ГІиса*

<sup>23</sup>Цинги гъев хъвадана тІолабго Галилеялда: гъезул синаго-габазда гІадамазе вагІза-насихІат гъабулаан, Зобалазул Пар-ччахІлъиялъул хІакълъулъ Рохалил хабар лъзабулаан, кинабго унта-щокълъиялдаса гІадамал сахлъизарулаан. <sup>24</sup>ТІолабго Си-риялда тІибитІана гъесул цІар. Гъесухъе рачун рачІунаан унту-ца гІазаб къолеб бугелги, шайтІабаца ккуралги, унти бачІунел-ги, палижалъ ккуралги, – батІи-батІияб гІузру бугел гІемерал

---

\* 4:18 *Пѳѳр* – грек мацІалда «къуру» абураб магІна буго гъеб рагІул.



Гіадамал. Гьел киналго сахлъязаруна ГІсаца. <sup>25</sup> Гьесда хадур рачІунел рукІана Галилеялдасаги, Анцішагьаралдасаги, Иерусалималдасаги, Ягьудиялдаса ва Иордан гІурул добаб рахъалдаса цІакъ ГІемерал ГІадамал.

## 5 бетІер

### *ГІисал кІудияб вагІза*

<sup>1</sup> ГІемераб халкъ жинда хадуб бачІунеб бихъидал, ГІиса ма-ГІарде вахана. Гьенив ГІодов чІун гьев вукІаго, тІаде рачІана гьесул муридал. <sup>2</sup> Гьезие вагІза гьабун, гьадин абуна ГІсаца:

<sup>3</sup> – Гьардарал гурищ гьел, Аллагьасда цере жал мискинго ру-кІин лъалел, –

гьезие бугелъул Зобалазул ПарччахІлъи.

<sup>4</sup> Гьардарал гурищ гьел, ГІодулел ругел, – гьел рохизаризе ругелъул.

<sup>5</sup> Гьардарал гурищ гьел, хІалимаб ГІамал бугел, – гьезие щевезе бугелъул дунялалъул квершел.

<sup>6</sup> Гьардарал гурищ гьел, ритІухълъбиялъухъ ракъарал-къечарал, –

гьел ГІорціизе ругелъул.

<sup>7</sup> Гьардарал гурищ гьел, гурхІел-рахІму бугел, – гьездаги гурхІизе вугелъул.

<sup>8</sup> Гьардарал гурищ гьел, ракІ бацІцІадго бугел, – гьезда Аллагь вихъизе вугелъул.

<sup>9</sup> Гьардарал гурищ гьел, ракълие рачел къалел, – гьезда Аллагьасул васалилан цІар лъезеги бугелъул.

<sup>10</sup> Гьардарал гурищ гьел, ритІухъго хъвадунилан ГІадамаз ГІа-къуба къолеб бугел, –

гьезие бугелъул Зобалазул ПарччахІлъи.

<sup>11</sup> Гьардарал гурищ нуж, – дун сабаблъун нужеда рогьо балеб мехалъги, нуже гІакъуба къолеб мехалъги, гьечІеб рагІи нужеде абулеб мехалъги – рохизе ругел.

<sup>12</sup> Роха-хинлъун рукІа, разиго рукІа,

Зобалазда кІудияб шапакъат щевезе бугин нуже.

Цересел аварагзабазеги къедал ГІадамаз гьедин ГІазабги ГІа-къубаги.

<sup>13</sup> Нуж руго гьаб дунялалъул цІам. Амма гьелъул цІамГІаллъи холеб бугони, гьеб кин кІиабизе цІамГІаллъизабилеб? Халкъаль

хІатІикъ мерхъине гІодобе бани гурони, сундуениги къваригІу-  
наро гьѣбмехаль цІам.

<sup>14</sup>Нуж руго дунялалъе нур. Борхатаб магІарда бугеб шагъар  
кин бахчизе кІолеб? <sup>15</sup>КІалагъоркъе гъабун сахІ тІад лъезе гуро  
чирахъ бакулеб, рокъор ругел киназего канлъи къезе борхатаб  
бакІалда лъезейин. <sup>16</sup>Гъедин нужер нуралъги канлъи къеги гІа-  
дамазе, нужер лъикІал ишал гъезда рихъизе, зобалазда вугев ну-  
жер Инсуге гъез рещги гъабизе.

<sup>17</sup>Нужеда ракІалде ккоге дун Мусал къанунги аварагъабазул  
динги хвезабизе вачІарав чийилан. Гъел хвезаризе гурев, гъел  
щвалде шун тІуразаризе вачІун вуго дун. <sup>18</sup>ХІакълъун абулеб бу-  
го дица нужеда: зобалги ракъалги тІагІун инегІан, къануналдаса  
цониги хІучч, цониги тІанкІ тІагІине гъечІо, Аллагъасул къада-  
ралда рекъон кинабго тІубазегІан тІагІинаро гъѣб. <sup>19</sup>Гъедин-  
лъидал къануналъул бищунго гъитІинабгицин амру жинцаго  
хвезабуравги гъѣб хвезабизе гІадамазда малъаравги бищунго  
гъитІинавлъун рикІкІине вуго Зобалазул ПарччахІлъиялда. Ам-  
ма тІубазабулевги ва тІубазабеян цогидазда малъулевги бищунго  
кІудиявлъун рикІкІине вуго. <sup>20</sup>Гъале дица нужеда абулеб буго:  
фарисеязулалдасаги диниял гІалимзабулалдасаги нужер ри-  
тІухълъи цІикІкІинчІони, Зобалазул ПарччахІлъиялде кин рор-  
чІилел нуж?

<sup>21</sup>Нужеда лъала: некІо рукІарал гІадамазегі Аллагъас амру гъа-  
бун букІараблъи: «Чи чІваге!» — ян ва: «Чи чІварав чи судалде  
вачине вуго», — ян. <sup>22</sup>Дицани нужеда абулеб буго: жиндирго ва-  
цасда\* ццин бахъаравги судалде вачине вуго. Жиндирго вацасда:  
«Рака! (Вахъна!)» — ян абуравги вачине вуго тІадегІанаб судалде.  
«ГІабдал!» — ан абуравги жужахІалъул цІадаве ккезе бегъула.

<sup>23</sup>Къурбаналъе жоги бачун, къурбаналъул гъан лъолеб бакІал-  
де унаго, дуда ракІалде щвани дуца вацасул ццин бахъинабун  
букІараблъи, <sup>24</sup>дурго къурбанги гъѣб бакІалда тун, мун а дов ва-  
цасулгун рекъл гъабизе, цинги нахъвуссун вачІун хадуб хъве  
дуца къурбан. <sup>25</sup>ДагІбадулас вачун, судалде унаго, нухдаго ре-  
къел-бакълдалъун гъев тІаса вихъизавизе гІедегІе. Гурони, гъес  
мун судиясухъе щвезавила, судияс гІеласухъе къела, цинги гван-  
диниве рехила. <sup>26</sup>ХІакълъун абулеб буго дица дуда: дур ахирисеб  
шагъи-пара лъугІичІого, гъениса къватІивеги ворчІиларо.

\* 5:22 *Вац* — бокъарав чи, пуланав чи абураб магІнаялда.

<sup>27</sup> Нужеда лъала: «зина гъабуге», – ян амру букІараблъи. <sup>28</sup> Дицани нужеда абулеб буго: чІужугІаданалъухъ хъублъи-хъахІбалъи раКІалде ккун валагъаравщинав чиясул рекІель гьелдехун зина лъугъанин. <sup>29</sup> Дур кваранаб бераль мун мунагъалде цІалев вугони, бахъун рехе гьеб. Цо лага камиго лъикІ дуге, тІолабго черх жужахІалъул цІадабе рехизегІан. <sup>30</sup> Дур кваранаб квераль мун мунагъалде цІалев вугони, къотІун рехе гьеб. Цо лага камиго лъикІ дуге, тІолабго черх жужахІалъул цІадабе ккезегІан. <sup>31</sup> ЧІужу йиччан толев чияс гьелда цІар тІамиялъе нугІлъи гъабугеб кагъат къе гьелъухъеян хъван букІана. <sup>32</sup> Дицани нужеда абулеб буго: хъахІбалъи хутІун, цогидаб гІиллаялъе гІоло чІужу йиччан таравщинав чи ккола зинаялда хъвадизе гьей тІамулев чилъун. Цогидас йиччан тарай гІадан ячарав чиги зиначи ккола.

<sup>33</sup> Цоги нужеда лъала некІо рукІарал гІадамазеги: «Бараб гъа биххуге, нагагъ мун гьедани, Аллагъасукъа хІинкъун гьеб гъа тІубазабе» – ян амру букІараблъи. <sup>34</sup> Дицани нужеда абулеб буго: киданиги гьедаруге. ЗобалхІаянги гьедуге – зодисанин Аллагъасул амру рещтІунеб. <sup>35</sup> РаКъалхІаянги гьедуге – раКъалдайин Аллагъасул квершел тІибитІун бугеб. Иерусалималъул цІаралдалъунги гьедуге – гьеб буго кІудияв ПарччахІасул шагъар. <sup>36</sup> «Дир бетІералхІа», – янги гьедуге, дурго бетІералда цониги рас я хъахІлъизабизе, я чІегІерлъизабизе кІоларо дуда. <sup>37</sup> Бугелда бугин абе, гьечІелда гьечІин абе, хутІарабщинаб раГІи илбисалдасан бачІараб буго.

<sup>38</sup> Нужеда лъала: «Бералъухъ къисасалъе бер бахъе, гІусалъухъ гІус бахъе», – янги амру букІараблъи. <sup>39</sup> Дицани нужеда абулеб буго: квешлъи гъабурасда дандечІоге. Дур кваранаб кІаркъеналда къабунни, квеГІаб кІаркъенги ккве гьесда цебе. <sup>40</sup> Къадиясухъе вачун, духъа гурде бахъизе бокъарасе, тІаса бахъун дурго гІабаги къе. <sup>41</sup> Цо километраль мун хІалица вачарасда цадахъ кІиго километральги а. <sup>42</sup> Гъарарасе гъарарабги къе, налъуда къеян вачІарабги нахъчІваге.

<sup>43</sup> Нужеда лъала: «Дуда аскІов вугев чи вокъа» – ян ва «дурго тушман риха», – ян амру букІараблъи. <sup>44</sup> Дицани нужеда абулеб буго: нужерго тушбаби рокъа, нужее гІазаб-гІакъуба къолелги дугІадулъ рехсе. <sup>45</sup> Зобалазда вугев нужер Инсул васаллъун лъугъина нуж гьебмехалъ. Шайгурелъул гьес бакъ баккизабула лъикІазеги квешазеги, гьес цІад базабула рацІадазеги хъубазеги. <sup>46</sup> Нуж рокъулел гІадамал нужее рокъиялъул кири кинаб букІинеб?

Гьeбгo жo гуриш магъало бакIарулел чагIазгицин гъабулeб?  
<sup>47</sup>Нужергo вацазе гурoни нужеца салам кьoлеб гьeчIoни, кири кинаб букIинeб? Гьeбгo жo гуриш Аллагъ лъаларезги гъабулeб?  
<sup>48</sup>Гьeдинлъидал нужги камилалъун рукIа, Зобалазда вугев нужер Эмен камилав вугев гIадин.

## 6 бетIер

### *Садакъаялъул хIакъалъулъ*

<sup>1</sup>Вoре, нужергo муъминлъи гIадамазда ceбe загъир гъабуге, гьeзда бихъизелъун, Зобалазда вугев нужер Инсуца нужеe кири хъваларeбин. <sup>2</sup>Садакъа кьoлеб мехалъ, гIадамаздасан цIар-рещц бoкъун, синагогабаздаги къватIахъги жидедагo свeрухъ ахIи-хIур бахъинабулел, ххвелал гъаризе бoкъулел чагIаз гIадин, кьoгe нужеца садакъа. ХIакълъун абулeб бугo дица нужеда: гьeзиe гьeлъухъ мухъ гъанибгo щвана. <sup>3</sup>Дуца садакъа гъабулeб мехалъин абуни, кваранаб квералъ кьoлагo квегIаб квералдацин лъазе биччагe. <sup>4</sup>Балъгo хутIизе тe дургo садакъа, балъгoябги лъалев нужер Инсуца кири кIодо гъабила дyе гьeлъухъ.

### *Гъари-дугIаялъул хIакъалъулъ*

<sup>5</sup>ДугIа гъабизе бoкъани, гIадамазда бихъизе гIоло, синагогабаздаги къватIахъги рахъун чIун Аллагъасде ахIдолел, ххвелал гъаризе бoкъулел гIадамаз гIадин, гъабуге нужеца дугIа. ХIакълъун абулeб бугo дица нужеда: гьeзиe гьeлъухъ мухъ гъанибгo щвана. <sup>6</sup>Дуца дугIа гъабулeб мехалъин абуни, къан нуцIагун жанивги чIун, гъарe вихъуларедухъ дуда аскIов вукIунев дургo Инсуда. Балъгoгo гъабулeбги бихъулев дур Инсуца кири хъвала дyе. <sup>7</sup>ДугIа гъабулагo, гьeресиаллагъзабазе гIибадат гъабулел гIадамал гIадин, гIемерав гьулгьудизеги гьулгьудуге. Гьeзда ккoла халат гъабунагIан дугIа къабуллъулeбилан. <sup>8</sup>Гьeзда релълъун лъугьунгe: нужеца гъарилалдегo лъала нужер Инсуда сундe хIажалъун нуж ругелали. <sup>9</sup>Гьeдинлъидал дугIа гъадин гъабe:

Я, Зобалазда вугев нужер Эмен,  
дур цIар гIадамаз мукъадасаблъун рикIкIаги,  
дур ПарччахIлъи тIаде щваги.  
<sup>10</sup>Зобалаздагo гIадин ракъалдаги дур амру билълъанхъаги.  
<sup>11</sup>Жакъа нужер бетIербахъиялъе хинкI-чед кьe нжeе.

<sup>12</sup> Нижер налѣи-хІакъалда тІасаги лѣугъа,  
нижерго налѣулазда тІаса нижги лѣугъарал ругин.

<sup>13</sup> Нижер хІалбихъизеги биччаге, Квешалдаса\* цІуне ниж.

<sup>14</sup> Квешлѣи гъабурал гІадамазда нуж тІасалѣугъани, Зобалазда  
вугев нужер Эменги нужеда тІасалѣугъина. <sup>15</sup> Нуж гІадамазда  
тІасалѣугъинчІони, нужедасан ккараб мунагъ-хатІаялда тІаса-  
лѣугъинаро Зобалазда вугев нужер Эменги.

*КІал ккураб мехалѣул хІакъалѣулѣ*

<sup>16</sup> КІал ккураб мехалѣи нуж, дол ххвелал гъаризе бокъулел ча-  
гІи гІадин, тату хун рукІунге. Жидеца кІал ккун букІин гІада-  
мазда бихъизе, букІкІинабун гъумергун, рукІуна гъел. ХІакълѣун  
абулѣб буго дица нужеда: гъезие гъелѣухъ мухъ гъанибго швана.  
<sup>17</sup> Мунин абунѣи, кІал ккураб мехалѣ, махІ гъуинаб нахги бетІе-  
ралда бахун, гъумерги чурун, чІинкъа-кІитІун вукІа. <sup>18</sup> ГІадамаз-  
да бихъизе гІоло гурелѣул дуца кІал ккун бугѣб, вихъуларѣухъ  
дуда аскІов вукІунев дурго Инсуе гІололѣидал. Балѣого гъабуб-  
лѣбги бихъулев дур Инсуца кири хъвала дуе.

*Инсанги дунялѣи*

<sup>19</sup> Ицицаги кунѣб, къавуги чІвалѣб, къѣд борлѣун вачІун цІо-  
гъорасги бикъулѣб гъаб дунялѣалѣул хазина данде гъабуге нуже-  
ца. <sup>20</sup> Ицицаги кунарѣб, къавуги чІваларѣб, къѣд борлѣун вачІун  
цІогъорасги бикъуларѣб зобалазул хазина данде гъабѣ. <sup>21</sup> Дур ха-  
зина бугѣб бакІалда букІинѣе бугѣлѣул дур ракІги. <sup>22</sup> Бер – гъѣб  
буго черхалѣул чирахъ. Дур берал канал ругони, дур тІолабго  
черхги канлѣила. <sup>23</sup> Берал канлѣукъал ругони, тІолабго черхги  
бецІлѣила. Дулѣ бугѣб канлѣиги бецІаб бугони, кигІан бецІабха  
жибго бецІлѣи букІинѣб!

<sup>24</sup> Лѣиданиги кІоларо кІиги бетІергъанасе лагълѣи гъабизе;  
цояв гъесда рихина, цогидав вокъила; яги цоясе лагълѣи гъес  
ракІбацІцІадго гъабила, цогидасе тІаса-масаго гъабила. Гъедин  
нужедаги кІвеларо Аллагъасеги дунялѣалѣул боцІи-рикъзиялѣеги  
лагълѣи гъабизе. <sup>25</sup> Гъединлѣидалин дица нужеда абулѣб: шибдай  
кваналаян чохъое гІологи, шибдай ретІинаян чорхое гІологи  
хъалхъадуге. Квандаса цебесеб гъѣчІиш рухІ, ратІлидаса цебе-  
себ гъѣчІиш черхги. <sup>26</sup> Зобалазул хІанчІазухъ ралагъе нуж: гъез я

---

\* 6:13 Гъаниб гъаб рагІул буго «илбис» абураб магІна.

бекьуларо, я лъильуларо, я царгъахъе баларо. Зобалазда вугев нужер Инсуца хъихъун руго гьел. Гьездаса гѐмерго хириял гьечѐиш нуж? <sup>27</sup>Лъида кѐвезе бугеб, кигѐан хъалхъаданиги, жиндирго гѐумру цо къоялъниги халалъизабизе? <sup>28</sup>Ратѐлие гѐологи шай нуж хъалхъадулел? Тѐугъдузухъ ралагъе нуж, кин гьел рижун ругелали. Гьел я хурир хѐалтѐуларо, гьез я кун дургъуларо. <sup>29</sup>Амма дица нужеда абулеб буго: жиндирго машгъурлъиялъул завалалдаги Сулайман парччахѐасул букѐинчѐо бокъараб тѐогъол гѐадианаб ретѐел. <sup>30</sup>Ле, божи дагъаб уммат! Жакъа гѐалахалда бугони, метер цѐадабе рехулеб тѐегъ-хералдагицин Аллагъас гьедианаб берцинаб ретѐел ретѐунеб бугеб мехаль, кигѐан берцинабдай нужер букѐинеб!

<sup>31</sup>Гьединлъидал щибдай кваналаян, яги щибдай гьекъелаян, ялъуни щибдай ретѐинаян абун хъалхъадуге. <sup>32</sup>Гьеб кинабго бугельул Аллагъ лъаларезги тѐалаб гъабулеб жо. Зобалазда вугев нужер Инсуда лъала гьеб кинабго нужее хѐажалъулеблъи. <sup>33</sup>Нужеца цин тѐалаб гъабе нужго Аллагъасул Парччахѐлъгиялъде рорчѐизе, гьесул амру тѐубазабизе. Хутѐараб кинабгойин абун нужее тѐадеги къела. <sup>34</sup>Метерисеб къоялъул ургъел гъабуге. Метерисеб къоялъ жинцаго гъабила жиндирго милат. Щибаб къоялъ нужее гѐунги тѐокѐи букѐина гьеб къоялъ гъабизе жо.

## 7 бетѐер

### *Чияда гѐайиб чѐваге*

<sup>1</sup>Нужеца чияда гѐайиб чѐваге, Аллагъас нужедаги гѐайиб чѐваларо. <sup>2</sup>Кигѐанасеб гѐайиб нужеца гѐадамасда чѐваниги, гьедигѐанаб гѐайиб Аллагъас нужедаги чѐвазе буго. Кинаб сахѐаль нужеца борцаниги, гьедианабго сахѐаль борцине буго нужееги. <sup>3</sup>Дурго бадиб бугеб чѐалу бихъичѐого, дур вацасул бадиб бугеб сум шай дуда бихъулеб? <sup>4</sup>Яги дуда кин кѐолеб: «Ворея, вац, дур бадиса сум бахъизе биччай», — ян гьесда абизе, дурго бадиб чѐалу букѐаго? <sup>5</sup>Ле, ххвелал гъарун ругъунав чи, цин дуца дурго бадиса чѐалу бахъе, цинги бичѐицила дуда вацасул бадиса сум кин бахъилебали.

<sup>6</sup>Нужерго хирияб-мукъадасаб жо гъабзазе баге, жавгъар-якъут больоназда цебе рехуге. Больоназ гьеб малакъ мерхъина, тѐаделъун нужги тѐутѐун рала.

*Гъари-дугІаялълул хІакълълул цоги нухалъл*

<sup>7</sup> Гъаре нужеца – нужее кълчІого толаро; балагье нужеца – батичІого хутІуларо, нужеца нуцІа бухе – гъеб рагълчІого толаро. <sup>8</sup> Гъарарасе кьола, балагъарасда батула, бухарасе нуцІаги рагълула. <sup>9</sup> Нужеда гърлъл вугищ цониги чи, васас чед гъарараб мехалъл, гъесухье гамачІ кьолев? <sup>10</sup> Яги ччугІа гъарани, гъесухье борохъл кьолев? <sup>11</sup> Нужго квешал ругониги, нужеца лълмалазе лълкІабщинаб кьолеб мехалъл, жинда гъарарасе лълкІабщинаб жо кигІан цІикІкІундай кълеб зобалазда вугев нужер Инсуца!

*Алагъласул аслияб амру*

<sup>12</sup> Гадамаз нужеего гълбизе бокълулеб жо, нужеца гадамазеги гълбе. Гъле гълбин Мусал Кълануналдаги аварагзабазул Тлухьдуздаги бугебщиналълул аслу-кълчІ.

*КІиго нух*

<sup>13</sup> Чедераб нуцІихълан лългъла нуж жанире, – гълбал кавабазги гІатІидаб нухалълги гадамал хвалде рачунелълул. Халкълълул руккелалги гъленисан унел ругелълул. <sup>14</sup> Абадияб гІумруялде гадамал рачуна чедераб нуцІицаги кълваридаб нухалълги, амма дагълзда батула гълб.

*Щодорго рукІа!*

<sup>15</sup> Гълресиаварагзабаздаса цІуне! Гълел нужехье рачІуна чяхълдал цІокоги тІад ххун. ХІакълкълаталда гълел руго хълантІарал бацІал. <sup>16</sup> Гълзул ишазда тІад кинаб пихъл бижулел бугебали халгълбун, лълала нужеда гълел. Зазил хълрхълдаса цІибил бетІарабищ нужеца, тІетІелоялдаса инжирги бетІарабищ? <sup>17</sup> ЛълкІаб гълтІоца лълкІаб пихъл кьола, турараб гълтІода бижараб пихъл квешаб букІуна. <sup>18</sup> ЛълкІаб гълтІода квешаб пихъл бижизе рес гълчІо, турараб гълтІоца лълкІаб пихълги кьоларо. <sup>19</sup> ТІад лълкІаб пихъл бижулел гълветІ кълтІун цІадабе рехула. <sup>20</sup> Гъледин, гълзул ишазда тІад кинаб пихъл бижулел бугебали халгълбун, лълала нужеда гълел гълресиаварагзаби. <sup>21</sup> «Я, БетІерчІахълд! Я, БетІерчІахълд!» – абун дида кІалъланщинав чи гуро Зобалазул ПарччахІлълиялде ворчІизе вугев. Гълениве ворчІила зобалазда вугев дир Инсул амру тІубазабурав чи. <sup>22</sup> Доб кълоял гІемерав чияс абила дида: «БетІерчІахълд! БетІерчІахълд! Дур цІаралдалълун гурищ нижеца Алагъласул

амру халкъалъе загьир гьабураб? Дур цIаралдалъун гурищ шай-тIаби рачахъарал? Дур цIаралдалъун гурищ нижеца гIемерал хIикматал ишал гъарурал?»<sup>23</sup> Гьебмехалъ дица гьезда лъазабила: «Дида рихъарал чагIицин гуро нуж. ТIагIа дида аскIоса, квеш-лъиялда хъвадараб уммат!»

### *КIуго къучI*

<sup>24</sup> Гьединлъидал дир гьал рагIабазухъ гIенеккарав ва гьел тIу-разарулевщинав чи релъъуна, тIалде щвезегIан къучIги бухъун, мина барав цIодорав чиясда. <sup>25</sup> ЦIадал рана, иххал щвана, гьурал пуна, – доб минаялде тIаделъана гьел. Амма мина биххичIо, тIалда тIад букIиндал гьелъул къучI. <sup>26</sup> Амма дир гьел рагIаба-зухъ гIенекканиги, гьел тIуразаричIевщинав чи релъъуна салуда тIад мина барав ахIмакъав чиясда. <sup>27</sup> ЦIадал рана, иххал щвана, гьурал пуна, – доб минаялде тIаделъана гьел. Мина биххана, щущан ана, чIваднал хутIана.

<sup>28</sup> Гьале ГIисаца жиндирго вагIза лъугIизабуна. Халкъ гIажа-иблъун хутIана, гьес вагIза гьабулеб куц бихъун. <sup>29</sup> Гьезул диниял гIалимзабаз гIадин гуреб, цо хIалкIолъи жиндиль бугев чияс гIадин малъулеб букIана гьес.

## **8 бетIер**

### *ГIисаца вацIцIалъизавула барасалъ унтарав цо чи*

<sup>1</sup> МагIардаса гьоркъе гIемераб халкъ бачIана ГIисаца хадуб. <sup>2</sup> Гьале барасалъ унтарав цо чи, гьесда аскIовеги вачIун, нака-баздаги чIун, гьардесе лъугъана:

– Я, БетIерчIахъад! Дие бокъани, дуда кIолаха дун вацIцIалъизавизе.

<sup>3</sup> Гьебеде битIун гьесда кверги хъван, ГIисаца абуна:

– Дие бокъун буго мун вацIцIалъизе. ВацIцIалъе мун!

ТIад букIараб чанхъги гьенон ун, гьебсагIат вацIцIалъана гьев чи. <sup>4</sup> ГIисаца гьесда абуна:

– Вореха, гьаб ишалъул хIакъалъуль дуца лъиданиги бицунге. Мусал Къануналда рекъон, мунго вацIцIалъун вукIин гIадамаз-да лъазе, кашисасухъеги ун, гьесда дурго черх бихъизабе ва ду-дасаго къурбанги хъвезабе.



*Гписаца сахлъизавула нусилбетIерасул рагътIател*

<sup>5</sup> Гписа Капернаумалде шведал, румазул рагъухъабазул цо нусилбетIерас, аскIовеги вачIун, гъарана:

<sup>6</sup> – Я, БетIерчIахъад! Дир цо рагътIател вуго палижалъ ккун вагъаризе кIоларого. Кутакаб гIазабалда вуго гъев.

<sup>7</sup> Гъев сахлъизавизе вачIинин абуна Гписаца гъесда. <sup>8</sup> НусилбетIерас абуна:

– Я, БетIерчIахъад! Мун къавулъе лъугъине мустахIикъав чи гуро дун. Цо рагIи абе дуца, гъелдалъун сахлъила дир рагътIател. <sup>9</sup> Дунги вуго тIадехун ругезул амру тIубазабулев, дир ихтияралда ругел рагъухъабазе рагIудалъун амру-буюрухъ гъабулев чи. Айилан цоясда абуни, гъев уна. ВачIайилан цогидасда абуни – вачIуна. Пуланаб иш тIубазабейилан абуни, рагътIателас гъеб тIубазабула.

<sup>10</sup> Гъедиал рагIабаз гIажайблъизавуна Гписа. Жиндаго хадур рачIунел рукIараздехун вуссун, гъес абуна:

– Гъале лица нужеда абулеб буго: Исраилил халкъалда гъоркъобгицин лъилниги дандчIвачIо дида гъединаб божи-иман.

<sup>11</sup> Машрикъалдаса ва магърибалдаса гIемерал гIадамал рачIина ва Зобалазул ПарччахIлъиялда Ибрагъимидаги, ИсхIакъидаги, Якъубидаги аскIор квана-гъекъезе гIодор чIела. <sup>12</sup> Аллагъас ПарччахIлъиялъе рижун рукIарал гIадамалги гъениса бецIаб къотIноре рехила. ГIодилел ва цаби къерщезарулел хутIила гъел.

<sup>13</sup> Дов нусилбетIерасда Гписаца абуна:

– Гъанже дурго рокъове а. Мун божун вугеб жо лъугъина дуге. РагътIател гъебсагIатго сахлъанила.

*Гписаца Пётрил якъад сахлъизаюла*

<sup>14</sup> Цинги Пётрил бакIалде шведал, гъесул якъад цIа-кан бахун бусада егун ятана Гписада. <sup>15</sup> Гписаца гъелъул квер ккуна. ЦIа-канги ун, якъад тIаде яхъана ва гъесие квен-тIехалда квалквализе лъугъана.

<sup>16</sup> МаркIачIубер рукIарабго, Гписахъе рачун рачIана жундуз ккурал гIемерал гIадамал. Амру гъабун рачахъана гъес жундул. Киналго унтаралги сахлъизаруна. <sup>17</sup> Гъеб гъедин ккана Ишая аварасда Аллагъас абураб гъадиаб калима ритIухълъизе: «Гъесин росун арал нижер гIузраби, нижер унтабиги раччун ана гъес».

*«Дида цадахъ вилъльа»*

<sup>18</sup> Жиндаго сверухъ халкъалъул руккел бихъидал, ГИсаца муридазда абуна ралъдал доб рахъалде рахине кколин нилъилан.

<sup>19</sup> АскIове вачIун цо динияв гIалимчияс абуна гьесда:

– Я, НасихIатчи, мун киве аниги, дуда цадахъ вилъльина дунги.

<sup>20</sup> ГИсаца гьесда абула:

– Царал жиндирго рукIун буго, хIанчIил бусен буго, амма ГИадамил Лъимадул бетIер бегъизе бакI гьечIо.

<sup>21</sup> Цоги муридаз абуна гьесда:

– Я, БетIерчIахъад! Дир хварав эмен вукъизе ине изну къе дие.

<sup>22</sup> ГИсаца гьесда абуна:

– Хвараца рукъизе хварал чагIиги тун, мун дида цадахъ вилъльа, – ян.

*ГИсаца гъури къотIизабула*

<sup>23</sup> ГИса росода рекIараб мехалъ, муридалги ана гьесда цадахъ. <sup>24</sup> Гъале кутакаб гъури бахъана, ралъад гъалагъана, карачалабаз раса тIерхъинабизехъин букIана. Гьебмехалъ ГИса къижун вукIана.

<sup>25</sup> – Я, БетIерчIахъад! Нилъ гъанкъизехъин руго! Хвасар гъаре! – янги абун, муридаз ворчIизавуна гъев.

<sup>26</sup> ГИсаца гьезда абуна:

– Я, иман дагъаб уммат! Щай нуж хIинкъулел?

ТИадеги вахъун амру гъабун гьес гъури къотIизабуна. Ралъад гIодобе буссана. ТIубанго сихI къотIун дуниялги хутIана. <sup>27</sup> Гъуриги ралъадги жиндие мутIигIав гъавго кинав чийилан гIажаиблъун хутIана гIадамал.

*ГИсаца сахлъизавула жундуз ккурав кIиги чи*

<sup>28</sup> Ралъад бахун добехун бугеб гадареназул ракъалде шведед, ГИсада ватана жундуз ккурав кIиги чи, хабалазул нохъаздаса\* къватIиве вачIунев. Гьеб рахъалдасан ине лъиданиги кIолареб хIалалда гIасилъун рукIана гьел. <sup>29</sup> Гъале гьел ГИсаде ахIидезе лъугъана:

---

\* <sup>8:28</sup> ЖугъутIазул гIадат букIана хварал чагIи кбурулъ рикIарал нохъазда рукъулеб.

– Ле, Аллагъасул Вас, нижедасан шиб дуе къваригГараб? Заман швелалдего нижее гІакъуба-гІазаб къезейиш мун вачІун вугев? – абун.

<sup>30</sup>Болъоназул кІудияб рехъедги бугоан доба рикІадегІан кванадеб. <sup>31</sup>КІиявго чиясуль ругел жундуз ГІисада гъарана:

– Дуца ниж рачахъулел ругел ратани, гъадаб болъоназул рохъдолъе ритІе, – ян.

<sup>32</sup>Айилан абуна ГІисаца гъезда. Гъедин ун болъоназулъе лъугъана гъел жундул. Гъале тІолабго рехъед цо борхатаб бакІалдасан ралъдалъе кІанцІун, лъадалъ гъанкъана. <sup>33</sup>Болъоназул гІухъби гъениса лъутун ана. Шагъаралдеги рачІун, жундуз ккурав дов кІиявго чиги рехсон, гІадамазда бицана гъеб кинабго. <sup>34</sup>Гъебмехалъ шагъаралъул тІолабго халкъ ГІисада аскІобе бачІана. Гъев вихъаравго, жидер ракъалдаса нахъе айилан гъарана гъез.

## 9 бетІер

### *ГІисаца сахлъизавула палижалъ ккурав чи*

<sup>1</sup>Добго росодаги рекІун, ралъадги бахун, ГІиса жиндирго шагъар Капернаумалде тІадвуссана. <sup>2</sup>Гъале туртида лъун гъесухъе восун вачІана палижалъ ккурав чи. Гъезул божи бихъун, ГІисаца унтарасда абуна:

– ХІинкъуге, дир вас, мунагъаздаса вацІІалъилин мун!

<sup>3</sup>Гъебмехалъ цо-цо диниял гІалимзабаз пикру гъабуна, Аллагъасде гІасилъун вугин гъавилан. <sup>4</sup>Гъезул пикруги бичІІун, ГІисаца абуна:

– Шай нужеца квешаб пикру нужерго рекІелъе биччалеб?

<sup>5</sup>Кинаб бигъаяб: «Мун мунагъаздаса вацІІалъанилан» абизейиш, яги: «ТІаде вахъун вильгъанхъейилан» абизейиш? <sup>6</sup>Амма нужеда лъан букІа: ГІадамил Лъимадул ихтияр буго гъаб ракъалда гІадамазул мунагъал гІасалъугъун тезе.

Цинги гъес унтарасда абуна:

– ТІаде вахъа. Дурго турутги босун, рокъове а, – ян.

<sup>7</sup>ТІадеги вахъун, жиндирго рокъове ана гъев чи. <sup>8</sup>Гъеб бихъидал, халкъалъул руккел кутакалда хІинкъула, инсанасе гъединаб ихтияр кбурав Аллагъасе рецц гъабизе лъугъуна.

*Гисаца Матфей муридлун восула*

<sup>9</sup> Гьениса нахъе унаго, Гисада нухлул хІакъ бакІарулеб бакІалда гІодов чІун вихъана Матфей абулев цо гьєб ишалъе тІа-мурав чи. Гисаца гьєсда абуна:

– Дида цадахъ вильгъа, – ян. Вахъун Гисада цадахъ уна гьєв.

<sup>10</sup> Гьале гьєсул рокъов кваналев вукІана Гиса. РачІун гьєсда ва гьєсул муридазда цадахъ гІодор чІун рукІана гІемерал магъало бакІарулел чагІи ва цогидабги мунагъ-хІакъалъул агьлу.

<sup>11</sup> Гьєб бихъидал, фарисез Гисал муридазда абуна:

– Магъало бакІарулел чагІаздаги ва цогидаб мунагъ-хІакъалъул агьлуялдаги цадахъ гІодовги чІун щай гъав нужер мугІалим кваналев?

<sup>12</sup> Гьєб рагІидал, Гисаца гьєзда абуна:

– Сахазе гурев тохтир хІажалъулев, унтарезейин. <sup>13</sup> Гьанже нуж ун лъикІ, Аллагъасул гьадинал рагІабазул магІна лъазабизе: «Нужер кърбанал рокъун гьєчІо дие, нужедаго гьоркъоб гур-хІел-рахІму бокъун буго». Аллагъасде руссине муъминзаби ахІизе гуро дун вачІун вугев, мунапикъзаби ахІизейин.

*КІал кквєялъул хІакъалъулъ*

<sup>14</sup> ЯхІял муридал рачІана Гисада аскІоре:

– Нижецаги фарисезги кІал ккола, гьал дур муридаз кІал щай кколареб? – ан гьикъана гьєз.

<sup>15</sup> Гисаца гьєзда абуна:

– БахІарав аскІов вугебІан мехаль гьєс берталъе ахІарал гьудулзаби къваридго-пашманго рукІине бегъилищ? РачІина бахІарав гьєзухъа вахъун арал кьоялги, гьеле гьєбмехаль кквєла гьєз кІалги.

<sup>16</sup> ЦІияб ххамил рукъи басрияб ратІлида баларо лъицаниги, – цІияб букъун хадуб, басриябги бихъун ина, каратІги дагъабги кІодолъила. <sup>17</sup> Гьединго басрияб рахълъеналъубе цІияб чагъирги тІоларо. Гьелъ рахълъен багъизабила, чагъирги гІодобе чвахила, рахълъенги хвєла. ЦІияб чагъир цІияб рахълъеналъубе тІуни, цонигиялъе зарал ккеларо.

*Гисаца унтарайги сахлъизаюла хварайги чІаголъизаюла*

<sup>18</sup> Гьедин гьєзие хабар бицунев Гиса вукІаго, аскІовеги вачІун, цо хІакимас накалда чІун гьарана гьєсда:

– ГьабсагІат хвана дир яс. ВачІун дуца цо квер хъвани, чІаголъила гьєй.

<sup>19</sup> Вахъун гьесда цадахъ ана ГИса, муридалги рахъана гьесда хадур.

<sup>20</sup> Анцила кИго сональ би къотИчОго ва черх бацИцАлгы-чЮго йикАрай цо чЮжугАданаль къотИносан унев вукАрав ГИсал гАбаялдасан далун букАраб цо гИртелалда нахъасан ячИун квер хъвана. <sup>21</sup> ГИсал ратИлидагАги квер хъвазе швани, жий сахлъилин ракАлде кколаан гьелда. <sup>22</sup> Нахъехун вуссиндал гьей йихъарав ГИсаца абун:

– ХИнкъуге, дир яс, дурго божи-иманаль хвасар гъаюн-нин мун.

ГьесгаИатго сахлъана гьей гАдан.

<sup>23</sup> Дов хАкимасул бакАлде гьал шведал, швантИх пулел чагИ рачИун ратана гьенире. Руччабиги ругоан магАби гьарулел\*.

<sup>24</sup> ГИсаца гьезда абун:

– Нуж нахъе а. Гьей яс хун гьечЮ, кьижун ккун йиго, – ян.

Гьел гьасда тАд релъанхъизе лъугъана.

<sup>25</sup> Гадамал къватИре ритИдал, гьей ясалда аскЮвеги ун, ГИсаца гьелъул квер ккуна, – яс тАде яхъун ячАна. <sup>26</sup> Гьеб лъугъа-бахъиналъул хабар тИбитАна гьеб рахъалъул кинабго халкъалда гьоркъоб.

#### *ГИсаца гЕмерал чагИ сахлъизарула*

<sup>27</sup> ГИса гьениса тАдвуссун унаго, кИго бецав чи вачИунев вукАна хаду-хадув.

– Я, Давудил Вас\*\* ГИса! ГурхА мун нижеда! – ян ахИулел букАна гьез.

<sup>28</sup> Рокъове шведал, кИиявго бецав чи вачАна гьесда аскЮве. ГИсаца гьезда гьикъана:

– Нужеца гьарараб жо дида гьабизе кИвеялда божулиш нуж? – ан.

– Божула, БетИерчАхъад, – абун жаваб ккуна гьез.

<sup>29</sup> – Нуж божараб жо лъугъаги нуже, – янги абун, гьезул безда квер хъвана ГИсаца.

<sup>30</sup> Канлъи бихъун, берал рагъун рачАна гьезул. Воре, лъиданиги бицунгейилан лъазабуна ГИсаца гьезда. <sup>31</sup> Амма гьеб рахъалъул

---

\* 9:23 ЖугъутАзул гАдат букАна чи хвараб бакАлде швантИх пулел гАдамалги магИхъабиги ахИулел.

\*\* 9:27 Давудил умматалъул чи.

тЮлабго халкъалда гьоркъоб тИбитИзабуна гьез Писал хІакъалъуль хабар.

<sup>32</sup> Гьел къватІире индал, Писахъе вачун вачІана жундуз ккурав мацІ лъаларев чи. <sup>33</sup> Писаца жен бачахъидал, гаргадизе кІвана гьесда. Исраилил халкъалда гьоркъоб гьединаб лъугъа-бахъин киданиги ккун букІинчІилан гІажаиблъун хутІана гІадамал. <sup>34</sup> Фарисеязни абулеб букІана жундул рачахъизе гьесие жундузул ханас кумек гьабубеб бугилан.

<sup>35</sup> Писа шагъаразде ва росабалъе хъвадулев вукІана. Гьезул синагогабазда гІадамазе вагІза-насихІат гьабубеб, ПарччахІлъиялъул хІакъалъуль Рохалил хабар лъазабулаан, кинабго унтиялдаса, кинабго щокълъиялдаса гІадамал сахлъязарулаан. <sup>36</sup> Халкъалъул руккел бихъун, гьев гурхІана, чара хун ва бакъхІан, вехъ гьечІеб гІи гІадин, гьел рукІиндал. <sup>37</sup> Гьебмехаль жиндирго муридазда абуна гьес:

— Хуриб хІалухъен гІемер бижун буго, хІалтІухъаби дагъ руго. <sup>38</sup> Гьеб лъилъизе кверщел кодоб бугев БетІергъанасда гьаре лъилъарухъаби ритІеян.

## 10 бетІер

### *Писаца халкъалъухъе чапарзаби ритІула*

<sup>1</sup> АнцІила кІиги муридги ахІун, Писаца гьезие ихтияр къуна жундул рачахъизе ва кинабго унти, кинабго щокълъи гІадамазда тІаса инабизе. <sup>2</sup> Гьале гьев анцІила кІиявго чапарасул цІарал: Пётр абун Писаца тІокІцІар къурав Симон ва гьесул вац Андрей, Зебедайил Якъуб ва гьесул вац Иоанн, <sup>3</sup> Филипп ва Бартоломей, Фома ва магъало бакІарулев чи Матфей, Алфейил Якъуб ва Фаддей, <sup>4</sup> Симон Кананит ва хадув Писае хилиплъарав Ягьуда Искариот\*. <sup>5</sup> Гьев анцІила кІиявго чапар витІана Писаца, гьединаб насихІатги гьабун:

— Гьересиаллагъабазе гІибадат гьабубеб гІадамазухъе унеб нухдеги лъугъунге нуж, самариязул шагъараздеги хІетІе чІоге. <sup>6</sup> Нуж а нух къосун хутІарал чахъаби гІадин бугеб Исраилил халкъалъухъе. <sup>7</sup> Инеги ун лъазабе Аллагъасул ПарччахІлъи тІаде гІунтІун бугилан. <sup>8</sup> Унтарал сахлъязаре, хварал чІаголъязаре,

---

\* 10:4 *Искариот (ИшкІерийот)* – «КІерийот шагъаралдаса чи» абураб магІна буго гьеб цІаралъул.

барасаль черх бацарал раццалъизаре, жундул рачахъе; нужеги чЮбого швана, нужецаги чЮбого къе. <sup>9</sup>Я месед, я гIарац, я пахьул шагъаби цадахъ росуге; <sup>10</sup>таргъа-къвачIаги босуге, хисизе ретIелги босуге, хьиталги росуге, гIунтIизе гIунсбиги росуге. ХIалтIухъанасе квен хIалалаб бугелъул. <sup>11</sup>Пуланаб шагъаралде яги росулъе шведал, нужго тIад рещтIине мустахIикъав чи валагъе ва нахъе инегIан гьесухъ гьоболлъухъ чIа. <sup>12</sup>Рокъоре жанире лъугъунаго саламги къе. <sup>13</sup>Саламалъе мустахIикъаб рукъ гьeб бугони, биччанте салам гьезде швезе, гьечIони – гьeб нужедего буссине биччанте. <sup>14</sup>Ваамма нуж къабулги гъаричIони, нужер рагIабазухъ гIинги тIамичIони, гьeб рокъоса яги шагъаралдаса къватIире рахъунаго нужерго хьитаздаса хIурги кIутIун те. <sup>15</sup>ХIакълъун абулеб буго дица нужеда: къиямасеб къоялъ Содомалъул ва Гоморралялъул халкъ гIемерго лъикI букIина гьeб шагъаралъул халкъалдаса.

<sup>16</sup>БацIазда гьорлъе чахъаби гIадин ритIулел руго дица нуж. Борхъал гIадин цЮдорго рукIа, маккал гIадин хIеренго рукIа. <sup>17</sup>Гадамаздаса цIуне. Гьез нуж тIадегIанаб судалде ахIила, жидерго синагогабазда жанир цIалаца рухила. <sup>18</sup>Дун сабаблъун нуж наибзабазухъе ва парччахIзабазухъе рачина, гьезда цебеги цогидал халкъазда цебеги дир муридал рукIиналъе нугIлъи гьабизе. <sup>19</sup>Судалде ахIидал щибдай бицинаян ургъел ккоге нужеда. ГьeбсагIат нужерго рекIелъе бачIараб жо абе. <sup>20</sup>Щайгурелъул, нуж гуро гьeбмехалъ кIалъазе ругел, нужер рекIелъе нужер Инсудасан рещтIараб РухIин кIалъазе бугеб. <sup>21</sup>Вацас вац къезе вуго чIвазе, инсуца вас къезе вуго; жидерго эбел-инсуда данде рахъун лъималаз гьелги къезе руго чIвазе. <sup>22</sup>Дун сабаблъун киналго гадамазда рихина нуж. Амма ахиралде швезегIан сабру гIурав чи хвасарлъила. <sup>23</sup>Цо шагъаралда нуже гIазаб-гIакъуба къуни, цоги шагъаралде лъуте. ХIакълъун абулеб буго дица нужеда: Гадамил Лъимер къудратгун вачIинегIан ГIизраилалъул киналго шагъаразде швезе бажариларо нужехъа.

<sup>24</sup>Жиндирго мугIалимасдаса тIадегIанав вукIунаро мутагIил, лагъги вукIунаро жиндирго бетIергъанасдаса тIадегIанав. <sup>25</sup>Жиндирго мугIалимасда вашалъани, гIола мутагIиласе, жиндирго бетIергъанасда вашалъани, гIола лагъасеги. Рукъалъул бетIергъанасда жундузул ханилан цIар лъун бугони, гьесул рукъалъул агълуялда кигIан квешаб цIардай лъела. <sup>26</sup>Гьедин бугониги, гьезукъа хIинкъуге нуж! Щайгурелъул кинабго балъгоябщинабги загьирлъулелъул, бахчун тарабги тIатунелъул. <sup>27</sup>Гьаб сардил бецIлъукъе

дица нужеда бицунеб бугеб раґи бакъул канлъухъе бице нужеца; нужер гинзукъе дица шурулеб бугебабги тлохаздеги рахун лъазабе нужеца. <sup>28</sup>Нужер черх чIвазе кIолезукъа хIинкъуге нуж, – рухI чIвазе кIоларелъул гъезда. Нуж хIинкъа нужер рухIги черхги жужахIалъубе рехизе кIолев Аллагъасукъа. <sup>29</sup>Цо пахъул шагъиялъухъ гурищ шолеб кIиги къадако. Амма нужер Инсул хIукму гъечIони, гъезул цонигияб хун ракъалде бортун бачIунаро. <sup>30</sup>Нужер хIакъалъулъ абун, бетIералда чан рас батаниги, гъелги рикIкIунин ругел. <sup>31</sup>Гъединлъидал нуж хIинкъуге: киналго къудкуздаса хириял руго нуж. <sup>32</sup>Гадамазда цебе дир рахъ ккурав чиясул дицаги зобалазда вугев дир Инсуда цебе рахъ кквезе бугебха. <sup>33</sup>Гадамазда цебе диде инкар гъабурав чиясдаса зобалазда вугев дир Инсуда цебе дицаги инкар гъабила.

<sup>34</sup>Нужеда рақIалде ккоге дун рақIалде рекъелги босун вачIун вугевилан. Рекъелги босун гурев, хвалченги босун вачIун вуго дун. <sup>35</sup>Дун вачIун вуго васасдаги инсудаги гъоркъоб, ясалдаги эбелалдаги гъоркъоб, нусалдаги якъадалдаги гъоркъоб рикъи ккезабизе. <sup>36</sup>Инсанасул тушман ккола гъесул рукъалъул агълу. <sup>37</sup>Дидаса цIикIкIун жиндирго эбел-эмен рокъулев чи ярагъунаро дие. Дидаса цIикIкIун жиндирго лъимал рокъулев чиги ярагъунаро дие. <sup>38</sup>Живго тIад вазе хъанчги баччун, дида цадахъ вильтъунарев чиги ярагъунаро дие. <sup>39</sup>Жиндирго гIумру цIунун чIарав чи гъелдаса махIрумлъила; дие гIоло гIумруялдаса махIрумлъарас гъеб хвасар гъабила. <sup>40</sup>Нуж къабул гъарурав чи ккола дунги къабул гъавурав чилъун, дун къабул гъавуравги ккола дун витIарав Аллагъ къабул гъавурав чилъун. <sup>41</sup>Гъев авараг вугилан абун, авараг къабул гъавурав чиясе аварагасе гIадиаб кири швела. Гъев муъминчи вугилан абун, муъминчи къабул гъавурав чиясе муъминчиясе гIадиаб кири швела. <sup>42</sup>Дир мурид вугилан абун, цо пуланав, пакъирав чиясе гел цIун цIорораб лъим къуравги, хIакълъун абулеб буго дица нужеда, кириялдаса махIрумлъиларо.

## 11 бетIер

### *ЯхIя аварагас ГIисахъе муридзаби ритIун рачIуна*

<sup>1</sup>АнцIила кIиявго муридасе насихIат гъабун лъугIараб мехаль, ГIиса гъеб рахъалъул шагъаразде ана халкъалда дарс малъизеги вагIза гъабизеги. <sup>2</sup>Туснахъалда вукIарав ЯхIяда рагIана МасихIил ишазул хIакъалъулъ.



<sup>3</sup> – Мунищ дов нижехъе вачине кколев чи, яги цогидав вачинегланищ ниж ралагъун чезе кколел? – абун гыкъизе жиндирго муридзаби ритлана гъес Гисахъе.

<sup>4</sup> Гисаца гъезие жаваб къуна:

– Инеги ун, нужеца Яхъяда бице нужеда рагъулеб бугебги бихъулеб бугебги: <sup>5</sup>бецазда канлъи бихъулеб бугин, бохдулъа ракъварал рилълъанхъулел ругин, барасаль унтарал раццалъулел ругин, гинкъазда рагъи рагъулеб бугин, хварал чаголъулел ругин, мискинзабазда Рохалил хабар бицунеб бугин. <sup>6</sup> Дир рахъаль шақдаричлев чи талихлав вугиланги абе.

<sup>7</sup> Гъл нахъе араб мехаль Гисаца гадамазда бицана Яхъял хлакълъуль:

– Щиб бихъизе нуж добмехаль гицлаб авлахъалде ун рукларал? Гъороца хвагъезабулеб муцли бихъизейищ? <sup>8</sup> Шив вихъизе ун рукларал? Беричаб ратлиль вугев чи вихъизейищ? Чухъараб ретел ретларал гадамал дора парччахъабазул калгабазухъ руго. <sup>9</sup> Шив вихъизе ун рукларал? Авараг вихъизейищ? Аварагасдасагичин кудияв чи вихъизе ун рукланилан абулеб буго дица нужеда! <sup>10</sup> Гъесул хлакълъульин Тухъдузда хъван бугеб: «Гъале, мун вачиналде дуге нух къачлазе дирго илчи вуго дица цеве витлуев». <sup>11</sup> Хлакълъун абулеб буго дица нужеда: эбелаль чехъ къинлъун гъаруразда гъоркъов Яхъя авараг бищунго кудияв вуго. Амма Зобалазул Парччахлъиялда ругезул бищунго гыттинавгичин гъесдаса кудияв вуго. <sup>12</sup> Жидерго мурадалде щевезе хлалица нух бахъулезе Яхъя аварагасул заманаялдаса бахъараб жакъа къоялде щевезеганги бокъун буго Зобалазул Парччахлъи кверде босизе. <sup>13</sup> Яхъя авараг вахъинеглан халкъалъе нухлъун руклана Мусал Къанунги аварагзабазул вагъабиги. <sup>14</sup> Гъез бицунелда нуж божулел ругони, Яхъя вуго киабизе тладвуссун вачине кколев вукларав Иляс авараг. <sup>15</sup> Гундул ругезда рагъизе биччанте гъеб! <sup>16</sup> Лъида релъгъарал ругилан абилеб дица гъаб заманаялъул гадамал?

<sup>17</sup> Нижеца зурма пуна –

Нуж къурдизе рахъинчю,

Магил бакънал рачана –

Нуж гюдизе лъугъинчю,

– ян къотноре рахъун жидерго гълмагъабазде ахъдолел лъималазда релъгъуна гъл. <sup>18</sup> Витун вачлана я кваналарев, я гъеъоларев Яхъя авараг. Шайтлабаз ккурав чи вугилан абуна гъез

гьесде. <sup>19</sup> ВачІана кваназеги кваналев, гьекъезеги гьекъолев Гадамил Лъимер. Гъез абулеб буго: «Гъале чехъквеш, гьекъолдучъан, магъало бакІарулел чагазулги мунагъ-хІакъалъул агълуялълуги гъудул», – абун. Амма Аллагъасул ГІакъиллъи жиндирго ишаздалъун ритІухълъана.

*Балагъги гІазабги Аллагъасде руссинчІел шагъаразе*

<sup>20</sup> КигІан ГІемерал мугІжизатал жиндица рихъизаруниги, кантІун Аллагъасде руссинчІел шагъаразул гадамазда гІайиб чІвазе лъугъана ГІиса:

<sup>21</sup> – Балагъги гІазабги дуге, Хоразин шагъар! Балагъги гІазабги дуге, Байтсаида шагъар! Тиралълугун Сидоналълул\* гадамазда рихъун рукІаралани нужеда рихъарал гІадинал мугІжизатал, тІутІу-хъухъураб парталги ретІун, ботІроде рахъуги бан, церего руссинаан гъел Аллагъасде\*\*. <sup>22</sup> Дица нужеда абулеб буго: Тиралълуги Сидоналълуги халкъалъе къиямасеб къоялъ нужееялдаса бигъа букІине бугебха! <sup>23</sup> Дудаги, Капернаум, зобалазде бахине гъабиленищ раКІалде кколеб бугеб? ЖужахІалълул кІКІалахъе рехила мун! Дуда рихъарал гІадинал мугІжизатал Содомалда рихъун рукІаралани, жакъаги букІинаан гъеб шагъар. <sup>24</sup> Амма, дица абулеб буго, Содомалълул халкъалъе къиямасеб къоялъ дур халкъалъеялдаса бигъа букІине бугебха!

*«Дуге рецц буго, дир Эмен!»*

<sup>25</sup> Гъебмехалъ ГІисаца абун:

– Дуге рецц буго, дир Эмен, зоб-ракъалълул БетІергъан, дуца, цІодораздаса ва гІакъилаздаса балъгоги гъабун, лъимер гІадиназе гъаб кинабго загъир гъабуралълухъ. <sup>26</sup> Уха, дир Эмен, гъелълълълъидалха бугеб дур цІобалълул гІатІилъи!

<sup>27</sup> Кинабго дие дир Инсуца къураб буго. Инсуда гурони, лъиданиги лъаларо жиндирго Вас. Васасда ва Эмен жидее загъир гъавизе Васасе бокъарал гадамазда гурони, лъиданиги лъаларо Эмен.

<sup>28</sup> ХІалтІул захІмалъи баччаралги гъир бакІлъаралги, дихъе рачІа нуж, дица хІалхъи къела нуже. <sup>29</sup> Дие гІоло горбода рукълъезе рачІа, дидаса мисал босе: дун вуго хІеренаб ва хІалимаб

---

\* 11:21 *Тирги Сидонги* – Средиземнияб ралъдал раГІалда рукІарал Аллагълъаларел халкъаз яшав гъабулел шагъарал.

\*\* 11:21 Гъедин загъир гъабула жугъутІаз раКІ бухІун бугеблъи.

ракІалъул чи. Гьѣбмехалъ нѣжер рекІееги хІалхьи бачІина. <sup>30</sup> Нѣжер горбода дица лъолеб рукъги бигъаяб бугельъул, нѣжер мугъзада дица лъолеб гъирги тІадагъаб бугельъул!

## 12 бетІер

### *Шамат къоялъул хІакъалъулъ*

<sup>1</sup> Гьѣб заманаялда, пуланаб шамат къоялъ, цо хурзабахъан унев вукІана ПІса. Гьѣсул муридал ракъун рукІана. РетІун тІоралгун, рольул мугъал квине лъугъана гьел. <sup>2</sup> Гьѣб бихъарал фарисеяз ПІсада абуна:

– Балагъе, Мусал къануналъ шамат къоялъ гъабизе гъукъараб иш гъабулеб буго дур муридаз.

<sup>3</sup> ПІсаца гьезда абуна:

– Унго, цІаличІебиш нѣжеца, живгоги цадахъ рукІаралги ракъун хутІидал, Давудица щиб гъабурабали? <sup>4</sup> Аллагъасул рокъове жанивеги лъугъун, Давудица қванана гІицІго кашишзабаз гурони, я гьес, я гьесда цадахъ рукІараз қваназе гъукъараб чед. <sup>5</sup> Яги Қъануналда цІаличІебиш нѣжеца, шамат къоялъ гъабизе гъукъараб иш кашишзабаз шамат къоялъ Мукъадасаб Рокъоб гъабуниги, гъезие хІакъ букІунарилан? <sup>6</sup> Дица нѣжеда абулеб буго: гъале гъаниб бугебаб гІемерго тІадегІанаб буго гьѣб Мукъадасаб Рукъалдаса. <sup>7</sup> «Нѣжер къурбанал рокъун гьечІо дие, нѣжедаго гъоркъоб гурхІел-рахІму бокъун буго», – ян абурал рагІабазул магІна бичІІулебани, гІайибго гьечІезда гІайиб чІвалароан нѣжеца. <sup>8</sup> Шамат къоялъул ихтияр ПІадамил Лъимадухъ буго.

### *ПІсаца сахлъизавула цо квер бакъварав чи*

<sup>9</sup> Гьениса вахъун ун гьезул синагогаялъуве лъугъана ПІса. <sup>10</sup> Гьенив вукІана цояб квер бакъварав чиги. ПІсаде гІайиб гІунтІизабизе бокъун, гьесда гъикъана шамат къоялъ гІадамал сахлъизаризе къануналъ изну къолебищилан.

<sup>11</sup> ПІсаца гьезда абуна:

– Жиндирго цохІо бугеб чахъу шамат къоялъ гъваридаб гвандинибѣ бортани, квер бегъун къватІибѣ бахъилариш гьелъул бетІергъанас гьѣб? <sup>12</sup> Чахъадаса чи кигІан хириявха вугев! Гьѣдинлъидал къануналъ изну къола шамат къоялъги чиясе лъикІлъи гъабизе.

<sup>13</sup> Квер бакъварав чиясда ПІсаца абула квер гІебеде битІейилан. Гьѣс квер гІебеде битІула, ва гьѣбсагІат гьѣб сахлъун,

добцоѣб квер гІадин, лъугъуна. <sup>14</sup>КъватІире рахъун фарисеѣл данделъула ГІиса тІагІинавизе тадбиралъе ургъизе. Гъебги лъан, ГІиса гъениса нахъе уна.

*ГІисахъе гІемераб халкъ бакІарула*

<sup>15</sup>Гъесда хадуб гІемераб халкъ бачІуна. Киналго унтарал гъес сахлъязарула. <sup>16</sup>Жиндир хІакъалъуль лъиданиги бицунгейланги лъазабулаан. <sup>17</sup>Гъеб гъедин ккана, Ишая аварагасда Аллагъас абурал гъадиал рагІаби ритІухълъизе: <sup>18</sup>«Гъале гъав вуго дица тІаса вишарав дир рагъІател. Гъав дие вокъула, дир ракІги бохун буго гъасдаса. Дица гъасуль дирго РухІ лъолеб буго. Дир амру лъазабила гъас халкъазда. <sup>19</sup>Гъав дагІбадизе лъугъинаро, ахІдезе лъугъинаро, къватІахъ лъиданиги гъасул гъаракъги рагІиларо. <sup>20</sup>Бекараб муцІидул чІорцин тІун рехиларо, гІодобе къурараб чирахъул билтаялда хутІараб загІипаб цІагичин свинабиларо. Гъедин букІина ритІухълъиялъул къо гъас дуниялалде рещтІинабизегІан. <sup>21</sup>Гъасул цІаралда базабила халкъаз жидерго анищги хъулги».

*Илагъияб рухІги жундузул ханги*

<sup>22</sup>Гъебмехаль ГІисахъе вачун вачІана жундуз ккурав цо чи. Бецлъунги вукІана гъев, мацІги лъалеб букІинчІо. ГІисаца сахлъизавун, гъесда кІалъазеги кІвана, беразда канлъиги бихъана. <sup>23</sup>Гъелда гІажаиблъун-хІикмалъун тІолабго халкъаль абулеб букІана:

– Давудил Вас МасихІцин гурищ гъав? – абун.

<sup>24</sup>Амма гъеб рагІидал, фарисеѣз абуна:

– Жундузул хан Беэлзебулил кумекалдалъун гурони, тІокІаб сундалъунниги гуро гъав чияс жундул рачахъулел ругел.

<sup>25</sup>Гъезул пикрабиги лъан, ГІисаца гъезда абуна:

– Цо пуланаб ханлъиялда жаниб къал ккани, гъеб ханлъи биххула. Цо пуланаб шагъаралда яги хъизаналда жаниб къал ккани, гъелги риххичІого хутІуларо. <sup>26</sup>Илбисаль жибго илбис бачахъулеб бугони, жиндаго жаниб къал букІине ккола гъелъул. БиххичІого хутІилищ гъебмехаль гъелъул ханлъи? <sup>27</sup>Дица жундул Беэлзебулил кумекалдалъун рачахъулел ратани, нужер умматалъул гІадамаз лъил кумекалдалъунха гъел рачахъулел? Гъеле гъел гІадамаз нуж мекъи рукІин чІезабила гури. <sup>28</sup>Амма дица жундул Аллагъасул РухІалъул къуваталдалъун рачахъулел ругелъул, Аллагъасул ПарччахІлъи нужеде гІагарлъун букІин бичІІула гъелдасан. <sup>29</sup>Цо къуватав чиясул рокъове лъугъун, гъесул боцІи-рикъзи

бикъизе лъида кIвелеб, цин гъев вухъ-вухъун рехун хадуб гурони. Гъебмехаль кIвела гъесул рукъ бикъизе.

<sup>30</sup>Дунгун цадахъ гъечIев чи, гъев вуго дида дандечIарав чи. Дида цадахъ хIалухъен бакIаруларес гъеб рахъ-рахъалде шуццазабила. <sup>31</sup>Гъединлъидал дица нужеда абулеб буго: киналниги мунагъалги ва иманалда лъурал бугътаналги тIасалъугъун тезе руго БетIергъанас. Амма Илагъияб РухIалда лъураб бугътаналда тIасалъугъине гъечIо. <sup>32</sup>ГIадамил Лъимада дандечIун рагIи абурав чиясдаса Аллагъ тIасалъугъина, амма Илагъияб РухIалда дандечIун рагIи абурав чиясе тIасалъугъин букIине гъечIо. <sup>33</sup>Пихъ лъикIаб бугин абулес гъветIги лъикIаб бугин абе, яги гъветI турараб бугин абулес пихъги турараб бугин абе. Пихъихъ балагъунин гъветI лъалеб. <sup>34</sup>ГIай нуж чIегIераб борхыл наслу! Нужго квешалги рукIун, лъикIал рагIаби кIалаль абизе кин нужеда кIолеб? РакIалда бугеб гурони кIалаль бицунарелъул. <sup>35</sup>ЛъикIав чияс лъикIаб хазинаялъул гъансиниса къватIибе лъикIлъи бахъула, квешав чиясин абуни квешаб хазинаялъул гъансиниса къватIибе квешлъи бахъула. <sup>36</sup>Гъале дица нужеда абулеб буго: къиямасеб къоялъ инсанас жаваб къезе буго лъикIлъиялъе гурони жиндир кIалдиса къватIибе бачIараб щибаб рагIиялъул. <sup>37</sup>Щайгурелъул, Аллагъас мун витIаравлъунги рикIкIина дур рагIабазухъ балагъун, две тамихIги гъабила дур рагIабазухъ балагъун.

*Юнус аварасул гIаламаталъул хIакъалъулъ*

<sup>38</sup>Гъебмехаль цо-цо диниял гIалимзабаз ва фарисезз ГIисада абуна:

– Я, МугIалим! Дуца цо гIаламат бихъизабизе бокъилаан нижее.

<sup>39</sup>ГIисаца гъезие жавабалъе абуна:

– Квешлъиги хъахIбалъиги гIемерлъараб умматалъин гIаламат тIалаб гъабулеб. Юнус аварасул гIаламат гурони, цогидаб гIаламат гъаб умматалъе букIине гъечIо. <sup>40</sup>Юнус аварасул ччу-гIил чохъониб бана лъабго къоги лъабго сордоги, гъелда релъгъун ГIадамил Лъимацаги ракъул чохъониб базе буго лъабго къоги лъабго сордоги\*. <sup>41</sup>Ниневиялъул халкъги бахъина къиямасеб къоялъ гъаб умматалда цадахъ ва гъезги гIайиб чIвала гъазда, Юнус аварасухъ гIенеккун гъел Аллагъасде руссиндал. Гъале гъанив вугевав гIемерго тIадегIанав вуго Юнус аварасдаса.

---

\* 12:40 Цинги хваралъуса вахъинилан абураб магIна буго гъалъул.

<sup>42</sup> Гъаб умматалда цадахъ яхъина къиямасеб къоялъ Къилбаялъул парччахъги. Гъель гъайиб чъвала гъазда, гъей дуниялалъул рагъалдаса яхъарай ячъиндал Сулайман аварагасул гъакъилаб рагъухъ гъенеккизе. Гъале гъанив вугевав гъемерго гъадегъанав вуго Сулайман аварагасдаса.

*Жен жиндирго рокъобе тIадбуссуна*

<sup>43</sup> Инсанасул чорхолъа бачахъараб хъубаб жен ракъдалал авла-хъазда терелеб-женжедулеб букъуна, жиндиего рахъат-хъалхъи ба-лагъулаго. <sup>44</sup> Амма рахъат-хъалхъи батулари женалда. Гъель абула: «Рачъа, дун себе дунго букъараб рокъобе тIадбуссуна», – ян. ТIадбуссун шведал, гъелда рукъ батула лъухъун, къачъан, чъобого. <sup>45</sup> Женалъ жиндасаги гъасияб анкъго женги бачуна жиндаго цадахъ гъеб рокъобе. Рахъун гъенир чъола гъел. Гъебмехалъ дов чи себе букъаралдасаги квешаб хъалалде ккола. Гъедин ккезе буго гъаб квешаб умматалъеги.

*Гъисахъе рачъуна гъесул эбелги вацалги*

<sup>46</sup> Халкъалдехун кIалъалев Гъиса вугев мехалъ, гъесда кIалъазе бокъун, къватIир чъун рукъана гъесул эбелги вацалги. <sup>47</sup> Доле дур эбелги вацалги, дуда кIалъазе бокъун, дора къватIир чъун руги-лан абуна гъесда цояс. <sup>48</sup> Гъесие жавабалъе Гъисаца абуна:

– Дир эбел ший кколей? Дир вацал шал кколел?

<sup>49</sup> Квер битIун жиндирго муридалги рихъизарун, гъес абуна:

– Гъале дир эбелги дир вацалги. <sup>50</sup> Щайгурелъул, Зобалазда вугев дир Инсул амру тIубазе гъабулев чи шив вукъаниги, гъев ккола дие вацги, яцги, эбелги.

## 13 бетIер

*Аллагъасул Парччахълъиялъул мисалал*

*Хуриб хъон хъалев чи*

<sup>1</sup> Гъебго къоялъ рокъоса къватIиве вахъун ралъдал рагъалде ун гъодов чъун вукъана Гъиса. <sup>2</sup> Гадамазул кIудияб руккел бакъарун букъана гъенибе. Гъединлъидал гъев росоде вахине ккана, тIолабго халкъин абуни ралъдал рагъалда чъун букъана. БатIи-батIиял мисалалги рачун, гъемираб хабар бицана гъезие Гъисаца:

<sup>3</sup> – Хуриб хьон хъазе вахьун вукІанила цо чи. <sup>4</sup> Хьалаго-хьалаго цо-цо мугьал нухде рортанила, роржун рачІун хІанчІаз рищанила гьел. <sup>5</sup> Цо-цо мугьал ракуьл хьал гурони тІад гьечІеб тІалде кколел рукІанила. Ракь тІеренаб букІиндал, гьел гьенир хехго тІирщанила ва тІаде раккизе лъугьанила. <sup>6</sup> Амма бакь тІад речІІарабго речІан анила гьел ва, гьваридго ракуьлѳе кьалбал риччан рукІинчІелъул, хеккого ракуьванила. <sup>7</sup> Цогиги мугьал заз-хъарахьалде гьорлѳе кканила, хІалигьун бижараб чІа-хІицаги зазицаги гьел гьанкьун реханила. <sup>8</sup> Цогидал мугьал кканила лъикІаб ракуьалда тІаде, гьезул цоязда лъугьанила нусго мугь бугеб тІор, цогидазда – лъабкъого мугь бугеб тІор, цогидазда – лъеберго мугь бугеб тІор. <sup>9</sup> Гундул ругезда рагІизе биччанте гьеб!

<sup>10</sup> ГІисада аскІоре рачІун муридаз гьикъана щай мун дозда мисал бачун кІалъалевилан. <sup>11</sup> Гьезие жавабалѳе ГІисаца абуна:

– Нуж руго Зобалазул ПарччахІлъиялъул балъголѳи лъазе рес щварал гІадамал, амма гьезие гьеб рес щвечІо. <sup>12</sup> Кодолѳи бугесе гІунги тІокІлъиледухъ тІадеги кьезе буго, кодолѳи гьечІесухъа бугебги бахъизе буго. <sup>13</sup> Мисалал рачун бищуна дица гьезие, ралагьун ругониги гьезда бихьуларелъул, гІенеккун ругониги гьезда я рагІуларелъул, я бичІІуларелъул. <sup>14</sup> Гьезухъ балагьун ритІухълъула Ишяя аварагасда Аллагъас абураб гьадиаб калима: «ГІиналда рагІаниги, нужеда бичІІиларо, бералда бихъаниги, нужеда лъаларо. <sup>15</sup> Щайгурелъул гьаб халкъалъул ракІалги согІлъун руго, гІундулги гьугьлъун руго, бералги кьанщун руго гьез. Гьез гьедин гьабулеб буго беразда канлъи бихьунгутІизе, гІундузда рагІи рагІунгутІизе, рекІелѳе щибго босунгутІизе, дица сахлъизаризе дихъе нахъруссунгутІизеги». <sup>16</sup> Гьардарал гурищха нужер берал, гьезда бихьулеб бугелъул. Гьардарал гурищха нужер гІундул, гьезда рагІулеб бугелъул. <sup>17</sup> ХІакълъун абулеб буго дица нужеда: гІемерал аварагзабазеги вализабазеги бокьун букІана нужеда бихьулеб бугеб бихъизе, амма гьезда бихъичІо. Нужеда рагІулеб бугеб рагІизеги бокьун букІана, амма гьезда рагІичІо. <sup>18</sup> Гьанже гІенекке, хуриб хьон хьалев вукІарав чиясул хІакъалъулъ дица бачараб мисалалъул магІна бицинин нужеого. <sup>19</sup> Аллагъасул ПарччахІлъиялъул хІакъалъулъ бицаралъухъ гІенекканиги, гьеб бичІІичІев чиясул рекІелѳе лъугьарал рагІаби бачІун илбисалъ рикъун ина. Гьеб ккола нухде рортарал мугьазул

магІна. <sup>20</sup>Ракбул хьал гурони тІад гьечІеб тІалде рортарал мугьал – гьел ккола Аллагьасул рагІи рохун къабул гьабурал гІадамал. <sup>21</sup>Амма рекІел гьварилъуда къалбал гьечІелъул, гьеб халат хутІуларо. Къабул гьабураб рагІи сабаблъун хІинкъабиги къварилъабиги тІаде ккараб мехаль, гьедиनाव чияс къо хІехьоларо. <sup>22</sup>Заз-хъарахьалде гьорлъе рортарал мугьал – гьел руго Аллагьасул рагІухъ гІенеккулелал. Амма гьаб дунялалъул тІалаб-агьазаль ва бечелъизе бугеб гьираялъ гьоркъкъинарула гьел мугьал, гьезда тІорги баларо. <sup>23</sup>ЛъикІаб ракъалде рортарал мугьал – гьел руго гьеб рагІи рагІулелал ва бичІІулелал. Гьезул тІоразда бижила цоязда нусго нухаль, цогидазда лъабкъого нухаль ва цогидазда лъеберго нухаль цІикІкІун мугь.

*Ракьулъе рехараб хьодул мугьалъул хІакъалъулъ*

<sup>24</sup>Мисал бачун цоги хабар бицана ГІисаца гьезие:

– Зобалазул ПарччахІлъи релълъуна жиндирго хуриб лъикІаб хьон хъарав цо пуланав чиясда. <sup>25</sup>Амма гІадамал къижараб мехаль вачІун тушманас гьесул ролъул хурибе чІахІил хьон хъан буго ва нахъе ун вуго. <sup>26</sup>Роль тІаде баккун, тІор балеб мехаль, хуриб чІахІги загьирлъун буго. <sup>27</sup>РачІун хурул бетІергьанасда абун буго гьесул рагьтІателаз:

– Я, бетІерчІахъад, лъикІаб хьон гурищ дуца хуриб хъан букІараб? ЧІахІица бацун буго гури доб.

<sup>28</sup>Тушманас гьабун батилин гьеб ишилан абун буго хурул бетІергьанас. <sup>29</sup>Доб чІахІ бахъизе инишилан абун буго лагъзадерица. <sup>30</sup>Унгейилан абун буго гьас. ЧІахІ бахъулаго цадахъ рольги бахъизе гурин нужеца. Хур лъилъизе заман швараб мехаль, дица лъилъарухъабазда абила батІаго лъилъун, бухІизе чІахІил гулал къайилан, рольги дир цагърахъе байилан.

*Горчицаялъул мугьалъул хІакъалъулъ*

<sup>31</sup>Мисал бачун, цоги хабар бицана ГІисаца гьезие:

– Зобалазул ПарччахІлъи релълъуна жиндирго хурибе цо пуланав чияс хъараб горчицаялъул хьодул мугьалда. <sup>32</sup>Гьеб буго киналго хурдузул хьоназда гьоркъоб бищунго гьитІинаб хьодул мугь. Амма гьелдасан лъугьуна хъархъаздасаги кІудияб гьветІ. Роржун рачІун хІанчІаз бусаби гьарула гьеб гьотІол гІаркъа-лабазда.



*Реччялгул хІакъалгул*

<sup>33</sup> Цогиги мисал бачана ГІисаца гъезие:

– Зобалазул ПарччахІлги релъгуна цо пуланай чІужугІада-  
наль ханждал лъабго къалиялда гъорлъе рехараб ва тІубанго гъеб  
беччизабураб реччялда.

<sup>34</sup> ГІисаца гъеб кинабго мисал бачун бицана халкъалъе, мисал  
гъорлъ гъечІеб каламго букІунароан гъесул. <sup>35</sup> Цо аварасда Ал-  
лагъас абураб гъадианаб калима ритІухъ гъабулеб букІана гъель:

«Дунял бижаралдаса бальго хутІарал ишал,  
Харбилъ мисалал рачун, рицина дица нужей».

*Ракъулъе рехараб хъодул мугъалгул мисал бичІиизабула*

<sup>36</sup> Цинги, гІадамалги нахъе ритІун, рокъове швана ГІиса. Ас-  
кІоре рачІун гъесул муридаз гъарана ГІисада доб хуриб бижараб  
чІахІил мисалалгул маГІна бицеян. <sup>37</sup> Гъес бицана:

– Хуриб лъикІаб хъон хъалев чи ккола ГІадамил Лъимер. <sup>38</sup> Хур  
ккола дунял. ЛъикІаб хъон ккола ПарччахІлгиялгул агълу. ЧІахІ  
ккола илбисалгул агълу. <sup>39</sup> ЧІахІил хъон хуриб хъарав тушман кко-  
ла илбис. Лъилъаризе заман швараб мех ккола ахир къиямасеб  
къо. Лъилъарухъаби ккола малаикзаби. <sup>40</sup> Хуриса чІахІ бечун цІа-  
дабе балеб гІадин букІина къиямасеб къоялги. <sup>41</sup> ГІадамил Лъи-  
маца жиндирго малаикзаби ритІила, ва гъез гъесул ПарччахІ-  
лгиялдаса чІарала жидеца гІадамал мунагъалгукъе ккезаруралги  
квешлги гъабуралалги – киналго. <sup>42</sup> Цинги гъел цІадул коро-  
нире рехила. ГІодилел ва цаби къерщезарулел хутІила гъел  
гъенир. <sup>43</sup> РитІун ккаралал гъебмехалъ рукІина жидерго Инсул  
ПарччахІлгиялда бакъ гІадин кенчІелел. РагІизе гІундул ругезда  
гъеб рагІила!

*Бахчараб хазинаялгул хІакъалгул*

<sup>44</sup> Зобалазул ПарччахІлги релъгуна цо пуланав чиясда чияр  
хуриб батараб хазинаялда. Гъесги гъенибго бахчун тун буго гъеб.  
Гъелдаса вохиялъ, инеги ун, кинабго жиндирго боцІи-рикъзиги  
бичун, гъеб хур босун буго гъес.

*Жавгъаралгул хІакъалгул*

<sup>45</sup> Зобалазул ПарччахІлги релъгуна бищунго берцинаб жавгъар  
балагулевул вукІарав цо базарганасда. <sup>46</sup> Батун буго гъесда бищунго

къиматаб жавгъар. Инеги ун, кинабго жиндирго букІанщинаб бо-  
цІи-рикъзиги бичун, босун буго базарганас гъеб жавгъар.

*ЧчугІа кколеб гыналъул хІакъалъулъ*

<sup>47</sup>Зобалазул ПарччахІлъи рельлъуна ччугІа кквезе ралъдалъе  
рехараб гыналда. Гыналъ гІемераб батІи-батІияб ччугІа ккун  
букІун буго. <sup>48</sup>ЦІураб мехалъ ччугІихъабаз гын рагІалде цІан  
буго. ГІодорги чІун, лъикІаб ччугІа батІа гъабун гъез гъагъинибе  
бан буго, квешаб нахъе бан буго. <sup>49</sup>Гъедин букІине буго къияма-  
себ къоялъги. РачІун малаикзабаз лъикІалги квешалги гІадамал  
ратІа гъаризе руго. <sup>50</sup>Цинги квешал цІадул коронире рехила.  
ГІодилел ва цаби къерщезарулел хутІила гъел гъенир.

<sup>51</sup>БичІчулеб бугищ нужеда? – ян гыкъъана гъезда ГІисаца.

Бугилан абуна гъез.

<sup>52</sup>Цинги гъес абуна:

– Гъединлъидал Зобалазул ПарччахІлъиялда муридлъун лъу-  
гъанщинав динияв гІалимчи рельлъуна жиндирго гъансиниса  
цІиябги басриябги хазина цадахъ къватІибе бахъулев рукъалъул  
бетІергъанасда.

*КІиабизеги ГІиса къабул гъавуларо Назареталда*

<sup>53</sup>Гъел мисалал рачун лъугІараб мехалъ, ГІиса гъениса нахъе  
ана. <sup>54</sup>Живго ГІураб шагъаралдеги вачІун, гъениб гъезул синагогая-  
лъуб Аллагъасул рагІи малъизе лъугъана ГІиса. ГІадамал гІажайб-  
лъун хутІун рукІана, гъадианаб гІакъиллъи-цІодорлъи гъесие киса-  
дай щванаян, мугІжизатал рихъизаризе киндай гъесда кІолаян.

<sup>55</sup>– Гъадав цІулал устарасул\* вас гурищ гъав? Марям гурищ гъа-  
сул эбелалда цІар? Гъасул вацал гурищ Якъубги, Юсупги, Симонги,  
Ягъудаги? <sup>56</sup>Гъанир нилъеда аскІор гурищ гъасул киналго яцал ру-  
гел? Цинги гъаб гІакъиллъиги карамалъиги кисаха гъасие щвараб?

<sup>57</sup>Гъедин, васвасаца ккун, гъесда божичІо гъел. Гъебмехалъ ГІи-  
саца гъезда абуна:

– Къимат-къадру гъечІев авараг цониги вукІунаро, амма жин-  
дирго инсул росдацаги, жиндирго рукъалъул агълуялъги гъев  
рикІкІунаро.

<sup>58</sup>Гъел божулел рукІинчІелъул, дагъал гурони мугІжизатал ри-  
хъизаричІо гъенир ГІисаца.

---

\* 13:55 ГІисал эбел Марямил рос Юсуп цІулал устар вукІана.

## 14 бетер

### *ЯхІя аварагасул хвалил хІакъалъулъ*

<sup>1</sup>Гъеб заманаялда Галилеялъул ханлъун вукІарав Гьеродида рагІана ГІисал хІакъалъулъ. <sup>2</sup>Гъес жиндирго нукарзабазда абуна:

— ЯхІя авараг ватизе ккола гъев, хваралъуса вахъун вачІун, гъединлъидал гъес рихъизарулел руго гъел мугІжизаталги.

<sup>3</sup>Гъев Гьеродица кквезеги ккун, рахсалги ран, гвандиниве рехун вукІана ЯхІя авараг. Гъелъие сабаблъун ккана Гьеродил вац Филиппил йикІарай чІужу Гьеродиада. <sup>4</sup>ЯхІяца гъесда абулеб букІиндалха дуца гъей ячине бегъуларилан. <sup>5</sup>ЯхІя чІвазе бокъун букІана Гьеродие. Амма халкъалъукъа хІинкъана, киназго гъев авараглъун рикІкІунев вукІиндал.

<sup>6</sup>Гьерод гъавураб къо кІодо гъабулеб рохалилъ Гьеродиадал яс цее яхъун къурдана. Гъелдаса разилъарав Гьеродица <sup>7</sup>гъей ясалда гъедун абуна, дуге бокъараб сайигъат къезе хІадурав вугин, цар чІвай дургоян. <sup>8</sup>Эбелалъ малъун гъей ясалъ абуна, гъаниб гъадрида жаниб лъун, ЯхІя аварагасул бетІер къейилан. <sup>9</sup>Хан пашманлъана. Амма гъалбадеридаги рагІун гъедараб гъа хвезабизе бокъичІого, къейилан амру гъабуна гъес. <sup>10</sup>Гвандиниве чи витІун ЯхІял бетІер къотІизабуна Гьеродица. <sup>11</sup>Гъадрициб лъун босун бачІана бетІер ва ясалъухъе къуна, гъелъги жиндирго эбелалъухъе босун ана. <sup>12</sup>Цинги ЯхІял муридаз гъесул жаназ, нахъеги босун, хабалъ букъана, ва лъугъа-бахъаралъул хІакъалъулъ ГІисада бицине ана гъел.

### *ГІисаца шуазарго чи гІорцІизавула*

<sup>13</sup>Гъеб хабар рагІидал ГІиса, росодаги рекІун, гІадан-чи гъечІеб бакІалде ана халкъалдаса ватІалъун. Гъев аравлъи лъараб мехалъ шагъараздаса гІадамал ракъдадасан ана гъесда хадур. <sup>14</sup>Ракъдаде лъугъараб мехалъ ГІисада гъениб бихъана гІемераб халкъ. ГІиса гъезда гурхІана ва унтарал сахлъизаруна. <sup>15</sup>Бакъанимех гІагарлъулеб букІана. ГІисада аскІоре рачІун гъесул муридаз абуна:

— ГІадан-чиго гъечІеб бакІ бугин гъаб, сордоги гІаде шолеб бугин, нахъе айилан абе гъал гІадамазда, росабалъе ун жидеего квен-тІех босизе.

<sup>16</sup>ГІисаца гъезда абуна:

— Гъел кирениги ине ккеларо. Нужеца кваназаре гъел.

<sup>17</sup>Муридаз абуна жидехъ шуго чедги кИго ччугІаги гурони гьечІилан.

<sup>18</sup>Гьєб жиндихъе босун рачІаян абуна ГІисаца гьезда. <sup>19</sup>Харда тІад гІодор чІаян гьел гІадамаздаги лъазабун, ГІисаца шуябго чедги кІиябго ччугІаги кодобе босана, зобалаздехун вуссун кван-те дугІа гьабуна ва бек-бекун муридазухъе къуна. Гьезги гІадамазе бикъана. <sup>20</sup>Киналго гІорцІизегІан кванана, нахъе хутІарал кесказулги анцІила кІго гьегъ цезабуна. <sup>21</sup>Руччабиги лъималги малъичІого, шуазаргогІанасев чи вукІана гьенив.

*ГІиса лъеда тІасан вильлъун вачІуна*

<sup>22</sup>Гьєб халкъ нахъе биччалалде ГІисаца муридал ритІана, росодаги рекІун, ральдал добцоаяб рахъалде цере-цере айилан.

<sup>23</sup>Халкъги нахъе биччан, ГІиса живго цохІо магІарде вахана Аллагъасе гъари-дугІаялъе. МаркІачІубер рукІкІараб мехалъги живго цохІо гьенив вукІана ГІиса. <sup>24</sup>Дозул раса хІорил рагІалдаса чанго километралъ рикІкІалъун букІана. Данде гъури букІун карачелаз раса хъвагІезабубеб букІана. <sup>25</sup>Жеги хъахІлъи рехилалдего ральдал лъеда тІасан вильлъун ГІиса гьезда хадув ана. <sup>26</sup>Лъеда тІасан вильлъун вачІунев гьесда бер чІвайдал, муридал хІинкъун хаган хутІана. Хваразул рухІ бугин гьебиланги абун, гІемерго хІинкъиялъ ахІдезе лъугъана.

<sup>27</sup>— Дун вуго! Нуж расги хІинкъуге! КъвакІун чІа! — ян ахІана гьєбсагІат гьезде ГІисаца.

<sup>28</sup>— Я, БетІерчІахъад! Нижеда цеве вугев чи мун ватани, лъеда тІасан дуда данде вачІине амру гьабе диєги, — ян абуна Пётрица гьесда.

<sup>29</sup>— ВачІа! — ян абуна ГІисаца.

Росониса къватІиве вахъун, лъеда тІасан ун ГІисада аскІове щвана Пётр. <sup>30</sup>Амма кутакаб гъури речІчІун бачІунев бихъун, гьєв хІинкъана, гъанкъизехъин вукІана.

— Я, БетІерчІахъад! Дун хвасар гьаве! — ян ахІдана гьєв ГІисаде.

<sup>31</sup>— Ле иман дагъав инсан! Щай дур рекІелъе щаклъи лъугъараб? — анги абун, гьєбсагІат квер бегъун ккуна ГІисаца гьєв.

<sup>32</sup>Гьел кІиялго росонире лъугъиндал, гъури къатІана.

<sup>33</sup>— ХІакъикъаталдаги мун Аллагъасул Вас вуго! — ян, гьєсие бетІер къулана росода рукІараз.

*Геннесареталдаги сахлъизарула унтарал гИадамал*

<sup>34</sup>Добаб рагІалдеги рахун гьел швана Геннесареталтул ракъалде. <sup>35</sup>Гьеб бакІалтул гІадамазда ГІиса лъана. Гьев вачІун вугилан тІолабго сверухълъиялда лъазабизе чагІи ритІана. Киналго унтарал росун, рачун рачІана гьесухъе. <sup>36</sup>Дур гІабаялтул гІертелалда квер хъвазегІаги тейилан гьарулеб букІана гьез. Гьелда квер хъваралщиалги сахлъулел рукІана.

## 15 бетІер

*Алагъасул амруялги умумузул гІадаталги*

<sup>1</sup>Гьебмехалъ ГІисахъеги рачІун, Иерусалималдаса диниял гІалимзабаз ва фарисеяз абуна:

<sup>2</sup>— Дур муридаз нильер умумузул динияб гІадат шай цІунулареб? Кваналелде кверал чурулел гьечІогури гьез.

<sup>3</sup>ГІисаца гьезда абуна:

— Нужерго гІадат цІунизе бокъун, нужецаго шай Аллагъасул амру тІубазабулареб? <sup>4</sup>Алагъас абун буго: «Дурго инсулги эбелалтулги адаб-хъатир гьабе!» Хадубги: «Жиндирго инсул яги эбелалтул хІакъалтулъ квешаб рагІи абурав чи чІвазе ккола», — ян. <sup>5</sup>Нужеца малъулеб буго: «Дидасан нужеэ швезе кколеб букІараб жо лица Аллагъасе назру гьабунилан жиндирго инсуда яги эбелалда абурав чияс <sup>6</sup>инсулги эбелалтулги адаб-хъатир гьабизе кколаро», — ян. Гьедин нужеца нужерго гІадаталдалъун хвезабулеб буго Аллагъасул амру. <sup>7</sup>Вай, нужеэ ххвелал гьаризе бокъулеб куц! Нужер хІакъалтулъ Ишая аварагасул тІехъалда цІакъ битІун абун бугебха:

<sup>8</sup>«Гьел гІадамазул кІалалъ Дир цар гІемер рехсола, Амма гьезул ракъални рикІад руго Дидаса.

<sup>9</sup>ГІадада ккела гьезул Дие гьабураб тІагІат, ГІадамазул гІадатал цІунизе халкъ тІаמידал».

<sup>10</sup>Нахъеги халкъги аскІобе ахІун, ГІисаца абуна:

<sup>11</sup>— Дихъ гІенекке нуж: кІалдиса жанибе аралъ гуру инсан хъублъизавулев, кІалдиса къватІибе бачІаралъин. Гьеб бичІІа нужеда!

<sup>12</sup>Гьебмехалъ, аскІоре рачІун, муридаз абуна ГІисаца:

— Дур рагІабаз фарисеял щидахинарун рукІин лъалищ дуда?

<sup>13</sup>ГІисаца гьезие жаваб гьабуна:

– Зобалазда вугев дир Инсуца ахикъ чІечІебщинаб гъветІ кьол-болъа бахъун рехизе буго. <sup>14</sup>ЖахІалго те гъел. Гъел руго бецал чагІи, квер ккун хадур цІалел бецукал. Бецукас ккун бецук вачунев вугони, кІиялгоги гвандинире рортила гъел.

<sup>15</sup>Пётрица гъарана дол рагІабазул магІна бицеян.

<sup>16</sup>– ГъедигІанго жо бичІчуларел чагІийишца нужги, – ян хІикмалъана ГІиса.

<sup>17</sup>Нилъеца кІалдибе босараб жо чохъонибе кколеблъи ва гъенисан къватІибе унеблъи лъаларебишца нужеда? <sup>18</sup>Амма кІалдисан къватІибе бачІуна рекІель бугеб жо. Гъеле гъелъин чи хъублъизавулев. <sup>19</sup>Щаян абуні, инсанасул рекІельъан рачІуна квешал къасдалги, чІвай-хъвейги, зиначилъиги, хъахІбалъиги, цІогъги, гъересинугІлъиги, бугътанги. <sup>20</sup>Гъеб киналъго хъублъизавула инсан. Амма кваналелде кверал чуричІогойилан гъев хъублъуларо.

*Цогидаб халкъалъул гІаданалъги ГІисаде иман лъола*

<sup>21</sup>Гъениса вахъун ГІиса унев вукІана Тиралъул ва Сидоналъул улкабазде.

<sup>22</sup>Ханааналдаса цо гІадан\* ячІана ГІисада аскІое ва гІюдилаго ахІдезе лъугъана:

– Я, БетІерчІахъад! Я, Давудил Вас! ГурхІа мун дида. Дир яс йиго шайтІабаз ккун кутакаб гІазабалда гъоркъ.

<sup>23</sup>Гъелъие жаваб гъабун цо рагІицин абичІо ГІисаца. АскІоре рачІун муридаз гъарана, гъадай гІадан ахІделаго нилъеда хадуй ячІуней йигин, дой нахъе йитІеян. <sup>24</sup>Гъезие жаваб гъабун ГІисаца абун:

– Дун Исраиліл умматалъухъе витІун вуго вехъасухъа риларал чахъаби гІадин ругел гъелъул гІадамал ралагъизе.

<sup>25</sup>АскІое ячІун, ГІисада цее накабаздаги чІун, гъарулеб букІана дой гІаданалъ:

– Я, БетІерчІахъад! Кумек гъабе дие, – ян.

<sup>26</sup>– Лъималазул кІалдиса бахъун чед гъабзазе базе бегъуларо, – ян абун гъелда ГІисаца.

<sup>27</sup>Гъей гІаданалъ абун:

– Я, БетІерчІахъад! Гъебни битІараб буго. Амма жидерго бетІергъабазул столалдаса рортарал кескал рукъалъул гъабзазегі шолагури.

---

\* <sup>15:22</sup>Ханааналда яшав гъабулеб букІана Аллагъ лъалареб халкъалъ.

<sup>28</sup> Гьѣбмехалъ Гписаца гьелда абуна:

— Я, чѣужугадан! Кутакаб божи-иман буго дур рекѣлъ. Рекѣл мурад тѣубайги дур!

Гьѣбсагѣат сахлъана гьей гѣаданалъул яс.

*Гѣмерал гѣадамал сахлъизарула Гписаца*

<sup>29</sup> Гьѣниса вахъун ун, Галилеялъул ралъдал рагѣалдасан вачѣун, цо магѣарде вахана Гписа ва гьѣнив чѣана. <sup>30</sup> Гѣмераб халкъ ба-чѣана Гписада хадуб гьѣнибеги. Гьѣзда гьорлъ рукѣана рекъал, гѣажизал, бецал, мацѣ лъаларел ва цогѣдабги гѣузру-сакъат бугел гѣадамал. Гьѣсул хѣатѣазда цѣре лъолел рукѣана гьѣдинал гѣадамал, ва гьѣс гьѣл сахлъизарулаан. <sup>31</sup> Мацѣ лъаларел кѣалъалел ругелъул, бецазда канлъи бихъулѣб бугелъул, гѣажизал сахлъулел ругелъул, рекъал лъикѣго рилълъанхъулел ругелъул, тѣолабго халкъ гѣажайблъун хутѣун букѣана. Исраилил Аллагъасе рецц гьѣбулѣб букѣана гьѣз.

*Гписаца ункъазарго чи гѣорцѣизавула*

<sup>32</sup> Жиндирго муридалги аскѣоре ахѣун, Гписаца гьѣзда абуна:

— Гьѣл гѣадамазда гурхѣун вуго дун. Гьѣле лъабабго къоялъ дида аскѣор чѣун руго. Кваназе жогѣ хутѣун гьѣчѣо гьѣазухъ. Гьѣл кваначѣого риччазегѣ бокъун гьѣчѣо дие: нухда рухѣ дагълъун гѣодор ккезе бегъула.

<sup>33</sup> Муридаз гьѣсда абуна:

— Гьѣдигѣан гѣмераб халкъ гѣорцѣизе гѣураб чед гьѣб гѣалхуда киса бахъилѣб нижеца?

<sup>34</sup> Чан чед нужехъ бугѣбилан гьѣкъана Гписаца гьѣзда. Анкъго чедги цо чанго ччугѣаги бугилан абуна гьѣз. <sup>35</sup> Цинги Гписаца гьѣл гѣадамазда абуна кваназе гѣодор чѣайилан.

<sup>36</sup> Доб анкъабго чедги чанго ччугѣаги кодобе босун, тѣаде дугѣаги гьѣабун, Гписаца бек-бекун жиндирго муридазухъе къуна, гьѣзги халкъалъе бикъана гьѣб. <sup>37</sup> Киналго гѣорцѣизегѣан кванана гьѣнир, нахъе хутѣарал чадил мочѣабазулги анкъго гьѣгъ цѣуна. <sup>38</sup> Руччабигѣ лъималги малъичѣого, ункъазарго чи вукѣана гьѣнив кваналев.

<sup>39</sup> Халкъги нахъе биччан Гписа, росодаги рекѣун, Магаданалъул ракъалде ана.

## 16 бетер

### *Гъаб умматалъе гIаламат букIине гъечIо*

<sup>1</sup> ГIисахъе рачIана фарисеялги саддукеялги. Гъесул хIалбихьизельун гъез тIалаб гъабуна зодисан гIаламат бихьизабеян. <sup>2</sup> Жавабалъе гъес абуна:

– Къаси нужеца абула зоб багIарлъун бугин, метер роцIараб къо букIинин. <sup>3</sup> Радал нужеца абула жакъа къерхараб къо букIинин, багIарсияб ва накIкIуяб къер лъугъун бугин зодил. Зобалазул хиса-басиязда хадур гIунтIула нуж, амма гъаб тIаде гIунтIун бугеб заманаялъул гIаламатал шайха нужеца лъаларел? <sup>4</sup> Квешлъиги хъахIбалъиги гIемерлъараб гъаб умматалъе къваригIун буго зодисан гIаламат бихьизе. Амма Юнус аварагасул гIаламат гурони, цогитаб гIаламат гъазие букIине гъечIо.

Цинги, гъелги жалго тун, ГIиса нахъе ана.

### *Фарисеязулги саддукеязулги реччялъул хIакъалъулъ*

<sup>5</sup> Ралъдал добцояб рагIалде унаго, чед цадахъ босизе кIочон тун батана муридазда. <sup>6</sup> ГIисаца гъезда абуна:

– Вореха, фарисеязулги саддукеязулги реччялдаса цIунун чIа нуж. Жидедаго гъоркъоб хабар ккана гъезул:

<sup>7</sup> «Нилъеца чед цадахъ босичIилан абураб магIна букIине ккола гъел рагIабазул». <sup>8</sup> Гъезул пикру бичIчIун, ГIисаца абуна:

– Чед гъечIилан гаргадизе бегъилищ нуж? Нужго кинал гъединал иманги дагъал, <sup>9</sup> бичIчIиги гъечIел! Шуазарго чиясе шуго чед гIураблъи ракIалда гъечIищ нужеца? ХутIарал чадил мочIабазул чан гъегъ нужеца цIезабураб? <sup>10</sup> Яги ункъазарго чиясе анкъго чед гIураблъи ракIалда гъечIищ? ХутIарал чадил мочIабазул чан гъегъ нужеца цIезабураб? <sup>11</sup> Чадил бищунеб гъечIеблъи шай нужеца бичIчIулареб? Амма фарисеязул реччялдасаги саддукеязул реччялдасаги цIунун чIа нуж!

<sup>12</sup> Гъанже гъезда бичIчIана фарисеязулги саддукеязулги реччялдаса гуреб, гъезул малъа-хъваяздаса цIунеян абуреб бугеблъи.

### *Пётрица иман лъуна ГIиса МасихI вукIиналде*

<sup>13</sup> Филиппил Къайсарияталъул ракъалде шведал, ГIисаца муридазда гъикъана:

– Гадамил Лъимер щивлъун рикIкIунев вугев гадамаз?



<sup>14</sup> Гъез абуна:

– Цояз абулеб буго ЯхІя авараг вугилан. Цояз абулеб буго Иляс авараг вугилан, Иеремия яги цогидав авараг вугилан абулел чагІиги руго.

<sup>15</sup> – Нужеца шивлъунха дун рикІкІунев? – ан абуна ГІисаца.

<sup>16</sup> Пётр абун тІокІцІар бугев Симоница жаваб къуна:

– Мун вуго хІакъав Аллагъасул Вас МасихІ!

<sup>17</sup> Гъесдехун вуссун ГІисаца абуна:

– Гъардарав гурищ мун, Юнусил вас Симон. Инсанас гуру мун гъелде кантІизавурав, зобалазда вугев дир Инсуца кантІизавуна. <sup>18</sup> Цоги дица дуда абулеб буго мун Пётр (Къуру) вугилан, гъеб къурда тІад бала дица дирго Килиса\*, ва хвалил къуваталъе къуркыларо гъеб. <sup>19</sup> Дица духъе къела Зобалазул ПарччахІлъгиялъул кІул, ракъалда дуца гъукъарабщинаб зобалаздаги гъукъила, ракъалда дуца изну къурабщиналъе зобалаздаги изну къела.

<sup>20</sup> Цинги ГІисаца жиндирго муридазда лъазабуна жив ГІиса МасихІ вугилан лъиданиги бицунгеян.

#### *ГІисае букІине бугеб гІазаб-гІакъуба*

<sup>21</sup> Гъелдаса хадуб ГІисаца гъезда бицине байбихъана жив Иерусалималде ине вугин, чІухІби-хІакимзабазги, чІахІиял кашишзабазги, диниял гІалимзабазги жиндие гІазаб-гІакъуба къезе бугин, чІвазе вугин ва лъабабилеб къоялъ Аллагъас чІаголъызавизеги вугин.

<sup>22</sup> ДовегІанги вачун Пётр лъугъана гъедин абугейилан гъесда дандечІун кІалъазе:

– Аллагъас цІунаги, БетІерчІахъад! Дуге гъеб лъугъине рес гъечІо!

<sup>23</sup> Къурун вуссун, Пётрида абуна гъес:

– ТІагІа дида аскІоса, илбис! Дуца дун къосинавулев вуго! Аллагъасулаб тун инсанасулаб лъугъун буго дур рекІелъе.

<sup>24</sup> Цинги жиндирго муридазда ГІисаца абуна:

– Дида цадахъ вильлъине бокъарав чи ватани, гъес жиндирго напсалдаса инкар гъабе, жиндаго тІаде ккараб хъанчил гІазабги бачче ва дида хадув вачІа. <sup>25</sup> Щаян абун, жиндирго гІумру цІунизе бокъулев чи гъелдаса махІрумлъила, дие гІоло гІумруялда са махІрумлъизе разилъарасда гъеб цІидасан батила. <sup>26</sup> Жиндирго рухІги рецІалие къун, тІолабго дуниялалъул квершел хъати-къе швейлъул щиб пайда бугеб инсанасе? Жиндирго рухІалъухъ

---

\* 16:18 Гъаниб килисаялъул буго иман лъуразул агълу абураб магІна.

хисун кьезе шиб бугеб инсанасул? <sup>27</sup> Жиндирго Инсул кьудраталдалъун, Гадамил Лъимер дунялалде вачӀине вуго жиндирго малаикзабигун цадахъ. Шивасул амру-ишалда рекъон кьела Гьес гьебмехаль. <sup>28</sup> ХӀакълъун абулеб буго дица нужеда: Гадамил Лъимер ПарччахӀлъун вачӀун вихьичӀого жидеца хвалил лъльгар гьекъезе гьечӀел гадамалги ругелха гъанир эхетаразда гьоркъор.

## 17 бетӀер

### *ГӀиса хиса-басун лъугьуна*

<sup>1</sup> Гьелдаса хадуб анлъго кьоялдасан Пётрги, Якъубги ва гьесул вац Иоаннги гурони тӀокӀав чиги цадахъ вачинчӀого, ГӀиса цо борхатаб магӀарде вахана. <sup>2</sup> Гьелги ралагъун рукӀаго, хиса-басун лъугьана ГӀиса. Гьесул гьумер бакъ гадин гвангъана, хьахӀлъун лъугъараб ретӀел нурлъун кенчӀелеб букӀана. <sup>3</sup> Гьале Мусаги Илясги рихъана гьезда гьевгун гара-чӀварулел. <sup>4</sup> Пётрица ГӀисада абун:

– Я, БетӀерчӀахъад! ЛъикӀ буго гъаниб нилъее! Дуге бокъани, дица лъабго хьощ бала гъаниб: цо дуге, цо Мусае, цо Илясие.

<sup>5</sup> ГӀисадехун Пётр гьедин кӀалъалев вукӀаго, гьале цо гвангъараб накӀкӀул парча бачӀун рахчизаруна гьел. Гьале гьеб накӀкӀуда гьоркъосан бахъана цо гъаракъ:

– Гъав вуго дие вокъулев дир Вас, гьасдаса вохун вуго Дун! Гьасухъ гӀенекке нуж!

<sup>6</sup> Гьеб рагӀидал гӀасиге хӀинкъун кӀалагъоркъе ккана муридал. <sup>7</sup> АскӀове вачӀун, гьезда кверги хъван, ГӀисаца абун:

– ХӀинкъуге! ГӀаде рахъа! – ян.

<sup>8</sup> Эхеде рорхун ралагъидал цохӀо ГӀиса тун батӀияв чи гьезда вихьичӀо.

<sup>9</sup> Гьеб магӀардаса гӀодоре рещтӀунеб мехаль ГӀисаца гьезда лъзабуна Гадамил Лъимер хваралъуса вахъинегӀан гъаб нужеда бихъараб гӀаламаталъул лъиданиги цӀар бахъугейилан. <sup>10</sup> Муридаз ГӀисада гьикъана:

– Шайха диниял гӀалимзабаз абулеб цин цеве Иляс авараг вачӀине кколилан?

<sup>11</sup> Гьезие жаваб гъабун ГӀисаца абун:

– БитӀараб буго, Иляс вачӀине кколаан ва гьес кинабго къачӀан тезеги кколаан. <sup>12</sup> Дица нужеда абулеб буго: Иляс вачӀун

вукІана, амма гІадамазда гъев лъачІо, жидее бокъанщинаб гъабуна гъесие, ГІадамил Лъимадуеги гІазаб къезе буго гъез.

<sup>13</sup> Гъебмехаль муридазда бичІІІана гъес ЯхІя аварагасул хІакъалъуль бицунеб букІин.

*ГІисаца сахлъизавула жундуз ккурав цо вас*

<sup>14</sup> Халкъалда аскІоре гІадрусун гъал шведаль, аскІове вачІун накабазда чІун, цо чи гъардана ГІисаца:

<sup>15</sup> – Я, БетІерчІахъад! Дир васасда гурхІа мун. Унти бачІун лъугъуна гъев, кІудияб гІазаб буго гъесие: цин цІадулъе вуртула, цин лъадалъе вуртула. <sup>16</sup> Дица вас дур муридазухъе вачун вукІана, амма гъезда кІвечІо гъев сах гъавизе.

<sup>17</sup> Гъебмехаль ГІисаца абуна:

– Гъай, нуж иман гъечІеб ва пасатаб наслу! КидалъагІан дун нужеда цадахъ вукІинев ва кидалъагІан дица нуж хІехъелел! Гъаниве ваче гъев дида аскІове.

<sup>18</sup> ГІисаца амру гъабидаль, васасул чорхолъа къватІибе лъугъана жен. ГъебсагІат сахлъана гъев.

<sup>19</sup> БатІаго аскІореги рачІун, муридаз ГІисаца гъикъана:

– Нижеда шай кІвечІеб доб жен бачахъизе?

<sup>20-21</sup> ГІисаца гъезда абуна:

– Божи-иман дагъаб бугелъулха нужель! ХІакълъун абулеб буго дица нужеда: горчицаялъул хъодул мугъІанасеб божи нужель бугони, нужеца гъаб мегІералда абила гъаниса бахъун добегІан айилан, ва бахъун добегІан ина гъеб. Гъедин нужеда кІюлареб жо шибниги букІине гъечІо\*.

*ГІазаб-гІакъубаялъул хІакъалъуль цоги нухаль*

<sup>22</sup> Гъениса рахъун Галилеялде унаго, ГІисаца муридазда абуна:

– ГІадамил Лъимер къезе вуго гІадамазда кодове. <sup>23</sup> Гъез гъев чІвала ва лъабабилеб къоялъ чІаголъизеги чІаголъила.

Гъел цІакъ пашманлъана.

---

\* <sup>17:20</sup> Инжилалъул цо-цо хъвай-хъвагІаязда ратула гъадинаял калимабиги:

<sup>21</sup> Амма доб тайпаялъул жундул рачахъизе кІюла гІицІго дугІаялдалъун ва кІал кквейлдалъун.

*Мукъадасаб Рукъалъе къолеб магъалолялълул хІакъалълъл*

<sup>24</sup> Гъал Капернаумалде шведал, Мукъадасаб Рукъалъе магъало бакІарулев чи вачІана Пётрида аскІове:

– Дур МугІалимас кІиго диргъам магъалолялъле къоларебищ? – ан гъикъизе.

– Къола! – ян абуна Пётрица <sup>25</sup> ва ГІисада аскІове жаниве лъугъана. Пётрица кІал рагъилалдего, ГІисаца гъесда абуна:

– Дуда кин кколеб, Симон, дунялалълул парччахІзабаз магъало яги налог лъихъа босулеб? Жидеразухъагойищ яги чияразухъайищ?

<sup>26</sup> Чияразухъа, – ян жаваб къуна гъесие Пётрица.

– Гъедин батани, жидерго гІадамазда гІадаб гъечІогуриха гъеб къезе, – ян абуна ГІисаца. <sup>27</sup> Амма гъал къварид гъарун щай нилъее. Вахъа, мун хІорил рагІалде а, гъармахъ рехун ччугІа кквезе. Тпоцебе ккураб ччугІил кІалдиве вакке. Гъениб батила дуда ункъо диргъамалълул гІарац. Цинги гъеб дуеуго гІологи дие гІологи магъалолялъле къе.

## 18 бетІер

*«Бищун кІудияв щив?»*

<sup>1</sup> – ПарччахІлъиялда ругезул гъоркъов бищун кІудияв щив? – ан гъикъана гъебмехаль, ГІисада аскІоре рачІун, муридаз. <sup>2</sup> ГІисаца, аскІобе ахІун, цо лъимер гъезда гъоркъоб эхетизабуна. <sup>3</sup> Гъес абуна:

– ХІакълълун абулеб буго дица нужеда: гІакъллу-пикру хисичІони ва лъимал гІадин лъугъинчІони, Зобалазул ПарччахІлъиялде лъугъинаро нуж киданиги. <sup>4</sup> Живго гъитІинлъызавурав ва гъеб лъимер гІадин лъугъарав чи бищунго кІудиявлълун вукІине вуго Зобалазул ПарччахІлъиялда. <sup>5</sup> Цо гъадианаб лъимер, дие гІоло, лъицаниги къабул гъабун, гъеб башалъизе буго дун къабул гъавиялда. <sup>6</sup> Амма диде иман лъуразда гъоркъоса цониги лъимер гІадианаб пулан мунагъалде цІалев чиясде балагъ бачІина. Гъесие лъикІаб букІинаан, гъобогги горбода бухъун, гъваридаб ралъдалъ гъанкъизавуни.

*«Мун мунагъалде цІалев вугони...»*

<sup>7</sup> Вай, инсан мунагъалде цІалев жоялълул дунялалда бугеб балагъги гІазабги! Щаян абун, мунагъалде цІалев жо камун дунял хутІуларелълул. Гъединго балагъги гІазабги жив сабабълун цогидав мунагъалде цІалев чиясеги!

<sup>8</sup>Дур квераль, яги бохаль мун мунагьалде цАлев вугони, кьотун нахье рехе гьeб. Цояб квер камун, яги цояб бох камун абадияб рокъове лъугьин лъикI дие, кIиябго квергун, яги кIиябго бохгун свин гьечIеб цАдаве рехизегIан. <sup>9</sup>Дур бераль мун мунагьалде цАлев вугони, бахъун нахье рехе гьeб. Цо бергун абадияб рокъове лъугьин лъикI дие, кIиябго бергун жужахIалъул цАдаве рехизегIан.

*Билараб чахъдал мисал*

<sup>10-11</sup>Воре, нужеца сан гъавичIого тоге лъимер гIадин вугев гIадатияв цониги пулан. Щаян абун, лица нужеца абубеб буго: гьединазул малаикзабазда кидаго кIола зобалазда вугев дир Инсуда бадире ралагъизе.

<sup>12</sup>Кин нужеца ракIалде кколеб: масала, цо пуланав чиясул буго нусго чахъу. Гьезул цояб билани, доб ункъоялда анцIила ичIабгоги магIарда тун, гьeб билараб чахъу балагъизе инарищ гьев? <sup>13</sup>Нагагъ гьесда гьeб батани, хIакълъун абубеб буго лица нужеца, риличIого ругел дол ункъоялда анцIила ичIого чахъадаса цИкIкIун вохула гьев батараб чахъадаса. <sup>14</sup>Гьедин зобалазда вугев нужер Инсуеги бокъуларо лъимер гIадин вугев гIадатияв цониги пулан тIагIине.

*Диналъул вацасул мунагьалъул хIакълъулъ*

<sup>15</sup>Дурго диналъул вацасухъа ккани мун къварид гъавулеб мунагъ, чи гьечIеб бакIалда бадибчIвай гъабе гьесие. Гьев духъ гIенеккани, дие дурго вац нахье щола. <sup>16</sup>Гьев духъ гIенеккичIони, цо яги кIиги чиги вачун, а мун гьесухъе. ТIехъалда хъван бугелъул: «Лъилниги рагIи ритIухълъизе ккани, къваригIуна кIиги яги лъабго чиясул нугIлъи». <sup>17</sup>Гьезухъги дур вац гIенеккичIони, иман лъуразул агълуялда бице. Гьезухъги гьев гIенеккичIони, дуца гьев рикIкIе Аллагъ лъаларевлъун яги магъало бакIарулев чилъун.

<sup>18</sup>ХIакълъун абубеб буго лица нужеца: ракъалда нужеца гъу-къарабщинаб зобалаздаги гъукъила. Ракъалда нужеца изну къурабщиналъе зобалаздаги изну къела. <sup>19</sup>Цоги абубеб буго лица нужеца: нужер кIигояв рекъон дунялалда нужеца шиб гъараниги, Зобалазда вугев дир Инсуца тIубазабила гьeб. <sup>20</sup>Щай абун, дир цIаралъе гIоло кIиги яги лъабго чи данделъани, гьезда гьоркъов дунги вукIуна.

*Налъуласда гурхІуларев чиясул хІакъалъулъ*

<sup>21</sup> АскІовеги вачІун, Пётрица гьикъана ГІисада:

– Дун къварид гъавулел мунагъал дир вацасухъа гІемер ккани, чан нухаль дун гьесда тІасалъугъине кколев? Анкъго нухальищ?

<sup>22</sup> ГІисаца гьесда абун:

– Дица дуда абубеб буго: анкъго нухаль гурин, анкъІали\* нухальилян.

<sup>23</sup> Зобалазул ПарччахІлъиги релътъинабизе бегъула жиндирго лагъадерихъа налъи бакІаризе лъугъарав цо парччахІасда. <sup>24</sup> Налъи бакІаризе байбихъараб мехаль, гьесухъе вачун вачІун вуго анцІазарго талант\*\* гьесие налъуда бугев цо пуланав лагъ. <sup>25</sup> Налъи бецІизе гьесул рес гьечІеблъиги лъан, парччахІас буюрун буго гьев живгоги вичейин, гьесул чІужу-лъималги ричейин, бугебщинаб боцІи-рикъзиги бичейин, жиндие гІарац чІезабейан. <sup>26</sup> Гьебмехаль лагъ, кІалагъоркъе гьесда цевеги речІІун, гьардезе лъугъун вуго:

– Сабру гъабе! Дица бецІила гьеб кинабго.

<sup>27</sup> ПарччахІ гьев лагъасда гурхІун вуго, гьеб налъиги бецІичІюниги гьесие хІалал гъабун буго. <sup>28</sup> Гьениса вачІунаго, гьев лагъасда ватун вуго жиндие нусго динар къезе букІарав живгоІадав цоги лагъ. Налъи бецІизе кколилан, щекъерги ккун, гъанкъулев вукІун вуго гъас дов. <sup>29</sup> КІалагъоркъе гъасда цевеги речІІун, гьарун буго дов налъулас, сабру гъабейин, жинца бецІилин дие налъи. <sup>30</sup> Амма гъав разилъун гьечІо, гвандинив тІамизавун вуго, тІубанго налъи бецІизегІан жанив чІезавун вуго. <sup>31</sup> Дов жанив тІамурав лагъасул гъалмагъзаби цІакъ пашманлъун руго гьеб бихъидал, инеги ун жидерго бетІергъанасда бицун буго ккарабщиналъул хІакъалъулъ. <sup>32</sup> Гьебмехаль дов лагъги ахІун, гьесда абун буго парччахІас:

– Ле, хІалихъатав лагъ, дуца гьарараб мехаль дуда букІараб тІолабго налъи тІасалъугъун тана дица. <sup>33</sup> Дун дуда гурхІарав гІадин, мунги гурхІизе ккелароанищ мунго гІадав лагъасда?

<sup>34</sup> Ццин бахъун гьев парччахІас буюрун буго тІолабго налъи бецІизегІан досие гІазаб къейилян. <sup>35</sup> Гьедин гъабила нужеги Зобалазда вугев дир Инсуца, нужер щивав чи ракІ-ракІалъго вацасда тІасалъугъинчІони.

---

\* 18:22 *АнкъІали* – лъабкъоялда анцІго.

\*\* 18:24 *Талант* – бацІадаб гІарцул цІакъго кІудияб кесек. Даран-базаралъулъ гІарац гІадин хІалтІизабулаан гьеб.

## 19 бетер

### *Гисаца ригьнал хІакъалъуль бицуна*

<sup>1</sup> Гъанже гъеб хабар бицун бахъиндал, Галилеялдаса нахъе ана Гиса ва Иордан гІор бахун доб рахъалда ругел Ягъудиялъул бакІазде щвана. <sup>2</sup> Гемеараб халкъ бачІунеб букІана Гисада хадуб, унтарал-щокъал сахлъизарулел рукІана гъес.

<sup>3</sup> РачІун фарисеяз, Гисал хІалбихъизе, цІехана:

– Бокъараб гІиллаялъе гІоло росас чІужу йиччан тезе бегъулейищ? – ан.

<sup>4</sup> Гисаца абуна:

– Нужеца цІаличІебищ: ГІалам Бижарас тІоцере «рижана бихъинчиги чІужугІаданги»? <sup>5</sup> Цинги гъес абуна: «Гъединлъидал эбел-эменги рехун тун, бихъинчи чІела жиндирго чІужуялде ву-ссун, ва гъел кІиялго цолъун, цого лъугъина» <sup>6</sup> Гъелдаса хадур кІиго рукІунаро гъел, цого рукІуна. Аллагъас цолъизабураб ин-санас батІалъизабизе бегъуларо.

<sup>7</sup> Фарисеяз абуна:

– Щайха Мусаца изну къун бугеб цІар тІамиялъе нугІлъи гъа-булеб кагъат кодобе къолеб бугони, чІужу йиччан тезе?

<sup>8</sup> Гисаца абуна:

– Нужер чанкІи сабаблъун къуна Мусаца нуже лъудби риччан тезе изну. Амма авалалдасанго гъедин букІинчІо. <sup>9</sup> Дица нужеда абулеб буго: хъахІбалъи хутІун батІияб гІиллаялъе гІоло чІужуги йиччан тун, цогидай ячарав чи жиндирго йикІарай чІужуялда цеве мунагъалъукъе ккола. Гъеб мунагъи зиналъун рикІкІуна.

<sup>10</sup> Муридаз Гисада абуна:

– ЧІужуялъул рахъалъ бихъинчиясул иш гъедин бугеб батани, чІужуго ячинчІого чІани лъикІ букІина.

<sup>11</sup> Гъезда Гисаца абуна:

– Ригъин гъабичІого тезе Аллагъас бажари къураз гурони къа-бул гъаруларо гъел рагІаби.

<sup>12</sup> Щаян абун, цо-цо ругелъулха эбелалъул ургъирго ахтаял-лъун\* рижарал; цогидалал ахтаяллъун гІадамаз лъугъинарула;

---

\* 19:12 *Ахта* – чІужу ячине бажаруларев, бихъинчилъиялъул къуват чорхоль гъечІев чи.

Зобалазул ПарччахІлъялѣе гІоло лъудби рачинчІого чІарал-  
ги руго. Къабул гъабизе бажарулес къабул гъабе гъеб.

*Гисаца лъималазе дугІа гъабула*

<sup>13</sup> Гисахъе лъимал рачун рачІана, гъезда тІад квер бахъеян ва  
дугІа гъабеян гъарун. Муридаз гъел риччалел рукІинчІо.

<sup>14</sup> Гисаца абуна:

– Риччанте лъимал дихъе рачІине, гъезие квекІен гъабуге.  
Гъединазейин Зобалазул ПарччахІлѣи щун бугеб!

<sup>15</sup> Цинги, гъел лъималазда тІад кверги бахъун, Гиса гъени-  
са ана.

*Зобалазул ПарччахІлѣи инсанасул бечелѣи*

<sup>16</sup> Гъале цо гІолохъанчияс Гисада гъикъана:

– Я, МугІалим! Абадияб рукъалъул бутІа швеялѣе шиб лъикІ-  
лѣи дица гъабизе кколеб?

<sup>17</sup> Гисаца гъесда абуна:

– ЛъикІлъялѣул хІакъалъулъ шай дуца дида гъикъулеб? Лъи-  
кІав вуго цохІо Аллагъ. Абадияб рукъалъул бутІа швезе бокъа-  
ни, Аллагъасул амруял тІуразаре.

<sup>18</sup> – Кинал? – абун гъикъана дос.

Гисаца абуна:

– «Чи чІваге», «зина гъабуге», «цІогъодуге», «гъересинугІлѣи  
гъабуге», <sup>19</sup> «эбел-инсул адаб-хъатир гъабе». Цоги: «мунго гІадин  
вокъа дуге дуда аскІов вугевги».

<sup>20</sup> Гъев гІолохъанчияс Гисада абуна:

– Гъел амруял дица гъанжелъагІанги тІуразаруна. Цоги шиб  
дие камун бугеб?

<sup>21</sup> Гисаца гъесда абуна:

– ТІубанго камиллѣизе бокъани, дурго бугеб кинабго бо-  
цІи-рикъзи биче ва мискин-пакъирасе садакъаде къе. Гъелъухъ  
дуге насиблѣила зобалазул хазина. Цинги дихъе вачІа, дида ца-  
дахъ вильлѣине.

<sup>22</sup> Гъеб рагІидал, гІолохъанчи къваридго нахъе ана. Гъев ву-  
кІун вуго кутакалда бечедав чи.

<sup>23</sup> Жиндирго муридазда Гисаца абуна:

– ХІакълъун абубеб буго дица нужеда: Зобалазул ПарччахІ-  
лъялде ворчІизе цІакъ захІмалъула бечедав чиясе. <sup>24</sup> Гъале цо-  
ги нухалъ абубеб буго дица нужеда: рукІкадул ролъялѣусан



лъугъине вараниялъего бигъа букІина Аллагъасул ПарччахІлъи-  
ялде ворчІизе бечедав чиясеялдаса.

<sup>25</sup> Гъеб рагІидал, гІажаиблъун-хІикмалъун хутІарал муридаз  
гъикъана:

– Гъедин батани, хвасарлъизе кІолев чигІаги щивдайха?

<sup>26</sup> Гъезухъги валагъун, ГІсаца абуна:

– ГІадамазда гъеб кІоларо, амма Аллагъ сундуего хІалкІо-  
лев вуго.

<sup>27</sup> Гъебмехалъ Пётрица абуна:

– Гъале, кинабго рехун тун, ниж дуда цадахъ рилълъана.

Щибха нижее гъелъухъ букІинеб?

<sup>28</sup> ГІсаца гъезда абуна:

– ХІакълъун абулеб буго лица: гъедин дида хадур рачІиндал нуж,  
цІияб дуниялалда ГІадамил Лъимер жиндирго къудраталъул тахи-  
да гІодов чІараб мехалъ, анцІила кІиябго тахида дида аскІор гІо-  
дор чІезе руго. Исраилил анцІила кІиябго наслуялъе суд гъабизе.

<sup>29</sup> Дие гІоло мина-рукъги, вацал-яцалги, эбел-эменги, лъимал-хъи-  
занги, хур-ахги рехун таравщинав чиясе нусго нухалъ цІикІкІун  
щвела ва абадияб гІумру насиблъила. <sup>30</sup> Цере рукІарал чангиял гІа-  
рамагъаде ккела, гІарамагъада рукІаразул чангиял цере ккела.

## 20 бетІер

### *ЦІолбол ахикъ хІалтІаразул мисал*

<sup>1</sup>Зобалазул ПарччахІлъи релълъуна, радал хехго вахъун, жин-  
дирго цІолбол ахикъ хІалтІизе гІадамал ралагъизе арав цо бечедав  
чиясда. <sup>2</sup>Къое цо-цо динар къезе къотІиги гъабун, хІалтІухъаби  
ккун руго гъес ва цІолбол ахикъе ритІун руго. <sup>3</sup>Лъабго сагІаталда-  
сан нахъеги базаркъотІносан унаго, цоги чагІиги ратун руго гъе-  
нир, хІалтІи щвелародайилан рахъун чІун. <sup>4</sup>Нуж разияб мухъги  
къелин, дир цІолбол ахикъе хІалтІизе айилан ритІун руго гъас  
гъелги. Ун руго гъел гъенире. <sup>5</sup>Къалъул гІужалдехунги ва къалъу-  
даса лъабго сагІат араб мехалъги базаркъотІнове ун, додинго ри-  
тІун руго гъес хІалтІухъаби. <sup>6</sup>Бакъанидехунги ун вуго гъав чи ба-  
заркъотІнове. Дагъалги гІадамал ратун руго гъенир рахъун чІун.

– Къойица гъанир чІалгІаде рахъун чІун щибулел нуж ру-  
гел? – ан гъикъун буго гъас гъезда.

<sup>7</sup>Жал лъицаниги хІалтІизе рачунел гъечІилан абун буго гъез. Гъез-  
даги абун буго гъес жиндир цІолбол ахикъе айилан. <sup>8</sup>МаркІачІубер

рукІараб мехаль, жиндие хьулухъ гьабулев чиясда гьес абун буго дол хІалтІухъабиги ахІун, ахиралда ритІараздасан байбихьун тЮ-цере ритІаразде швезегІан гьезие мухъ кьейилан. <sup>9</sup> Бакъанимехалда хІалтІизе байбихъаразеги цо-цо динар шун буго. <sup>10</sup> Радалго хІалтІизе квер баразда ракІалда букІун буго жидее цІикІкІун кьелилан. Амма гьезиеги цо-цо динар гурони шун гьечЮ. <sup>11</sup> Гьебмехаль ахил бетІергъанасде гьулгъудизе лъугъун руго гьел:

<sup>12</sup> – Ахикъе ахиралда рачІарал гІадамал цо сагІаталь гурони хІалтІичЮ. Нижин абун, радалалдаса бакъинегІан бухІараб бакъукъ хІалтІана. Гьезиеги нижееги бащад къуна дуца мухъ.

<sup>13</sup> Гьезул цоясдехун вуссун ахил бетІергъанас абун буго:

– Ле, гьудул! Дуге гьабураб къотІи хвезабунисц дица? Мун разильун вукІинчІиш цо динаралгъухъ хІалтІизе? <sup>14</sup> Дуге кьураб мухъги босун нахъе шай унарев? Дие бокъун буго дуге кьуралда бащад тІарамагъада витІарасеги кьезе. <sup>15</sup> Дирго бугольбиялда бокъараб гьабизе ихтияр гьечІебиш дир? Яги дир сахаватлъбиялда бер бахиллъуниш мун вугев?

<sup>16</sup> Гьедин цере рукІарал ахиралде ккела, ахиралда рукІарал цере ккела.

*Пазаб-гІакъубаялгъул хІакъалгъулъ – лъабабизеги*

<sup>17</sup> Иерусалималде унаго нухда ГІисаца анціла кІиявго мурид батІаго ахІана ва гьезда абун:

<sup>18</sup> – Гьале ниль Иерусалималде унел руго. Гьенив ГІадамил Лъимер чІахІиял кашишзабаздаги диниял гІалимзабаздаги кодове кьела, гьезги чІвазе къотІила. <sup>19</sup> Цинги инжит-хІакъир гьавизе, цІалаца вухизе ва хъанчида вазе цогидаб халкъалгъул гІадамазда кодове кьела гьев. Ва хун лъабабилеб кьояль чІаголъила.

*Якъубилги Иоаннилги эбелалгъе ГІисал жаваб*

<sup>20</sup> Гьебмехаль ГІисада аскІое ячІуна Зебедайил васазул эбел. Гьелда аскІор рукІана кІиявго васти. Гьель гІодое кьулун цо жо гьарулеб букІана.

<sup>21</sup> – Щиб дуге бокъун бугеб? – ан гьикъана ГІисаца.

Гьель абун:

– Мун ПарччахІлгъун ккараб мехаль, гьав дир кІиявго вас дуца дудаго аскІор цояв кваранаб рахъалда, цогидавги квегІаб рахъалда, гІодор чІезарилин рагІи кье дие.

<sup>22</sup> ГІисаца гьелгъул васазда абун:

– Нужедаго лъалеб гъечЮ нужеца гъарулеб бугеб жо. КИвела-дай нужеда дица гъекъезе ккараб лълъар гъекъезе?

КИвелилан жаваб къуна гъез.

<sup>23</sup> ГИсаца абуна:

– Дица гъекъезе ккараб лълъар гъекъезе ккезе буго нужеца. Амма дир кваранабги квеГабги рахъалда гЮдор чЕзариялъул иш дида бараб гъечЮ, дир Инсул хЮкмуялда бараб буго.

<sup>24</sup> Гъеб хабар раГарабго, хутГарав анЦавго мурид дов кИиявго вацасде ццидахун лъугъана. <sup>25</sup> АскЮреги аХун, ГИсаца гъезда абуна:

– Нужеда лъалагури цогидал халкъазул парччахИзабаз халкъалда тИад ханлъи гъабублеблъи, чЮхИби-хИакимзабаз ГИадамазда тИад жидерго ихтияр билълъанхъизабублеблъи. <sup>26</sup> Амма нужеда гьоркъоб гьедин букИине бегьуларо. Нужеда гьоркъоса лъиениги бищунго кИудиявлъун вукИине бокъани, гъев цогидазе хьулухъалъе чИа абе. <sup>27</sup> Нужеда гьоркъоса бищунго цеве вукИине бокъаравги цогидазе лагълъун вукИа абе. <sup>28</sup> ГИадамил Лъимерги жиндие лъицаниги хьулухъ гъабизелъун гуро вачГарав. Гъев вачГун вуго цогидазе хьулухъ гъабизе ва ГИемеразе гЮоло реЦалие жиндирго рухИ къезе.

*Иерихоналдаса унаго ГИсаца кИуго бецав чи сахлъизавула*

<sup>29</sup> Иерихон шагъаралдаса къватИре гъел рахъунеб мехаль, халкъалъул руккел букИана ГИсада хадуб бачИунеб. <sup>30</sup> Гъале нухлул раГалда гЮодов чИун вукГарав кИуго бецав чи, ГИса аскЮсан унев вукИин раГГун, аХИдезе лъугъана:

– Я, БетГерчИахъад! Я, Давудил вас! ГурхИа мун нижеда! – ян.

<sup>31</sup> ГИадамаз абуна гъезда руЦцГун чИайилан, амма гъел дагъаб-ги гъаракъ борхун аХИдезе лъугъана:

– Я, БетГерчИахъад! Я, Давудил вас! ГурхИа мун нижеда! – ян.

<sup>32</sup> Гъенив лълхъун, ГИсаца гъел аскЮре аХИана ва дица щиб гъабизе нуже бокъун бугебилан гъикъана. <sup>33</sup> Гъез абуна:

– Я, БетГерчИахъад, нижез беразда канлъи бихъизе бокъун буго.

<sup>34</sup> Гъев кИиясдаго гурхГун, ГИсаца гъезул беразда квер бахъана. ГъебсаГат беразда канлъи бихъун, ГИсада цадахъ рилълъана гъел.

## 21 бетер

*Писа Иерусалим шагьаралде лъугъунев вуго*

<sup>1</sup> Гьел Иерусалималде шолел рукІана. Зайтуналъул маГарда бугеб Бетфагия росулъе гІагарлъидал, кІиго муридги аскІове ахІун, Писаца гьезда абуна:

<sup>2</sup> – Гьудуб нилъеда цебе бугеб росулъе а нуж. Росулъе лъугъаралго, цо бакІалда рухъун ратила хІамаги кІертги. Рухъадасаги ричун, гьелги рачун рачІа. <sup>3</sup> Лъицаниги шибниги абун, нужеца бице, гьел ПІадегІанав Писае къваригІун ругилан. КІалъачІого риччала гьес гьел рачине.

<sup>4</sup> Гьеб кинабго ккана цо аварагасда Аллагъас абураб гьадиаб калима ритІухълъизе:

<sup>5</sup> «Сионил ясалда\* абе нужеца:

Дур хІалимав ПарччахІ вачІунев вугин

Гьир баччун ругъунаб хІамида рекІун,

ХІамица гьабураб кІартида рекІун!»

<sup>6</sup> Инеги ун, Писаца абураб гьабун, <sup>7</sup> хІамаги кІертги бачун рачІана гьел. Писа тІад рекІине муридаз гьезул гьодиде жидерго партал рехана. <sup>8</sup> Халкъалъул кІудияб руккелалъ, тІаса бахъун, ретІел букІана нухда тІибитІулеб. ГьутІбуздаса рекун, Паркъа-лаби рукІана гьесда цере тІиритІулел. <sup>9</sup> Гьесда цебе-цебе унеб халкъалъул руккелалъги хадур рачІунез туркиги ахІулеб букІана:

– Гьошанна!\*\* Давудил васасе рецц! БетІергъанас витІун вачІунев вугесда баркат лъеги! Гьошанна! ПІадегІанав Аллагъасе рецц!

<sup>10</sup> Писа Иерусалималде лъугъиндал, тІолабго шагьар бихха-хочун лъугъана:

– Гъав чиго шив? – ан гьикъулеб букІана ПІадамаз.

<sup>11</sup> – Галилеялъул Назарет шагьаралдаса Писа авараг вуго, – ян жаваб къуна гьезие гьесда хадуб бачІунеб букІараб халкъалъул руккалилъан.

---

\* 21:5 *Сионил яс* – гьедин абулаан аварагзабаз Иерусалим шагьаралда.

\*\* 21:9 *Гьошанна!* – жугъутІ мацІалда «Ниж тархъан гьаре!» абураб маГІнаялъул раГІи.

*Гисаца даранчагИи Мукъадасаб Рокъоса къватИире гъола*

<sup>12</sup> Мукъадасаб Рокъове лъугъун, Гисаца гъениса къватИире гъуна даран-базаралда рукІарал гІадамал. ГІарац хисулел чагІа-зул столал ва къурбаналъе хъвезе маккал ричулел чагІи тІад ГІодор чІолел бакІал кІалагъоркъе чІвазаруна.

<sup>13</sup> Гисаца гъезда абуна:

– ТІехъалда хъван буго: «Гъаб Дир рукъалда цІар букІине буго как-диналзул рукъ», – абун. Нужецайин абуни гъаб «хъа-чагъазул нохъоялде свериабун буго».

<sup>14</sup> Гисахъе Мукъадасаб Рокъоре рачун рачІана бецалги рекъалги гІадамал. Гъес сахлъизаруна гъел.

<sup>15</sup> Гисал хІикматал ишал рихъидал ва гІисинал лъималазги Мукъадасаб Рокъоб: «Гъошанна! Давудил васасе рецц!» – абун ахІулеб рагІидал, чІахІиял кашишзабазги диниял гІалимзабазги ццидахун абуна гъесда:

<sup>16</sup> – Гъез абулеб бугеб жо рагІулеб гъечІищ дуда? – ян.

– РагІулеб буго, – ян абуна Гисаца гъезда. – Нужеца киданиги цІаличІебищ: «ГІисинлъималги керен хахулелги тІамуна Дуца Дуего рецц гъабизе» – ян.

<sup>17</sup> Цинги ГІиса, гъелги рукІаралтур тун, шагъаралдаса къватИивеги лъугъун, Бетаниялде ана ва сордо бан гъенив чІана.

*ТІад пихъ гъечІеб инжиралзул гъветІ*

<sup>18</sup> Нахъисеб къоялзул радакъе Иерусалималде вачІунаго, ГІиса вакъана. <sup>19</sup> Нухда цо инжиралзул гъветІ бихъана гъесда. Амма аскІове ун халгъабидал, тІанхал гурони, пихъил гороцин батичІо гъотІода.

– ТІокІаб киданиги дуда тІад пихъ бижугеги, – ян абуна Гисаца гъотІода. Гъеб параялда бакъвана гъветІ. <sup>20</sup> ХІикмалзул хутІарал гъесул муридаз абуна:

– Балагъе, инжиралзул гъветІ хекко бакъвараб куц!

<sup>21</sup> Гисаца гъезда абуна:

– ХІакълъун абулеб буго лица нужеда: нужер рекІель божи-иман бугони ва рекІелье шаклъи лъугъине течІони, доб гъотІода гурегги, гъаб мегІералдаги нужеца абуни, гъаниса бахъун ун ралъдалъе кІанцІеян, мегІер нуже мутІигІлъизе буго. <sup>22</sup> Божи-имангун нужеца дугІадулъ гъаранщинаб щвезе буго нуже.

*«Лъица дуе ихтияр кьураб?»*

<sup>23</sup> Иерусалималъул Мукъадасаб Рокъове вачIун халкъалъе вагIза-насихIат гъабулев ГIиса вугеб мехалъ, гьесда аскIоре ра-чIана чIахIиял кашишзаби, диниял гIалимзаби ва чIухIби-хIа-кимзаби.

– Гъаб хIалтIи гъабизе ихтияр бугебищ дур? Лъица дуе гъеб ихтияр кьураб? – абун гъикъана гъез ГIисада.

<sup>24</sup> ГIисаца гъезие жавабалъе абуна:

– Дицаги къела нужеа цо суал. Нужеа гъелъие жаваб къу-ни, гъебмехалъ бицина дица нужеа лъица дие гъаб ихтияр кьурабали. <sup>25</sup> Лъадалъ ччун рахъун гIадамал рацIцIад гъаризе ихтияр ЯхIеа кисан щун букIараб: зобалаздасанищ яги гIада-маздасанищ?

Цоцазда гъоркъоб хабар ккана гъезул. «Зобалаздасан букIа-нин абун, гъес нилъеа абилагури, гъедин батани, шайха нуж ЯхIеа божичIелилан. <sup>26</sup> ГIадамаздасан букIанин абизеги халкъа-лъукъа хIинкъун руго нилъ, шайгурелъул киназго ЯхIеа авараг-лъун рикIкIунев вукIиндал». <sup>27</sup> Жидеа лъаларилан жаваб къола ГIисае гъез.

ГIисаца гъездаги абула:

– Дица нужеади бицинаро лъил ихтияралдалъун дица гъаб хIалтIи гъабулеб бугебали.

*КIиго васасул мисал*

<sup>28</sup> – Гъаб мисалалъул рахъалъ щиб нужеа абилеб? Цо пула-нав чиясул вукIун вуго кIиго вас. «Векере, дир вас, нилъерго цIолбол ахикъе а жакъа хIалтIизе», – ян абун буго гъес, аскIо-веги вачIун, цояв васасда. <sup>29</sup> Ина, дир эмениланги, абун, ун гъечIо гъев. <sup>30</sup> АскIове вачIун, цогидав васасдаги абун буго гъе-динго. Инарилан абун буго гъес, амма гъедин абиялдаса ракI бухIун, ун вуго гъев ахикъе. <sup>31</sup> Кинав васасха инсул амру тIуба-забураб?

КIиабилесилан абуна гъез.

Гъебмехалъ ГIисаца гъезда абуна:

– ХIакълъун абулеб буго дица нужеа: магъало бакIарулел чагIиги хъахIабиги нужеа цере-цере унел руго Аллагъасул ПарччахIлъиялде. <sup>32</sup> Щайин гъикъани: битIараб нухдасан ва-чIун вукIана нужехъе ЯхIеа авараг. Нуж гъесда божичIо. Амма

магъало бакІарулел чагІиги хъахІбабиги божана. Нужин абунни, – гъеб кинабго бихъаниги, нужер ракІ бухІичІо ва кинго гъесда божичІо.

*Цолбол ах ижараялъе къун тарасул хІакъалъулъ*

<sup>33</sup>Цоги мисалалъухъ гІенекке. Цо бечедав чияс цІолбол ах гъабун буго, сверун чали къан буго, чагъир жаниб цІцІуйзе чаналъе гвендги бухъун буго, хъаравуласе борхатаб хъощги бан буго. Цинги ахихъабазухъе ижараялъе гъеб ахги къун, гъев ун вуго. <sup>34</sup>Цибил барщараб мехаль, гъес дол ижарачагІазухъе рагъІателал ритІун руго жиндиего кколеб бутІа босизе. <sup>35</sup>Амма ижарачагІаз, кквезеги ккун, гъезул цояв вухун вуго, цояв чІван вуго, цогидав ганчІал речІчІун хвезавун вуго. <sup>36</sup>Нахъеги ритІун руго гъес рагъІателал, доздаса гІемерго цІикІкІун. Амма гъезиеги додинго гІакъуба къун буго ахихъабаз. <sup>37</sup>Цинги жиндирго вас витІун вуго ахил бетІергъанас, жиндир васасулгІаги хІурмат гъабилародайилан. <sup>38</sup>Амма гъесул вас вачІунев вихъараб мехаль, ижарачагІаз цоцазда абун буго: «Гъале гурищ ирсилав. РачІа гъав чІвазе, ирски нильеего хутІила». <sup>39</sup>Кквезеги ккун, гъез гъев ахикъа къватІиве рехун вуго ва чІван вуго. <sup>40</sup>ХІасил, ахил бетІергъан тІадвуссун вачІараб мехаль, гъел ижарачагІазе щибдай гъабила гъес?

<sup>41</sup>Гъелъие жавабалъе ГІисада абунна:

– Квешал гІадамал гъес квешго чІвала. Цибил барщарабго жиндие кколеб бутІа босун рачІунел ижарачагІазухъе ахги къела.

<sup>42</sup>ГІисаца гъезда абунна:

– ТІехъалда цІаличІищ нужеца:

«Къадалъ лъезецин ярагъунарилан къадахъабаз нахъе рехараб гамачІ битІахъе цололь лъун буго. Гъединаб букІун буго БетІергъанасул хІукму. Нильер берда цебе лъугъараб кІудияб мугІжизат буго гъеб!»

<sup>43</sup>Гъале дица нужеда абунел буго: нужехъа бахъун Аллагъасул ПарччахІлъи къела гъелъул пихъ барщизабунел халкъалъе. <sup>44</sup>Гъеб ганчІиде вортаравги щушан ине вуго, бортун бачІун гамачІ тІад речІчІаравги чІинтІизе вуго.

<sup>45</sup>Гъел мисалал рагІидал, чІахІиял кашишзабаздаги фарисеяздаги бичІчІана ГІисаца жидер хІакъалъулъ бицунел

букІин. <sup>46</sup>Гъезие бокъун букІана ГІиса ккун вачине, амма гІадамазукъа хІинкъана. Халкъалъ гъев аварагълъун рикІкІунев вукІиндал.

## 22 бетІер

### *Бертадул мисал*

<sup>1</sup>Мисал бачун, цоги хабар бицана ГІисаца гъезие:

<sup>2</sup>— Зобалазул ПарччахІлѳи рельеълъуна жиндирго васасе бертин гъабулев вукІарав цо парччахІасда. <sup>3</sup>Берталѳе гІадамал ахІизе рагълІателал ритІун рукІун руго гъес, амма гъенире рачІине бокъун гъечІо гІадамазе. <sup>4</sup>Нахъеги ритІун руго гъес цогидал рагълІателал, гъезда абейин, квен хІадурун бугин, мачІадалѳе хъихъарал оцалги бусбиги хъун ругин, кинабго къачІан бугин, берталѳе рачІаян. <sup>5</sup>Амма гъеб ахІиялълъул агъазги гъабичІого, рахъ-рахълъ ун руго гъл: цояв жиндирго хуриве ун вуго, цояв даран-базаралъ ун вуго. <sup>6</sup>Цогидаз парччахІасул рагълІателал, кквезеги ккун, инжитги гъарун, чІван руго. <sup>7</sup>Гъебмехалъ парччахІасул кутакалда ццин бахъун буго гъезда. Жиндирго боги битІун гъурун руго гъес дол рагълІателал чІварал гІадамал ва гъезул шагъарги бухІун буго. <sup>8</sup>Цинги гъес жиндирго рагълІателазда абун буго:

— Бертадул тІутІ тІибитІун буго, амма тІотІоде ахІарал гІадамал гълѳие мустахІикъл ратичІо. <sup>9</sup>Гъанже къватІахъе-нухазде ун, цеве вата-ватарав чи ваче берталѳе.

<sup>10</sup>КъватІахъе-нухазде ун гъл рагълІателаз квешалги лѳикІалги — цере рата-ратарал рачун рачІуна. Гъедин ахІарал гІадамазул цІун буго бертадул рукъл. <sup>11</sup>Берталѳе рачІарал гІадамазухъл валагъизе парччахІ жаниве лъугъараб мехалъ, гъесда гъенив вихъун вуго берталѳе ретІунеб хасаб партал ретІинчІев цо чи. <sup>12</sup>ПарччахІас гъесда абун буго: «Ле, гъудул, берталѳе ретІунеб партал ретІинчІев мун гъаниве жаниве кин ворчІарав?» Гъев чи вуцІцІун чІун вуго. <sup>13</sup>ПарччахІас гъебмехалъ рагълІателазе амру гъабун буго гъев чи, квралги бохдулги рухъун, дове бецІаб къотІнове рехеян. ГІодулел ва цаби кърщезарулел рукІина дора гІадамал. <sup>14</sup>АхІарал гІезегІан ругониги, тІаса рищарал дагъл гурони гъечІелълуха!



*Гисае кьолел суалалги гьесул жавабалги*

*Къайсарасе магъало кьеялгул хІакъалгул*

<sup>15</sup> Гьениса къватІире рахъун фарисеял данделъана ГІисал кІал таризабизе щибдай ургъун лъикІилан. <sup>16</sup> Гьез жидерго муридалги гьеродилалги\* ритІана ГІисахъе. Гьез абуна:

– Я, МугІалим! Нижеда лъала мун ритІухъав чи вукІин. Аллагъасул хІакъаб нух буго дур малъиги. Лъилниги мурад цІунун, гьесие хІелиги дур пикруялда рекъоларо. Чи вихъун иш гъабулеб гІамалги дур гьечІо. <sup>17</sup> Гьединлъидал, бице нижеда. Дуда кин раКІалде кколеб: Мусал Къануналда рекъон бегъулебищ къайсарасе магъало кьезе яги бегъуларебищ?

<sup>18</sup> Гьезул хІилла-макру бичІчІун, ГІисаца абуна:

– ГІай, нуж ххвелал гъарулел чагІи! Шай нужеца дир хІалал рихъулел? <sup>19</sup> Магъалоде кьезе кколеб цо гІарац босе гъанибе дихъе.

Гьез гьесухъе цо динар босун бачІуна.

<sup>20</sup> ГІисаца абуна:

– Лъил суратги хъвай-хъвагІайги гьалда бугеб?

<sup>21</sup> Къайсарасул бугилан абуна гьез.

– Гьедин батани, къайсарасулаб къайсарасе кье, Аллагъасулаб Аллагъасе кье, – ян абуна ГІисаца гьезда.

<sup>22</sup> Гьеб жавабалъ хІикмалъизарурал гьел, живго гьевги тун, нахъе ана.

*Хварал тІаде рахъинариялгул хІакъалгул*

<sup>23</sup> Гьебго кьоялъ ГІисахъе рачІана саддукеял абулел, кьияма-себ кьоялъ хварал тІаде рахъине рукІиналда божуларел гІадамал, ва гьез ГІисада гьикъана:

<sup>24</sup> – Я, МугІалим! Мусаца абун буго: «Лъимер-бетІерги гьечІого цо пуланав чи хвани, гьесул вацас ячине кколин жиндирго вацасул кьоролай, дов хварав вацасул наслу кьинчІого букІине». <sup>25</sup> Нижер вукІана анкьго вац. ЧІужу ячун хадув хвана бищун кІудияв вац. Гьезул лъимер-бетІер лъугъун букІинчІелгул, хадусев вацас ячана гьесул йикІарай чІужу. <sup>26</sup> Гьединго ккана иш кІиабилесулги, лъабабилесулги, анкьабилесде швезегІанги.

---

\* 22:16 *Гьеродилал* – Гьерод ханасул рахъ ккурал гІадамал.

<sup>27</sup> Ахиралда хвана гьей гІаданги. <sup>28</sup> Къиямасеб къояль гьев анкъавго вацасда гьоркъоса лъил чІужульун гьей йикІине йигей? Анкъасулго лъади йикІиндалха гьей.

<sup>29</sup> Гьезие жавабалъе ГІисаца абуна:

— Я ТІухьдузда бугеб лъангутІияль, я Аллагъасул къудраталда божунгутІияль къосинарун руго нуж. <sup>30</sup> Къиямасеб къояль чІаголъаразул я лъудби, я росал рукІине гьечІо, зобалазда ругел малаикзабазул гІадианаб гІумру букІине буго доба гьезулги. <sup>31</sup> Хварал чІаголъизе рукІиналъул хІакъалъулъ цІаличІебищ нужеца Аллагъас нужеда абураб гьадианаб калима: <sup>32</sup> «Дун вуго Ибрагъимил Аллагъ, ИсхІакъил Аллагъ, Якъубил Аллагъ»? Аллагъ — гьев хваразул Аллагъ гуро, чІагоязул Аллагъ вуго.

<sup>33</sup> Гьесухъ гІенеккараб халкъ гІажаиблъун хутІана ГІисал рагІабазда.

*Бишунго аслияб амруялъул хІакъалъулъ*

<sup>34</sup> ГІисаца саддукеял руцІун чІезарунилан рагІидал, фарисеял данделъана. <sup>35</sup> Гьезда гьоркъоса цо динияв гІалимчияс, ГІисал хІалбихъизелъун, гьесда гьикъана:

<sup>36</sup> — Я, МугІалим! Къануналда бишунго аслияб амру шиб кколеб? — абун.

<sup>37</sup> ГІисаца гьесда абуна:

— «Дурго БетІергъан Аллагъ дуге вокъа дур тІолабго раКІалдалъун, дур тІолабго рухІалдалъун, дур тІолабго гІакълу-пикруялдалъун». <sup>38</sup> Гьеб ккола бишунго аслияб ва тІоцебесеб амру. <sup>39</sup> Гьелдаго релъгъараб буго кІиабилебги: «Мунго гІадин вокъа дуге дуга аскІов вугевги». <sup>40</sup> Гьеб кІиябго амру буго тІолабго Мусал къануналъулги аварагзабазул ТІухьдузулги къучІ.

*«Давудил вас гуро МасихІ»*

<sup>41</sup> Фарисеял гьенире данделъараб мехалда, ГІисаца гьезда гьикъана:

<sup>42</sup> — МасихІил хІакъалъулъ шиб пикру нужер бугеб? Лъил вас гьев?

Давудил василан жаваб къуна гьез.

<sup>43</sup> ГІисаца гьезда абуна:

— Илагъияб РухІаль малъун, Давудица шайха гьев жиндир БетІергъанлъун рикІІунев вугев? Давудица абуна: <sup>44</sup> «ТІадегІанав Аллагъас дир БетІергъанасда абуна: „Дир кваранаб рахъалда

Годов вукІа, лица дур тушбаби дур хІатІазда цере чІезаризегІан“». <sup>45</sup>Гьедин Давудица жинцаго МасихІиде жиндир БетІергъанилан абулеб бугеб мехаль, Давудил вас кин гьев кколев?

<sup>46</sup>Лъиданиги кІвечІо Писае жаваб кьезе, ва гьеб кьоялдаса нахъе лъилниги бахІарчилъи гІечІо гьесда щибниги гьикъизе.

## 23 бетІер

### *Диниял гІалимзабиги фарисеялги какараб вагІза*

<sup>1</sup>Гьебмехаль халкъалдехунги жиндирго муридаздехунги Писаца абуна:

<sup>2</sup>— Муса аварагасул михІрабалде рахун кІалъалел руго гъанже диниял гІалимзабиги фарисеялги. <sup>3</sup>Гьединлъидал гьезухъ гІенекке ва гьез абурабщинаб гъабе нужеца. Амма гьез гъабураб гъабуге. Гьез абулебги гъабулебги данде кколарелъулха. <sup>4</sup>Гьез раччи бакІлъизабулеб буго ва гьеб гІадамазул мугъзада лъолеб буго. Жидецагойин абуни гьелда биччун килищцин хъвалеб гьечІо. <sup>5</sup>Хириял рагІаби тІад хъварал чалуялги\* гІеблъызарун, гІабаялъул гІертелалги\*\* халалъызарун, кинабго гьез гъабулеб буго гІадамазда бихъизельун. <sup>6</sup>Гьезие бокъула гьоболлъухъ кванил тІотІода нахъа бищунго хІурматияб бакІ кквезе ва синагогабазда жанир киназдасаго церегІан гІодор чІезе, <sup>7</sup>базаркъотІноб халкъаль жидеого салам кьезе ва гІадамаз жидеда мугІалимзабийилан абизе. <sup>8</sup>Амма нужедаго мугІалимзабийилан абизе биччаге нужеца. Щайин абуни, МугІалим цо вуго нужер, нуж киналго вацал руго. <sup>9</sup>Гъаб ракъалда лъиданиги эмениланги абуге, цо вуго нужер Эмен — зобалазда вугев Эмен. <sup>10</sup>Нужедаго насихІатчагІийилан абизеги биччаге, гІицІго МасихІ вуго нужер НасихІатчи. <sup>11</sup>Нужер бищунго кІудияв нуже хъулухъалъе чІа абе. <sup>12</sup>Жинцаго живго гІадегІанлъизавурав гІодовегІанлъизе вуго, гІодовегІанлъизавурав гІадегІанлъизе вуго.

<sup>13</sup>Балагъги гІазабги нуже, диниял гІалимзаби ва фарисеял! Ххвелал гъаризе бокъула нуже! Зобалазул ПарччахІлъиялъул нуцІа рахана нужеца гІадамазда цебе: нужгоги лъугъунел гьечІо гьенире, лъугъине бокъаралги риччалел гьечІо.

---

\* 23:5 ЖугъутІаз как балеб мехалда рукъалда рухъуна гьедиал чалуял.

\*\* 23:5 Как балеб мехалда ретІунел гІабаялда гІертелал рукъун рукуна.

<sup>14-15</sup> Балагъги гІазабги нужее, диниял гІалимзаби ва фарисеял! Ххвелал гъаризе бокъула нужее! Ралъадалги ракъалги тирула нужеца, цогІаги чи диналде вуссинародайилан. Амма диналде вуссун хадув, нужеца гъев, нуж кІигогІан цІикІкІараб даражаялда, жужахІалъул агълулъун лъугъинавула.

<sup>16</sup> Балагъги гІазабги нужее, бецац чагІи квер ккун хадур цІалел бецукал! Нужеца абула: «Мукъадасаб Рукъалъул цІар рехсон бараб гъа бихханиги бегъулилан, амма Мукъадасаб Рокъоб бугеб меседалхІайин бараб гъа биххизе бегъуларилан». <sup>17</sup> Бецац гІабдалзаби руго нуж. Мукъадасаб Рукъищ хирияб бугеб, яги Мукъадасаб Рукъаль жиб хиралъизабураб меседищ? <sup>18</sup> Нужеца цоги абула: «Къурбаналъул гъан лъолеб бакІалъул цІар рехсон гъедараб гъа бихханиги бегъулилан, амма гъениб лъураб къурбаналхІаян гъедараб гъа биххизе бегъуларилан». <sup>19</sup> Бецукал руго нуж! Къурбаналъул гъан лъолеб бакІищ хирияб, яги гъеб бакІаль хиралъизабураб къурбанищ? <sup>20</sup> ХІакъикъаталдаги къурбаналъул гъан лъолеб бакІалъул цІар рехсон гъедулаго, гъев чияс гъелдаго цадахъ гъениб лъун бугебщинабги рехсолеб бугогури. <sup>21</sup> Мукъадасаб Рукъалъул цІар рехсон гъедулаго, гъев чияс гъелдаго цадахъ гъеб рукъалъул БетІергъанасул цІарги рехсолеб бугогури. <sup>22</sup> ЗобалхІайилан гъедулаго, гъев чияс гъелдаго цадахъ зобалазда бугеб тахги тахида вугевги рехсолел ругогури.

<sup>23</sup> Балагъги гІазабги нужее, диниял гІалимзаби ва фарисеял! Ххвелал гъаризе бокъула нужее! Нужеца садакъаде къола сагІаналъул, анисалъул ва мучариялъул анцІил бутІа\*, амма Къануналъул бищунго аслиял ритІухълъиги, рахІму-хІелмуги, Аллагъасде иман лъейги нужеца рехун тун руго. Гъебги гъабизе ккола, гъабцоябги рехун тезе бегъуларо. <sup>24</sup> Бецац чагІи квер ккун хадур цІалел бецукал руго нуж! КІкІара ургъибе ккелебилан хІинкъун, лъим цІцІула нужеца, амма варанаби къулчІулел руго.

<sup>25</sup> Балагъги гІазабги нужее, диниял гІалимзаби ва фарисеял! Ххвелал гъаризе бокъула нужее! Нужеца суркІа-щуроналъул гІасахун рахъ бацІцІад гъабун чураниги, гъелъул жаниса рахъ цІун буго зулмуялдалъунги хъантІиялдалъунги бакІараралъул. <sup>26</sup> Ле бецац фарисеяв, цин дуца суркІа-щурун жаниса бацІцІад гъабе, гъелъул къватІисахун рахъги бацІцІалъизе.

\* 23:23 Гъаниб бицунеб буго закагІат бахъиялъул.

<sup>27</sup> Балагыги-газабги нужее, диниял галимзаби ва фарисеял! Ххвелал гьаризе бокбула нужее! ХъахIаб лажбар бахараб хобалда релълуна нуж. КъватIисахун гьаб берцинго бихьула, амма гьелда жанибин абуни, хварасул ракъа-макъарги цогидаб хьублъиги букIуна. <sup>28</sup> ТIасан ралагъун, гIадамазда ккола нуж вализаби ратилилан, амма жаниса нуж ххвеладул ва пасалтъялъул цIун руго.

<sup>29</sup> Балагыги газабги нужее, диниял галимзаби ва фарисеял! Ххвелал гьаризе бокбула нужее! Цересел аварагзабадул хобазда тIад мазарал гьарулел руго нужеца, вализабадул хобазда занал чIвалел руго. <sup>30</sup> Нужеца абулеб буго, дол умумузул заманаялъ ниж рукIаралани, аварагзабадул би гIодобе тIеялъуль нижеца гIахьалтъи гьабилароанилан. <sup>31</sup> Гьелдалгъун нужеца нугIлъи гьабулеб бугогури дол аварагзаби чIварадул васал нуж рукIиналъе. <sup>32</sup> Умумузул мунагъадул къолода тIаде рикъиги балеп буго нужеца.

<sup>33</sup> Гъай, чIегIераб борхьил наслу! ЖужахIалгъуре рехизе бугеб хIукмуялдаса кире нуж рорчIилел?! <sup>34</sup> Гъале дица нужехъе ритIулел руго аварагзабиги, гIакъилзабиги, гIалимзабиги. Гьезул цоял нужеца чIвазе ва хъанчида разе руго. Цогидал нужерго синагогабазда жанир цIалаца рухизе руго, цо шагьаралдаса цогидалде лъутизаризе руго. <sup>35</sup> Дуниял бижаралдаса нахъе гIодобе тIураб тIолабго бацIцIадаб бидул хIакъ нужеда тIаде ккезе буго. ВацIцIадав Гьабилидаса байбихьун, цинги Мукъадасаб Рукъалъул минаялдаги къурбан хьолеб бакIалдаги гьоркъов шагьидлъарав Барахиял вас Закарияде швезегIан нужеца чIварал аварагзабадул би буго гьаб. <sup>36</sup> ХIакълъун абулеб буго дица нужеда: гьаб умматалде тIаде ккезе буго дозул бидул хIакъ.

*Писаца бицунеп буго Иерусалималъул хIакъалъуль*

<sup>37</sup> Вай Иерусалим, Иерусалим! Аварагзаби чIвалеп ва духъе ритIарал Аллагъасул илчибазда ганчIал речIчулеб шагьар! Чан нухалъха дие бокъун букIараб, къурщица тIанчIи гIадин, дур гIадамал дирго кваркъиялда гьоркъе рачине, амма нужее гьаб бокъичIо. <sup>38</sup> Балагъея, нужер Хирияб Рукъ чIобого хутIила. <sup>39</sup> «БетIергъанас витIун вачIунев вугесда баркат лъеги», – ян нужеца абизегIан вихьиларо нужеда дун гьанжеялдаса хадув.

## 24 бетер

### *Дуниялалда ккеше бугелъул хІакъалъулъ*

#### *Мукъадасаб Рукъ шуцазабизе буго*

<sup>1</sup> ГІиса Мукъадасаб Рокъоса къватІиве лъугъун нахъе унаго, муридал гъесда аскІоре рачІана гъаб Мукъадасаб Рукъалъул кІодолъи бихъулариишилан. <sup>2</sup> ГІисаца гъезда абуна:

– Гъаб кинабго бихъулищ? ХІакълъун абулеб буго дица нужеда: ганчІида лъураб цониги гамачІ хутІиларо гъаниб кІалагъоркъе чІвачІого.

#### *Балагъал гІемерлъизе руго*

<sup>3</sup> Цинги Зайтуналъул маГІарда гІодов чІун ГІиса вугеб мехалъ, батІаго гъесда аскІоре рачІун, муридаз гъарана:

– Гъаб дуца абулеб бугебщинаб иш кида лъугъине бугебали ва мун вачІиналъулги дуниял ахирлъиялъулги гІаламатал кин загъирлъулелали бице нижеда.

<sup>4</sup> ГІисаца абуна:

– Воре, цо лъицаниги къосинаризе гурин нуж! <sup>5</sup> Чанги вукІине вугелъулха жив МасихІ вугилан вачІунев чи. Чангиял гъез къосинаризеги руго. <sup>6</sup> Рагъал ккун ругилан ва ккезехъинги ругилан рагІизе буго нужеда. Воре, нуж хІинкъуге гъелдаса. Гъеб цебеккунго лъугъине ккола, ва гъеб жеги ахирзаман гуру. <sup>7</sup> Цо халкъ цоги халкъалде, цо ханлъи цоги ханлъиялде гІаде кІанцІила. БакІ-бакІалда ракъи баккила, ракъ багъарила. <sup>8</sup> Гъеб кинабго ккола лъимер гъабизе хІара чІваялъул гІадианаб унтіялъул байбихъи.

<sup>9</sup> Гъебмехалъ нуж рачина гІазаб-гІакъуба къезе ва чІвазе. Дун сабаблъун тІолабго гІаламалда рихина нуж. <sup>10</sup> Гъебмехалъ гІемерисел гІадамал къосина, цоцазе хилиплъила, цоцазда рихина. <sup>11</sup> ГІемерал гъересиаварагзаби рахъина, гъез гІемерисел къосинарила. <sup>12</sup> Пасалъи цІикІкІиндал, гІемерисезул рокъи ссун ина. <sup>13</sup> Амма ахиралде щвезегІан сабру гІурав чи хвасарлъила. <sup>14</sup> Ва ПарччахІлъиялъул хІакъалъулъ гъаб Рохалил хабар тІолабго дуниялалдаго лъазабила, киналго халкъазе нугІлъун букІине. Гъебмехалъин ахир букІунеб.

<sup>15</sup> Даниял аварагасда Аллагъас бицараб чІунтелалъул къабихІлъи хирияб бакІалда бихъила нужеда, – цІалулесда лъалин

гьелъул магіна – <sup>16</sup>гьебмехалъ мугІрузде лъута абе Ягъудиялда ругелал. <sup>17</sup>Гьеб къоялъ тІохда вугев, рокъоса къваригІараб-тараб босизе, гьоркъе рещтІунгеян абе. <sup>18</sup>Хури вугевги жиндирго ретІел босизе нахъвуссунгеян абе. <sup>19</sup>Вай, къинал руччабазе ва каранда хахулел лъимал ругел улбузе букІинаха дол къояз кІудияб къварилъи-гІазаб! <sup>20</sup>Хасало яги шамат къоялъ лъутизе ккогеги-ян гъари-дугІа гъабулел рукІа нуж. <sup>21</sup>Щаян абуні, гьебмехалъ рещтІине буго дуниял бижаралдаса гъанжелъагІан букІинчІеб ва хадубккун букІине къотІиги гьечІеб кІудияб балагъ. <sup>22</sup>Гьел къоял къокълъизаризе Аллагъасул къадар букІинчІебани, цониги рижи хвасарлъизе букІинчІю. Амма жинцаго тІаса рицарал гІадамазе гІоло гьел къоял къокълъ гъаризе хІукму буго.

<sup>23</sup>Гьебмехалъ нужеда лъицаниги абуні, МасихІ гъале гъанив вугилан, яги дова вугилан, воре, нуж гьелда божуге. <sup>24</sup>Щаян абуні, гІемер рукІине руго гьебмехалъ гьересимасихІалги гьересиаварагъабиги. Чанги кІуди-кІудиял гІаламатал ва мугІжизатал рихъизарила гъез, бажарани, тІаса рицарал муъминзабигицин къосинаризе бокъун. <sup>25</sup>Гьеб кинабго цебеккунго лъазабун толеб буго дица нужеда!

<sup>26</sup>Доле МасихІ гІицІаб авлахъалда вугин абуні, гъениреги унге нуж, гъале рокъов жанив вахчун вугин гъевилан рагІани, гьелдаги божуге. <sup>27</sup>Бакъбаккудаса бакътІерхъуде швезегІан тІолабго зоб гвангъизабулеб пири гІадин вачІина ГІадамил Лъимер.

<sup>28</sup>Балкан бугеб бакІалде чудкал ракІарула.

*ГІадамил Лъимер кІиабизеги вачІине вуго*

<sup>29</sup>Дол къоязул гІакъуба-къварилъиялдаса хадуб гьебсагІатго бакъул нур тІагІун ина, ва моцІрол канлъиги ссун ина. ЦІваби зодиса гІодоре гъенон рачІина, ва къвакІарал зобалги гъаргъадила. <sup>30</sup>Ва гьебмехалда зодиб лъугъина ГІадамил Лъимадул гІаламат. Ва дуниялалъул киналго халкъал гІодила, гъезда вихъила накІказда гьоркъосан бергъараб къудраталда ва кІодолъиялда ГІадамил Лъимер вачІунев. <sup>31</sup>Гьебмехалъ ссур пулеб гъаракъ бахъина. Жинца тІаса бицараб агълу зобалазул гъаб рагІалдаса бахъараб добцоаб рагІалде швезегІан – ункъабго рахъалдаса бакІаризе жиндирго малаикзабиги ритІила гъес.

*Инжиралъул гъотІол мисал*

<sup>32</sup>Нужеца мисалатъе босе инжиралъул гъветІ. Гьелъул гІаркьалабазда гІекІ базе ва тІамах бижизе байбихъараб мехаль, нужеда лъала рии тІаде шолѳб бугеблъи. <sup>33</sup>Гьелдаго рельъун, гьел гІаламатал рихъараб мехаль, нужеда лъала гьѳб нуцІикІалтІе шун бугеблъи. <sup>34</sup>ХІакълъун абулеб буго дица нужеда: дуниялалда гъаб наслу букІаго лъугъине буго гьѳб кинабго. <sup>35</sup>Зобалги ракъалги тІагІаниги, дир рагІаби нахъе хутІизе руго.

<sup>36</sup>Амма цониги инсанасда лъаларо гьѳб къо, гьѳб сагІат кида тІаде швезе бугебали. Я зобалазул малаикзабазда лъаларо, я Васасда лъаларо, гьѳб лъала гІицІго Инсуда.

*«Нуж рорчІуда чІа!»*

<sup>37</sup>НухІ аварасул заманаялда букІараб гІадин букІине буго Падамил Лъимер вачІараб мехальги. <sup>38</sup>ТІупан тІелалде, кваналел-гьѳкьолел, лъудби рачунел, россабазе унел рукІана дол къоязда гІадамал, НухІ гамида жаниве лъугъинегІан. <sup>39</sup>ТІупан тІун, гьѳль росун инегІан, шибниги лъалеб жо букІинчІо гьѳзда. Гьѳдин букІина Падамил Лъимер вачІиндалги. <sup>40</sup>Гьѳбмехаль хурив векъарилев вугев кІигоясул цояв вачина, цогідав хутІила. <sup>41</sup>Гъабихъ гІатІ ххенолей йигей кІиго чІужугІаданалъул цояй ячина, цогідай хутІила.

<sup>42</sup>Гьѳдинлъидал нуж рорчІуда чІа, нужеда лъаларелъул нужер ТІадегІанав кида вачІиневали. <sup>43</sup>Рукъалъул бетІергъанасда лъалеб бугони цІогъор вачІунеб заман, рорчІи ккун, гьѳс цІогъор жаниве лъугъине виччаларевлъи лъала нужеда. <sup>44</sup>Гьѳдинлъидал нужги хІадурго рукІа, ракъалдаго гьѳчІѳб заманаялъ вачІине вугелъул нужехъе Падамил Лъимер.

<sup>45</sup>Жиндир рагъІателазе бетІерлъи гъабѳян ва гьѳзие ригъ-ригъалда квен-тІѳхги чІѳзаѳѳян тарав рагъІател, <sup>46</sup>гьѳсул бетІергъан тІадвуссун вачІараб мехалда ритІухъго ва цІодорго хІалтІулѳв вукІин гьѳсда лъани, – гъардарав гурищ гьѳдинав рагъІател. <sup>47</sup>ХІакълъун абулеб буго дица нужеда: бетІергъанас гьѳдинав рагъІателасда божун тела жиндир тІолабго магІишат.

<sup>48</sup>Амма гьѳдин тарав квѳшав рагъІател, жиндирго бетІергъан тІадвуссун вачІине гІезегІан заман бугин ракъалдеги ккун, <sup>49</sup>живго гІадал рагъІателал рухизе-къабизе лъугъани ва гьѳкъолдухъабигун кваналев-гьѳкъолѳв чІани, шиб ккелеб? <sup>50</sup>Гьѳсда ракъалдаго гьѳчІѳб къоялъ ва вачІиниланго ккечІѳб сагІаталъ тІаде рехун



вачІина гьесул бетІергьан. <sup>51</sup>КІихІи хьвалхьина гьес гьев рагьтІател. Ххвелал гьарулесул можоро бахъараб гІадин ккела гьесул иш. ПІодилел ва цаби кьерщезарулел хутІила гьединач гІадамал.

## 25 бетІер

### *АнцІго ясалъул мисал*

<sup>1</sup>Гьебмехаль Зобалазул ПарччахІлїи релълїине буго бахІарасда дандчІвазе сардилъ нахул чирахъалгун бахІаралъул бакІалде арай анцІго ясалда\*. <sup>2</sup>Гьезул щугояй тохай йикІун йиго, щугояй цІодорай йикІун йиго. <sup>3</sup>Тохал ясаз чирахъал росун руго, чирахъазухъе тІезе нах цадахъ босун гьечІо. <sup>4</sup>ЦІодоразин абун, пурччби цІун нахги босун буго чирахъазда цадахъ. <sup>5</sup>БахІарав кватІун вуго, гьесда дандчІвазе арал киналго ясалги гьапуллъун ккун руго, цинги кьижун ккун руго гьел. <sup>6</sup>Сордо бащалъараб мехаль, цо ахІи бахъун буго, гьале бахІарав вачІунев вугин, гьесда дандчІвазе рахъаян. <sup>7</sup>Гьебмехаль, тІаде рахъун, киналго ясал чирахъал рекъе-решезаризе лъугъун руго. <sup>8</sup>Тохал ясаз цІодоразда абун буго жидер чирахъазухъе тІезе нах кьейин, гьел свинехъин ругилан. <sup>9</sup>ЦІодорал ясаз гьезда абун буго, кІиязего хвараб гьабичІого, нужерго чирахъазе нах босизе нуж тукаде ун лъикІилан. <sup>10</sup>Нахуда хадур гьел араб мехаль, бахІарав вачІун вуго. ХІадурго чІун ратаралги цадахъ рачун, бахІарав бертадул рокъове лъугъун вуго. Нахъасан нуцІаги рахан буго. <sup>11</sup>Цинги рачІун руго дол ясал.

– Я, бетІерчІахъад! Я, бетІерчІахъад! НуцІа ричІе нижее, – ян ахІдезе лъугъун руго гьел.

<sup>12</sup>– ХІакълъун абубеб буго дица нужеда: дида лъалел чагІи гуро нуж! – абун жаваб кьун буго бахІарас.

<sup>13</sup>Гьединлїидал, рорчІуда чІа нуж: я кьо, я сагІат лъаларелъул нужеда.

### *Меседил гьурщазул мисал*

<sup>14</sup>Цоги гьеб релълїинабизе бегъула сапараль иналде, ахІун рагьтІателалгун, гьезухъе цІунизе жиндирго боцІи-рикъзи кьурав цо пуланав чиясда. <sup>15</sup>Цоясухъе гьес кьун буго шуазарго месед,

---

\* 25:1 ГІадаталда рекъон ясал бахІаралъул бакІалде унаан бахІарав вачІинегІан гьенир чІезе. Цинги, ракарал чирахъалги хъатикъ ккун, бахІаралдаги бахІарасдаги цадахъ гьесул бакІалдеги унаан гьел.

цогиясухъе — кИазарго месед, лъабабилесухъе — азарго месед, — шивасухъе гьесул бажари-гьунаралда рекъон. Цинги сапараль ун вуго. <sup>16</sup> Шуазарго месед шварас, гьесбагIат инеги ун, гьелдасан шуазаргоги месед хайирлъизабун буго. <sup>17</sup> КИазарго шварас гьединго кИазаргоги месед хайирлъизабун буго. <sup>18</sup> Азарго месед шварас, инеги ун, бухъун гвендгун, ракъуль бахчун буго жиндирго бетIергьанасул месед.

<sup>19</sup> Гьелдаса гIемераб заман индал, тIадвуссун вачIун, гьезул бетIергьанас рагьIателал ахIун руго доб меседальул хIисаб-суал гьабизе. <sup>20</sup> Шуазарго месед жиндихъе кьун букIарав рагьIателас, вачIун гьесда абун буго: «Гьале, бетIерчIахъад, дуца дихъе кьун букIараб шуазарго месед, гьале гьелдасан хайирлъараб шуазарго меседги». <sup>21</sup> Гьесул бетIергьанас абун буго гьебмехаль: «ХIалчIахъаги дур, дир лъикIав ва ритIухъав рагьIател, гьитIинаб божильгиялъе дуца дида цебе ритIухълъи бихъизабидал, кIудиябги божун тела дуда. Дурго бетIергьанасулгун рохел гIахьал гьабе». <sup>22</sup> КИазарго месед жиндихъе кьун букIарав дов рагьIателас вачIун гьесда абун буго: «Гьале, бетIерчIахъад, дуца дихъе кьун букIараб кИазарго месед, гьале гьелдасан хайирлъараб кИазарго меседги». <sup>23</sup> Гьесул бетIергьанас абун буго гьебмехаль: «ХIалчIахъаги дур, дир лъикIав ва ритIухъав рагьIател, гьитIинаб божильгиялъе дуца дида цебе ритIухълъи бихъизабидал, кIудиябги божун тела дуда. Дурго бетIергьанасулгун рохел гIахьал гьабе». <sup>24</sup> Азарго месед жиндихъе кьун букIарав рагьIателас вачIун гьесда абун буго: «Я, бетIерчIахъад! Дида лъалаан мун дуцаго бекъичIеб лъилъулев, дуцаго кIутIичIеб бишулев, согIав чи вукIин. <sup>25</sup> Дукъа хIинкъун, дица доб азарабго месед ракъуль бахчун тун букIана. Гьале нахъе босе дурго гьаб». <sup>26</sup> «Гьай, квешав ва кIвахIалав рагьIател! — ан абун буго гьесул бетIергьанас. — Дуда лъалеб букIун буго дицаго бекъичIеб лъилъулев, дицаго кIутIичIеб бишулев чи дун вукIин. <sup>27</sup> Гьединлъидал дуца гьаб дир месед базаргабазухъе кьарзаль кьезе кколаан. Жакъа тIадвуссун вачIараб мехаль, хайиргун цадахъ нахъе швелаангури гьеб дихъе». <sup>28</sup> Цинги абун буго, гьасухъаги босун, гьоб азарабго месед дов анцIазарго месед бугесухъе кьейилан.

<sup>29</sup> «Кодолъи бугевщинасе, гIунги тIокIлъиледухъ, тIадеги кьезе буго, кодолъи гьечIесухъа бугебги бахъизе буго. <sup>30</sup> Гьев пайда гьечIев рагьIател дове бецIаб кьотIнове рехе. ГIодилел ва цаби кьерщезарулел рукIина дора гIадамал».

*МасихИица суд гьабилла*

<sup>31</sup>Киналго малаикзабигун цадахъ жиндирго хІалкІолъигун ПІадамил Лъимер вачІараб мехаль, къудраталъул тахида гІодов чІела гьев. <sup>32</sup>Киналго халкъал данделъила гьесда цере гьебмехаль, ва вехъас чахъабиги цІцІаниги ратІа гьарулел гІадин, цоцаздаса ратІа гьарила. <sup>33</sup>Чяхъаби гьес жиндирго кваранаб рахъалда чІезарила, цІцІани квегІаб рахъалда чІезарила. <sup>34</sup>Гьебмехаль ПарччахІас кваранаб рахъалда ругезда абила: «Ле, дир Инсул баркат лъурал гІадамал, дуниял бижаралдаса нахъего нуже къачІан букІараб ПарччахІлъи босизе рачІа. <sup>35</sup>Шайин абуни, дун вакъун хутІидал – нужеца кваназавуна, къечон хутІидал – гьекъезавуна, сапаралда вукІун, къотІнов хутІидал – рокъове вачун, гьоболлъи гьабуна. <sup>36</sup>ТолохІочон хутІидал – нужеца дие ретІел къуна; дун унтараб мехаль – нуж диде раккизе рачІана; дун туснахъальве ккедал – нуж дихъе хъвадана».

<sup>37</sup>Гьел муъминзабаз абила: «Я, БетІерчІахъад! Вакъун ватун – киде нижеца мун кваназавурав? Къечон ватун – киде гьекъезавурав? <sup>38</sup>КъотІнов ватун – киде нижеца мун рокъове ватарав? ТолохІочон ватун – киде нижеца дие ретІел къураб? <sup>39</sup>Унтун яги туснахъальув ватун – киде ниж духъе рачІарал?»

<sup>40</sup>ПарччахІас, гьезие жаваб къун, абила: «ХІакълъун абулеб буго дица нужеда: дир бишунго гІисинал вацазул цоясениги нужеца гьабурабщинаб, гьеб буго дие гьабураб лъикІлъи».

<sup>41</sup>КвегІаб рахъалда ругезда абила гьес гьебмехаль: «Дида аскІоса нахъе а, нагІана къураб агълу! Илбисалъеги гьелъул рахъ ккурал малаикзабазеги къачІан бугеб абадияб цІадулъе а. <sup>42</sup>Дун вакъун хутІидал – кваназавичІо нужеца, къечон хутІидал – гьекъезавичІо. <sup>43</sup>Сапаралда вукІун дун къотІнов хутІидал – рокъове вачун, гьоболлъи гьабичІо нужеца, дун гІицІтолохІоч хутІидал – ретІине ретІел къечІо, дун унтараб мехаль ва туснахъалде ккедал – дихъе рачІинчІо нуж». <sup>44</sup>Гьебмехаль дозги гьесда абила: «Я, БетІерчІахъад! Вакъун хутІун – киде мун нижеда ватарав? Къечон хутІун – киде ватарав? КъотІнов хутІун, яги гІицІтолохІоч хутІун, яги унтун, яги туснахъалде ккун – киде мун нижеда ватарав? Киде нижеца дие хъулухъ гьабичІеб?»

<sup>45</sup>Гьес жаваб къела: «ХІакълъун абулеб буго дица нужеда: бишунго гІисиназул цоясениги гьабичІебщинаб, гьеб буго

нужеца дие гъабичІого тараб лъикІлъи». <sup>46</sup> Гъединазе букІина абадияб тамихІ, ритІухълъаразе букІина абадияб гІумру!

## 26 бетІер

*Ягъудиязул кашишзаби ургъула ГІиса тІагІинавизе*

<sup>1</sup> Гъеб хабар бицун лъугІараб мехаль, жиндирго муридазда ГІисаца абуна:

<sup>2</sup> – Нужеда лъалаха кІиго къоялдасан Пасхаялъул байрам букІине бугеблъи. Гъеб къояль ГІадамил Лъимадуе хилиплъизе руго ва гъев хъанчида вазе вуго.

<sup>3</sup> Кайафа абун жинда цІар бугев бишунго кІудияв кашиша-сул кІалГаялъуре данделъун рукІана гъебмехаль чІахІиял кашишзабиги халкъалъул чІухІби-хІакимзабиги. <sup>4</sup> Гъез хІукму гъабуна, хІилла-рекІІалдалъун кквезеги ккун, ГІиса чІвазавизе кколилан. <sup>5</sup> Амма байрамалъул къояль бегъиларин, халкъалъул дандечІей багъаризе бегъулилан абулеб букІана гъез.

*Цо чІужугІаданалъ ГІисае гъабураб лъикІлъи*

<sup>6</sup> Барасаль унтарав Симон абулев чиясул бакІалда Бетани-ялда кваназе гІодов чІун ГІиса вугеб мехаль, <sup>7</sup> цІакъ къиматаб ва бацІадаб махІгъуинаб нахул цІураб щагІил сурахІиги босун ячІарай цо пуланай чІужугІаданалъ, гъеб гъесул ботІроде чІехъола. <sup>8</sup> Гъеб бихъараб мехаль, ГІисал муридазул ццин ба-хъана:

– Щай гъабгощинаб нах гІадада хвезабугеб? <sup>9</sup> Гъеб нахги хиряб багъаялде бичун, гъелъухъ швараб гІарац мискинзабазе садакъаде къезе бегъилаан.

<sup>10</sup> Гъезул пикру бичІчІун, ГІисаца гъезда абуна:

– Щай нужеца гъей къварид гъаюлей? Дие лъикІлъи гъабугеблъидал гъей йигей. <sup>11</sup> Мискинзаби кидаго ратила нужеда аскІор. Дунин абун, кидаго гуру нужгун вукІунев. <sup>12</sup> Дир черхалда гІаде махІгъуинаб нахги тІун, гъей чІужугІаданалъ хабалъейин дун къачІалев вугев. <sup>13</sup> ХІакълъун абулеб буго лица нужеда: тІолабго дунялалда гъеб Рохалил хабар лъазабунщинаб бакІалда бицен букІине буго, гъай гІаданги ва гъаль дие гъабураб лъикІлъиги ракІалде швезабун.

*Ягьуда Искарот Писае хилиплъула*

<sup>14</sup> Гьѣбмехаль анѣила кИиявго чапарасда гьоркъов вукIарав Ягьуда Искарот абупев чияс, чIахИиял кашишзабазухъе ун, гьезда гьикъана:

<sup>15</sup> – Писа дица нужер кверде къуни, щиб нужеца дие кьелеб? – ан.

Лъеберго гIарцул гьурущ кьезе кьотIи гьабуна гьез Ягьудае.  
<sup>16</sup> Гьелдаса нахъе Ягьудаца балагьулеб букIана Писа гьезул кверде кьезе санагIалъи бугеб бакIги заманги.

*Пасхаялъул квен*

<sup>17</sup> РеччичIел Панкъазул Байрамалъул тIоцебесеб кьоялъ, Писахъе рачIун, муридаз гьикъана:

– Пасхаялъул квен киб кваназе дие бокьилеб? Нижеца хIадур гьабилла гьѣб.

<sup>18</sup> Писаца абуна:

– Шагъаралда вугев цо пуланав чиясухъе ун, гьесда абе нужеца, жиндир болжалги гIагарлъун бугелъул, Пасхаялъул байрам жиндирго муридазда цадахъ дур бакIалда тIобитIилин абизе ритIанин ниж нижер МугIалимасилан.

<sup>19</sup> Писаца абурабги тIубазабун, гьез пасхаялъул квенги хIадур гьабуна.

<sup>20</sup> Дуниял рукIараб мехаль вачIун, анѣила кИиявго муридасда цадахъ кваназе гIодов чIана Писа. <sup>21</sup> Кваналел рукIаго, гьес абуна:

– ХIакълъун абупеб буго дица нужеда: нужер цояв дие хилиплъила.

<sup>22</sup> Кутакалда пашманлъана гьел. Цин-циял рахъун цIехана:

– Я, БетIерчIахъад! Дун гуру гурищ? – абун.

<sup>23</sup> Писаца гьезда абула:

– Дида цадахъ гьаб гьадринибѣ квер бегьулев вугев чи хилиплъизе вуго дие. <sup>24</sup> Падамил Лъимадул иш ккезе буго ТIухъудза хъван бугеб куцалда. Амма квешаб балагь рещтIине бугебха Падамил Лъимер тушбабазул кверде кьурав чиясде. Дуниялалда вижичIевани лъикIан гьесие.

<sup>25</sup> Гьесие хилиплъарав Ягьудаца гьикъана гьѣбмехаль:

– Дун гуру гурищ, Рабби\*? – ян.

Писаца гьесда абуна:

---

\* <sup>26:25</sup> Дир МугIалим.

– Дуца абулеб бугоха гьедин.

<sup>26</sup> Гьедин кваналел рукІаго, ГІсаца, цо чедги кодобе босун, тІаде дугІаги гьабун, бек-бекун муридазухъе кьолаго, абуна:

– Босе, кванай. Гьаб буго дир черх.

<sup>27</sup> Цинги, чогърол цІураб шурунги кодобе босун, Аллагъасе рецци гьабун, гьезухъе кьолаго, ГІсаца абуна:

– Кинацаго гьекъе гьаб шурумалъуса. <sup>28</sup> Гьаб буго киназулго мунагъал чуризе гІоло тІолеб дир би – ЦІияб КъотІи шулалъиялъе тІолеб би. <sup>29</sup> Дица нужеда абулеб буго: дир Инсул ПарччахІлъиялда цІияб чагъир нужеда цадахъ гьекъолеб кьо тІаде гІунтІизегІан, дица гьаб цІолбол цІураб жа тІокІаб гьекъезе гьечІо.

<sup>30</sup> Цинги гьез туркаби ахІана, гьениса рахъун ун, Зайтуналъул магІарде рахана.

*«Дуца дидаса инкар гьабила»*

<sup>31</sup> Гьебмехалъ ГІсаца гьезда абула:

– Дида аскІоб яхІ рехараб жо гьабизе буго къаси нужеца кинацаго. ТІехъалда хъван бугелъул:

«Дица вехъ чІвала, гІиял рехъенги рахъ-рахъалде тІурун ина».

<sup>32</sup> Хун тун хадув чІаголъараб мехалъ нужедаса цеве швела дун Галилеялде.

<sup>33</sup> Пётрица гьесда абуна:

– Киназго яхІ реханиги, дица киданиги яхІ рехиларо.

<sup>34</sup> ГІсаца гьесда абуна:

– ХІакълъун абулеб буго дица дуда: гъанже радакъе хІелеко бахъиналде лъабцІул инкар гьабизе буго дуца дидаса.

<sup>35</sup> Пётрица гьесда абуна:

– Дуда цадахъ хвезе кканиги, дица дудаса инкар гьабизе гьечІо, – ян.

Гьедин абулеб букІана киналго цогидал муридазги.

*Гетсемания ахикъ ГІсал гъари-дугІа*

<sup>36</sup> Цинги ГІса гьезда цадахъ Гетсемания абулеб бакІалде уна. Гьес муридазда абула:

– Нуж гъанир гІодор чІун рукІа, дове ун, Аллагъасе гъари-дугІа гьабун дун вачІинегІан.

<sup>37</sup> Пётрги Зебедайил кІиявго васги рачана ГІсаца жиндаго цадахъ, ва гъев ккана къваридаб ва пашманаб ургъалилъе. Гьебмехалъ ГІсаца гьезда абула:

<sup>38</sup> – Хвалил гІазаб буго дир рекІее. Нуж гъанир дида цадахъ рукІа ва рорчІуда чІа.

<sup>39</sup> Цинги, дагъав довегІанги ун, кІалагъоркъеги речІчІун, гъари-дугІаялда абублеб букІана гъес:

– Я, дир Эмен! Бегъублеб батани, гъеб хвалил лълъар гъекъе-забуге дида. Амма дие бокъухъе гуреб, дуего бокъухъе букІине биччанте.

<sup>40</sup> ПІадвуссун вачІиналде, муридал кѳижун ратана. Гъес Пёт-рида абуна:

– Цо сагІаталь дида цадахъ кѳижичІого чІезе кІолеб букІин-чІебищ нужеда? <sup>41</sup> Воре, нуж рорчІуда чІа! Гъари-дугІаялде русса, нужго къосинарунгутІизе. Инсанасул рухІ – лебалаб, черх – загІипаб.

<sup>42</sup> Нахъеги довегІанги ун, гъари-дугІа гъабун:

– Я, дир Эмен! Гъеб хвалил лълъар дица гъекъечІого гІолареб батани, дѳе бокъухъе букІине биччанте.

<sup>43</sup> Гъанжеги тІадвуссун шведал, ГІсада гъел ратула, беразул тІелхал бакІлъун, кѳижун ккун. <sup>44</sup> Гъелги жалго тун, нахъеги дове-гІанги ун, лъабабизеги гъари-дугІаялда долго рагІаби абизе лъу-гъана ГІиса. <sup>45</sup> Цинги тІадвуссун вачІун, гъес муридазда абуна:

– Нуж жеги рахІаталда кѳижунищ ругел? Гъале тІаде гІунтІа-на доб ПІадамил Лъимер мунапикъзабазул кверде къолеб сагІат.

<sup>46</sup> Гъа, рахъа, доле хиянатчи тІаде щолев вугин.

#### *ГІиса ккун вачун уна*

<sup>47</sup> ГІисаца гъедин абулаго, гъале тІаде швана Ягъуда – дол ан-цІила кІигояздасан цояв. Гъесда цадахъ хвалчабигун, тІилалгун тІаде бачІунеб букІана чІахІиял кашишзабазги чІухІби-хІаким-забазги битІараб гІемераб халкъ. <sup>48</sup> Хиянатчияс гъезда лъазабун букІана: «Дица убач гъабуров чІи ГІиса вукІина. Цинги ккве ну-жеца гъев». <sup>49</sup> Ягъуда битІун ГІисада аскІове уна.

– Ассаламу гІалайкум, Рабби! – янги абун, ГІисада убач гъабула.

<sup>50</sup> ГІисаца гъесда абула:

– Дурго мурад тІубазабе, гъудул, гъанже.

ГъебсагІат тІадречІчІун гІадамаз ГІиса къан ккола.

<sup>51</sup> Гъебмехаль ГІисал цо муридас лъалиниса бахъун хъвагІараб хвалчаца цо чиясул (гъев вукІана бищунго кІудияв кашишасул рагъІател) гІин къотІун рехула. <sup>52</sup> ГІисаца гъев муридазда абуна:

– Хвалчен лъалиниб лъе! Хвалчен бахъарав хвалчадалъун хвезе вуго. <sup>53</sup>Дие кумекалъе гъабсаглат малаикзабазул анцила кИго-ялдаса цИкИкIун бо битИеян дирго Инсуда гъаризе дида кIоларе-биланищ дуда ракIалде кколеб? <sup>54</sup>ТIухъдузда хъвавухъе лъугъи-нарогури гъебмехалъ.

<sup>55</sup>Гъебсаглаталъ ГIисаца гъел гIадамаздехун вуссун абуна:

– Хвалчабигун, тIилалгун хъачагъасде гIадин кIанцианагури нуж дун кквезе. Щибаб къоялъ халкъалъе вагIза-насихIат гъабу-лев Мукъадасаб Рокъов гIодов чIун вукIунаангури дун, гъениб нужеца диде квер борхичIо. <sup>56</sup>Амма гъаб кинабго лъугъунеб буго аварагзабазул ТIухъдузда хъвараб ритIухълъизелъун.

Гъебмехалъ киналго муридал, вукIаралъув гъевги тун, лъутун уна.

*ГIиса тIадегIанаб судалда цеве чIезавула*

<sup>57</sup>Гъез ГIиса вачана Кайафа абунев бищунго кIудияв кашишасул бакIалде. Гъенир данделъун рукIана диниял гIалимзаби ва чIухIби-хIакимзаби. <sup>58</sup>Пётрги вукIана нахъа-нахъа чIун вачIунев, ва гъездаго хадув цун, бищунго кIудияв кашишасул азбаралъухъе швана гъев. Жаниве лъугъун, гIодов чIана.

<sup>59</sup>Гъебмехалъ чIахIиял кашишзабазги тIолабго тIадегIанаб судалъги балагъулеб букIана ГIиса чIвазе къотIиялъе гIураб гIайиб гъесде гIунтIизабизе гъересинугIлъи. <sup>60</sup>Амма гъеб гъезухъе щолеб букIинчIо, гъересинугIлъиялъе гIезегIанго гIадамал гъенире рачIунел рукIаниги. Амма ахиралда кIуго чи вачIун, <sup>61</sup>гъез бицана, гъас абунев букIанин Аллагъасул Мукъадасаб Рукъ щу-щазабизе ва лъабго къоялде цИидасан гъеб базе кIюлин жиндаян. <sup>62</sup>Гъебмехалъ, тIаде вахъун, бищунго кIудияв кашишас ГIисада гъикъана:

– Дуда данде нугIлъи гъабун гъаз бищунев бугеб жоялъе жаваб къезе рагIигойищ дур гъечIеб?

<sup>63</sup>ГIиса вуцIцIун чIун вукIана. Бищунго кIудияв кашишас гъесда абуна:

– ХIакъав Аллагъасул цар бахъун гъарулеб буго лица дуда: Аллагъасул Вас МасихI мун ватани, вугилан абе нижеда.

<sup>64</sup>ГIисаца гъесда абуна:

– Дуцаго абунев бугоха гъедин, амма лица нижеда абунев буго: гъанжеялдаса хадув гIадамил Лъимер нижеда вихъила Къуд-ратав Аллагъасул кваранаб рахъалда гIодов чIун ва зобалазул накIкIул парчабазда тIад вачIунев.



<sup>65</sup> Гьѣбмехалъ бищунго кІудияв кашиш, жиндаго тІад букІараб ретІелги тІутІун балаго, ахІдезе лъугъана:

– Гъас гІасиял-пасикъал жал рицунел руго. ТІокІалги сундуе нилъее нугІзал къваригІарал? Гъале гъабсагІат рагІанагури гъасул гІасиял-пасикъал рагІаби. Щиб пикру нужер бугеб?

<sup>66</sup> Киназго абуна гъев чІвазе къотІизе кколилан.

<sup>67</sup> Цинги гъел ГІисал бадире тударизе, гъев вухизе лъугъана.

<sup>68</sup> – Мун авараг ватани, лъица къабурабали бице, МасихІ! – анги абун, гъесул кІаркъен чІвалаан.

### *Пётрица ГІисадаса инкар гъабула*

<sup>69</sup> Азбаралъув гІодов чІун вукІарав Пётрида аскІое ячІун, цо гъаравашалъ абуна:

– Мунги вукІанагури Галилеялдаса ГІисада цадахъ.

<sup>70</sup> Киназдаго цебе нагІадала ккун, Пётрица абуна дуца бицу-неб жо щибилан.

<sup>71</sup> Пётр кавудухъехун унаго, гъений йикІарай цоги гъаравашалда вихъана гъев. Гъенир аскІор ругезда гъелъги абуна гъав чи Назареталдаса ГІисада цадахъ вукІанилан. <sup>72</sup> Гъев чи жинда лъаларилан гъедун нагІадала ккуна Пётрица гъанжеги. <sup>73</sup> Гемер мехго балелде гъенир рукІарал гІадамаз, аскІоре рачІун, Пётрида абуна: «Гъайгъай, мунги дозул чи вуго. МацІалъухъ балагъун лъалѣб буго мун ватІа вахъизе». <sup>74</sup> Гъѣбмехалъ Аллагъасул цар бахъун гъедаризе лъугъана гъев чи жинда лъаларилан. ГъѣбсагІат рагІана гІегІѣдулѣб хІелкил гъаракъ. <sup>75</sup> Пётрида ракІалде цвана радакъе хІелеко бахъиналде, лъабцІулго инкар гъабилан дуца дидасайилан ГІисаца жиндаго абун рукІарал рагІаби. КъватІиве ун гІек-гІекиялда гІодана Пётр.

## **27 бетІер**

### *ГІиса Пилатида цеве чІезавула*

<sup>1</sup> Дуниял рогъарабго, чІахІиял кашишзабазги халкъалъул чІухІ-би-хІакимзабазги – киназго ГІисада дандечІараб хІукму гъабунна гъев чІвазе къотІизе. <sup>2</sup> Вухъ-вухъун вачун ГІиса къуна Пилат сардарасухъе.

<sup>3</sup> ГІисае хилиплъарав Ягъудаца, гъев чІвазе хІукму гъабун букІин лъайдал, жинцаго гъабуралдаса ракІ бухІун, доб лъѣберабго гІарцул гъуруц чІахІиял кашишзабазухъеги чІухІ-би-хІакимзабазухъеги

нахъе къуна. <sup>4</sup>Гъес абуна: «Гайибго гъечлеб бидул хлакъги мунагъги ккана диде». Гъез абуна: «Нижеца щиб гъабейнха мун вугев? Дур иш буго гъеб». <sup>5</sup>Мукъадасаб Рокъобе рехун гъеб гIарацги тун, Ягъуда нахъе ана ва живго жинцаго гъанкъана. <sup>6</sup>Гъеб гIарацги кодобе босун, чIахIиял кашишзабаз абуна чиясул бидухъ швараб гIарац, Къануналда рекъон, Мукъадасаб Рукъалъе садакъаде къезе бегуларилан. <sup>7</sup>Цинги гъез, цоцазда дандбан, хIукму гъабун гъеб гIарцухъ «ЩагIихъанасул хур» абулеб бакI бичун босизе ва гъеб апаразгаби рукъизе хабалазе тезе. <sup>8</sup>Гъединлъидал гъеб бакIалда жакъа къоялделъаганги «Бидул хур» абун цар хутIун буго. <sup>9</sup>Гъедин ритIухълъана Иеремия аварагасул гъадиал рагIаби: «Ва гъезие швана лъеберго гIарцул гъурущ, гъез багъа чIезабурасухъ къураб мухъ, гъединаб букIана Исраилил наслуялъул цо-цо гIадамаз гъесухъ чIезабураб багъа. Гъеб гIарцухъги шагIихъанасул хур босана гъез. <sup>10</sup>Гъедин лъазабуна дида БетIергъанас».

<sup>11</sup>Сардарасда цеве чIезавуна ГIиса. Сардарас ГIисада гъикъана:

– Мунишха кколев жугъутIазул ПарччахI?

ГIисаца жаваб къуна:

– Дуца абулеб бугоха гъедин.

<sup>12</sup>Амма чIахIиял кашишзабазги чIухIби-хIакимзабазги жинде гIайиб гIунтIизабулеб мехалъ, ГIисаца жаваб къечIо. <sup>13</sup>Гъебмехалъ Пилатица гъесда абуна:

– Дуда рагIулеб гъечIищ гъаз, дуде гIайиб гIунтIизабун, гъабулеб бугеб нугIлъи?

<sup>14</sup>Цо рагIи абунцин ГIисаца жаваб къечIелъул, сардар цIакъ гIажаиблъун-хIикмалъун хутIана.

*ХIукму гъабула Барабба виччазе ва ГIиса хъанчида вазе*

<sup>15</sup>Падат букIана халкъалъе бокъарав цо туснахъ сардарас байрамалъул къоялъ къватIиве виччалеб. <sup>16</sup>Гъеб заманаялда туснахъалъув вукIана Барабба абун цо цар рагIарав такъсирчи. <sup>17</sup>Халкъ бакIарараб мехалъ Пилатица гъикъана:

– Нужехъе къватIиве шив виччазе нуже бокъилеб: Бараббайищ яги МасихIилан жинда абулев ГIисайищ?

<sup>18</sup>(Пилатида лъалеб букIиндалха жахIа-хIусудалъ хIал гъабун жиндихъе къурав чи гъев вукIин.) <sup>19</sup>ХIукму къотIизе тахида гIюдов чIун Пилат вугеб мехалъ, чIужуялъ чи витIун вачIана, ноль

ГПисал рахъалъ бихъараб квешаб макъуялъ гІазаб къолеб бугин жиндие, дуца гъев щибго гІайиб гъечІев валясе расги гъабуге-йилан абизе. <sup>20</sup>Амма чІахІиял кашишзабазги чІухІби-хІакимзабазги халкъ мукІур гъабун букІана Барабба къватІиве виччаян ва ГПиса чІвазе къотІеян гъаризе. <sup>21</sup>Сардарас гъезда гъикъана:

– Гъел кІиязулго кинавав къватІиве виччазе нуже бокъилеб?

– Барабба, – ян абуна гъез.

<sup>22</sup>Цинги Пилатица гъезда гъикъана:

– Гъедин батани, МасихІилан жинда абулев ГПисада щибха гъабилеб?

Гъел киназго абуна:

– Хъанчида вазе ккола гъев!

<sup>23</sup>Пилатица гъебмехалъ абуна:

– Гъас гъабураб квешлъигІаги щиб?

Амма гІадамал гІадеги цІакъ ахІдезе лъугъана:

– Хъанчида вазе ккола гъев!

<sup>24</sup>Гъабизе кІолеб жо гъечІеблъи бихъун, хІатта гъалмагъир ккезехъин букІин бичІчІун, Пилатица, лъимги бачІинабун, кверал чурана, гъел гІадамазда бихъуледухъ. Цинги гъес абуна:

– Щибго гІайиб гъечІев гъав чиясул бидул хІакъ дида тІад гъечІо. Гъаб иш нужер буго.

<sup>25</sup>Кинабго халкъалъ жаваб къуна:

– Гъесул бидул хІакъ нижедаги ниже лъималаздаги тІад буго.

<sup>26</sup>Гъебмехалъ Пилатица Барабба гъезухъе виччана. ГПиса цІа-лаца вухеян ва хъанчида ваян амру гъабуна.

*БагІараб гІабаги зазил хъухъун гъабураб тажги*

<sup>27</sup>Цинги сардарасул рагъухъабаз ГПиса вачана претория абулеб кІалгІаялъул азбаралъуе. Рагъухъабазул тІубараб полк бахъинабун букІана гъенибе. <sup>28</sup>ТІаса ретІелги бахъун, бецІбагІараб ххамил гІаба ххола ГПисада тІад. <sup>29</sup>Зазил хъухъун гъабураб тажги лъола гъесул ботІрода, кваранаб квералъухъе гІансаги къола. Цинги, гІад-хочІие гъавун, гъесда цере накабазда чІола: «ЖугъутІазул парччахІ чІахъаги!» – ян ахІулаго. <sup>30</sup>Гъел ГПисаде тударула, гІонсоца бетІер бухула. <sup>31</sup>ХІалхъезегІан инжит-хІакъирги гъавун, доб гІабаги тІаса бахъун, жиндирго ретІел ретІуна гъесда тІад. Ва хъанчида вазе вачун уна.

*Гиса хъанчида вала*

<sup>32</sup> Гъев вачун унаго, хуриса вачІунев вукІарав Киренеялдаса цо Симон абулев чи данде ккана. Гъесда баччизабуна гъез ГІисае гъабураб хъанч. <sup>33</sup> Гъел швана Голгота абулеб бакІалде. Гъелъул магІна ккола «Гвангвара гохІ». <sup>34</sup> КъогІлъизабураб чагъир къуна гъесие гъекъезе. Цо кІалдибеги босун, ГІисаца инкар гъабуна гъелдаса. <sup>35</sup> Гъевги хъанчида ван, можоро тІамун гъесул ретІел жидедаго гъоркъоб бикъана рагъухъабаз. <sup>36</sup> Хъаравуллъи гъабун гъенирго чІана гъел. <sup>37</sup> «ЖугъутІазул парччахІ ГІиса», – абун, гъесде гІунтІизабураб гІайиб тІад хъвараб хъаршиги чІвана гъесул бетІералда тІадехун.

<sup>38</sup> КІиго хъачагъги вукІана гъесда цадахъ хъанчида ван: цояв кваранаб рахъалда, цояв квеГІаб рахъалда. <sup>39</sup> Цересан унел гІадамаз, гъев хІакъир гъавун абулеб букІана:

– Ле, щушзабун Мукъадасаб Рукъгун, лъабго къоялде гъеб цІидасан балев багъадур, мунго хвасар гъаве! <sup>40</sup> Мун Аллагъасул Вас ватани, хъанчидаса гІодове рещтІа!

<sup>41</sup> Гъединго чІахІиял кашишзабиги, диниял гІалимзабиги ва чІухІби-хІакимзабиги, гъев хІакъир гъавун гаргадулел рукІана:

<sup>42</sup> – Цогидал хвасар гъариллан вукІанин, живго хвасар гъавун бажаруларев чи. Исраилл умматалъул парччахІила жив! РещтІа абе гъанже хъанчидаса гъоркъе, гъебмехаль божила ниль гъесда. <sup>43</sup> Аллагъасе живго аманат гъавун вукІанин, Аллагъ гъасдаса рази ватани, гъанже гъес хвасар гъавейн абе. Аллагъасул Вас вугилан гурищ гаргадилев вукІарав?

<sup>44</sup> Гъесда цадахъ хъанчида рарал хъачагъалги рукІана гъединго ГІисаде хъанделел.

*Гисал рухІ босун уна*

<sup>45</sup> Къалъул гІужалда тІолабго ракъ бецІлъана. Гъеб бецІлъи тІаса инчІо сагІат лъабго тІубазегІан. <sup>46</sup> СагІат лъабго тІубалеб мехаль, цо гучаб гъаракъ гъабун, ахІана ГІисаца:

– Эли, Эли! Лема шевактани! – абун. (Гъелъул магІна букІана: «Дир Аллагъ! Дир Аллагъ! Щай дуца дун рехун тарав?»)

<sup>47</sup> Гъенир рукІарал цо-цояз, гъеб рагІараб мехаль абулеб букІана Иляс аварагасде ахІи балев бугин гъесилан. <sup>48</sup> Гъебмехаль вежерун ун гъезул цояс, цІекІаб чагъиралдаги ччун, чІорто босун бачІана ва, гІорол тІогъибги бухъун, бегъана гъесухъе. <sup>49</sup> Цо-цояз

абулеб букІана: «Ча, гъанже бихилин гъев хвасар гъавизе Иляс авараг вачІунищали».

<sup>50</sup>Цоги нухаль гучаб гъаракъги гъабун, хвана ПІиса. <sup>51</sup>Гъале Мукъадасаб Рокъоб хирияб бакІалда бигъун букІараб пардав тІарадаса ахаде швезегІан кІихІи бихъун ана, ракъ багъарана, къураби риххун ана, <sup>52</sup>хабал къватІун ана, хваралъуса чІаголъун, гъениса къватІире лъугъун рачІана церего хварал гІемерал вализаби. <sup>53</sup>ПІиса хваралъуса вахъараб мехаль, гъесда цадахъ Мукъадасаб шагъаралде\* рачІана гъелги, ва гъенир гІезегІан чагІазда рихъана гъел. <sup>54</sup>Ракъ багъариги цогидал хІикматал ишалги рихъараб мехаль, аскаралъул нусилбетІерги ПІиса цІунун гъесда цадахъ рукІарал рагъухъабиги цІакъ хІинкъана. Гъез абуна:

– ХІакъикъаталдаги гъав чи Аллагъасул Вас вукІун вуго.

<sup>55</sup>Галилеялдаса рахъарал гъесда цадахъ рачІун, ПІисае хъулухъалъе чІарал гІемерал руччабиги рукІана гъенир, нахъегІан чІун ралагъун. Гъезда гъоркъор рукІана: <sup>56</sup>Магдалаялдаса Марямги, Якъубил ва Юсупил эбел Марямги, Зебедайил васазул эбелги.

#### *ПІиса хабалъ вукъула*

<sup>57</sup>МаркІачІубер рукІараб мехаль, гъениве вачІана Ариматея шагъаралдаса Юсуп абулев цо бечедав чи. ПІисал мурид вукІана гъевги. <sup>58</sup>Пилатихъе ун гъес гъарана ПІисал жаназа букъизе къеян. Пилатица изну къуна. <sup>59</sup>Юсупица ПІисал жаназа нахъе босула, бацІадаб хІебтил мусруги бан, <sup>60</sup>гъеб букъула къурулъ бикун жиндиего хІадурун букІараб хабалазул нохъода цІияб хабалъ. Нохъодул кІалтІе цо кІудияб гамачІги гиризабун тун, гъев нахъе ана. <sup>61</sup>ПІиса хабалъ лъолеб мехаль, дандритІухъе гІодорчІун рукІана Магдалаялдаса Марямги ва дойцояй Марямги.

<sup>62</sup>Гъеб букІана рузман къо.

#### *ПІисал хоб цІунизе хъаравулзаби тола*

Нахъисеб къоялъ данделъун чІахІиял кашишзабиги фарисеялги Пилатихъе ана ва гъез абуна:

<sup>63</sup>– Я, бетІерчІахъад! Нижеда рақІалде швана гъанже: чІаго вугеб мехаль гъадав гъерсихъанас абулаан хун лъабго къоялда-сан хваралъуса вахъине вугилан. <sup>64</sup>Гъединлъидал лъабго къо

---

\* 27:53 *Мукъадасаб шагъар, Байтулмукъадас* – Иерусалим.

инегІан досул хоб цІунизе хъаравулзаби тІаме. Досул муридаз, бикъун гъеб жаназагун, гІадамазда абизе бегъула ГІиса чІагольун вугилан. Досулалдасаги кІудияб гьереси букІина гъеб. <sup>65</sup> Пила-тица гъезда абуна:

– Гъаниса рачун хъаравулзабигун, нужеего бокъухъе цІуне гъеб хоб.

<sup>66</sup> Инеги ун, гъез хоб цІунизе тадбир гъабуна: ганчІида мугъру чІвана ва гъенир хъаравулзаби тана.

## 28 бетІер

### *ГІиса хабалъ ватичІо*

<sup>1</sup> Шамат къо индал, анкыл тІоцебесеб къоялъул рогъалилъ, ГІисал хабаде рахине рачІана Магдалаялдаса Марямги ва дой-цой Марямги. <sup>2</sup> Зобалаздасан гъениве рещтІун вуго Бичасул малаик. Хабал картІида цун лъун букІараб гамачІги нахъе босун, гъелда тІад гъев гІодов чІедал, кутакалда ракъ багъарана. <sup>3</sup> Пириялъул гІадаб сурат букІана гъев малаикасул, гІазухъахІаб ретІелги букІана гъесда тІад. <sup>4</sup> Гъесукъа хІинкъун хъаравулзаби сородана ва хварал чагІи гІадин лъугъана. <sup>5</sup> Гъел руччабазда малаикас абуна:

– Нуж хІинкъуге! Хъанчида ван хвезавурав ГІиса нужеца ва-лагулев вукІин лъала дида. <sup>6</sup> Гъев гъанив гъечІо. Гъес абухъе, хваралъуса вахъана ГІиса. Гъанире рачІа гъев вукъун вукІараб бакІалде ралагъизе. <sup>7</sup> ГъабсагІат ун нужеца ГІисал муридазда абе, гъев хваралъуса вахъун вугин, нужедаса цеве Галилеялде щевезе вугин ва гъенив вихъилин нужеда гъев. Гъале гъадин абулеб буго лица.

### *Гъел руччабазда вихъула ГІиса*

<sup>8</sup> Гъеб хобалдаса рикІкІалъизе гІедегІана гъел, ва хІинкъиялъги рохиялъги куркъбал гъурал руччаби рекерун ана муридазда гъеб хабар лъазабизе.

<sup>9</sup> Гъале, рорчІамиянги абун, гъезда данде вачІана ГІиса. АскІоре ун, гъел руччаби, ГІисае сужда гъабун, гъесул хІатІазда хурхана. <sup>10</sup> ГІисаца гъезда абуна:

– Нуж хІинкъуге! Инеги ун, дир вацазда абе Галилеялде аян. Дова вихъила гъезда дун.

*Хъаравулзабаз бицунеб буго*

<sup>11</sup> Гьел руччаби нахъе аралго, дол хъаравулзабазда гьоркъоса цо чанго чи шагъаралде ана ва чІахІиял кашишзабазда бицана доба ккарабщиналгул хІакъалгулъ. <sup>12</sup> Гьебмехаль чІахІиял кашишзабиги чІухІби-хІакимзабиги данделъана шиб гъабилебали дандбазе. Цинги, гІурабгІан гІарацги хъаравулзабазе кьун, <sup>13</sup> гьезда абуна:

– Нужеца бице: «Ниж кьижун ккараб мехаль сардилъ рачІун ГІисал муридаз жаназа бикъун ана», – ян. <sup>14</sup> Нагагъ сардарасде гьеб хабар швани, нижеца рекъезабила гьесулгун иш ва нуже гьелгул шибго къварилтъи ккезе биччаларо.

<sup>15</sup> Босун гьеб гІарацгун, гьел рагъухъабазги жидеда малъухъе гъабуна. Ва жугъутІазда гьоркъоб жакъа къоялде швезегІанги тІибитІун буго гьеб хабар.

*ГІиса Галилеялда вихъула муридазда*

<sup>16</sup> ГІисал анцІила цо мурид, Галилеялде ун, гьес бихъизабун букІараб магІарде рахана. <sup>17</sup> ГІиса вихъидал, гьел суждаялда чІана, цо-цоязул рекІель шаклъиги бижана. <sup>18</sup> АскІове вачІун ГІиса гьезда гаргадизе лъугъана. Гьес абуна:

– Зобалазул ва ракъалгул тІолабго ихтияр дихъе швана. <sup>19</sup> Гьединлъидал киналго халкъазухъе ун, дир рагІи тІибитІизабе, ва Инсулги, Васасулги, Илагъияб РухІалъулги цІаралдалъун, лъадалъ ччун рахъун, гьезул мунагъал чуризаре. <sup>20</sup> Дица нуже гъабунщинаб амру тІубазабизе малъе гьездаги. Дуниял ахирлъизегІан шибаб къоялъ дун нужеда цадахъ вугевлъиги лъай.

Амин!